
ଅଗ୍ରଲେଖ 


କବି ଅନନ୍ତ ପଟ୍ଟନାୟକ (ତା ୧ ୧/ ୬/ ୧୯ ୧ ୨-୨ ୫/ ୬/ ୧୯୮୭) ଓଡ଼ିଆ ସାହିତ୍ୟରେ 
ଅତ୍ୟନ୍ତ ସ୍ଵରଣୀୟ ନାମଟିଏ । ତେବେ ସେ କେବଳ ସାର୍ଥକ କବିଟିଏ ନଥୁଲେ ।! 
ସେ ଥଲେ ଏକାଧାରରେ ଜଣେ ବିପ୍ଲବୀ କବି, ସାମ୍ବାଦିକ, ସ୍ବାଧୀନତା ସଂଗ୍ରାମୀ, ଶକ୍ତିଶାଳୀ 
ସଂଗଠକ, ଗାଳିକ, ଅନୁବାଦକ, ଶିଶୁ ସାହିତ୍ୟର ଲେଖକ, ନାଟ୍ୟକାର ଏବଂ ସର୍ବୋପରି 
ପ୍ରଗତିଶୀଳ ସାମ୍ୟବାଦୀ ଚିନ୍ତାଧାରାର ଅନ୍ୟତମ ପ୍ରବକ୍ତା । ସାରସ୍ଵତ ସାଧନା କ୍ଷେତ୍ରରେ 
ତାଙ୍କର ନିରବଚ୍ଛିନ୍ନ ସାଧନା ଅତ୍ଯନ୍ତ ଅଭିନନ୍ଦନୀୟ । ଗାନ୍ଧୀବାଦରୁ ସାମ୍ୟବାଦ ଏବଂ 
ପରିଶେଷରେ ମାନବବାଦୀ ଅନୁଚିନ୍ତା ଦ୍ଵାରା ସେ ପ୍ରଭାବିତ ହୋଇଥ୍‌ୁଲେ ! ତାଙ୍କ ବିଷୟରେ 
ବିଶିଷ୍ଟ ଓଡ଼ିଆ ଓପନ୍ୟାସିକ ଗୋପୀନାଥ ମହାନ୍ତି ଥରେ କହିଥିଲେ - କବି ଅନନ୍ତ ଲେଖାରେ 
“ ' ଭାଷାର ଡୁଡ଼ୁମା ଝରେ ' | କବିତା ଲେଖାହୁଏ ଆପଣା ଜୀବନ ଭିତରୁ, ହୃଦୟ ଭିତରୁ । 

ତାଙ୍କର ଆଦର୍ଶ ଥୁଲା ଗାନ୍ଧିଜୀଙ୍କର ଜାତୀୟତା ଆନ୍ଦୋଳନ ଏବଂ ସୋଭିଏତ୍‌ ରଷର 
ସାମ୍ୟବାଦୀ ଆନ୍ଦୋଳନ । କିଶୋର ବୟସରେ ବାନରସେନା ଭାବରେ ଅସହଯୋଗ 
ଆନ୍ଦୋଳନରେ ଅଂଶଗ୍ରହଣ କରି ସେ ଜେଲ୍‌ବରଣ କରିଥିଲେ । ଓଡ଼ିଶାରେ ପ୍ରଥମ 
ଛାତ୍ରସଂଗଠନ, ଗଡ଼ଜାତ ଆନ୍ଦୋଳନ ଏବଂ ନବଯୁଗ ସାହିତ୍ୟ ଆନ୍ଦୋଳନରେ ତାଙ୍କର ଭୂମିକା 
ଥିଲା ଅବିସ୍ଵରଣୀୟ । ଓପନିବେଶିକ ସରକାରଙ୍କର ଅତ୍ୟାଚାର ଓ ଅନୀତି ବିରୁଦ୍ଧରେ ବହୁ 
ବୈପ୍ଲବିକ କବିତା ରଚନା କରି ସେ ଚହଳ ପକାଇ ଦେଇଥିଲେ । ଏଥିପାଇଁ ଅତନ୍ତ 
ଅଣାକାର, ବୋଧୂସତ୍ତଟ କୁମାରୀ ଯଶୋଧାରା ପ୍ରଭୃତି ଛଦ୍ଧନାମରେ ତାଙ୍କର ଜ୍ଵାଳାମୟୀ 
କବିତାଗୁଡ଼ିକ ପ୍ରକାଶିତ ହେଉଥିଲା | 

ଅନନ୍ତ ଥଲେ ଜଣେ ସାର୍ଥକ ସାମ୍ବାଦିକ ଓ ସଂପାଦକ | “ ସତ୍ୟବାଦୀ” ପତ୍ରିକାର ନୂତନ 
ପ୍ରସ୍ଥ ଏବଂ “ ଶିଶୁଲେଖା' ପତ୍ରିକା ସଂପାଦନା କରି ସେ ଯଶସ୍ୀ ହୋଇଥିଲେ । “ସମାଜ, 
“କୃଷକ , ' ମୁକ୍ିଯୁବ୍ଧ ପ୍ରଭୃତି ପତ୍ରିକାମାନଙ୍କରେ ତାଙ୍କର ସାମ୍ବାଦିକର ଭୂମିକା ଥଲା ଅତ୍ୟନ୍ତ 
ଉଲ୍ଲେଖନୀୟ । କଂଗ୍ରେସ ଆନ୍ଦୋଳନ ଏବଂ ଗଡ଼ଜାତ ଆନ୍ଦୋଳନରେ ଅଂଶ ଗ୍ରହଣ କରି 
ସେ ବହୁବାର କାରାବରଣ କରିଥୁଲେ । 

କେବଳ ସେତିକି ନୂହେଁ, ଏହି ବହୁମୁଖୀ ପ୍ରତିଭାଧର କବି “ସପ୍ତଶଯ୍ୟା' ଚଳଚ୍ଚିତ୍ରର 
ସହନିର୍ଦଦେଶକ; କାହାଣୀ, ଚିତୁନାଟ୍ୟ ଏବଂ ସଂଳାପର ଲେଖକ ଭାବରେ ମଧ୍ଯ ସୁପରିଚିତ । 
ସେ ଥଲେ ଜଣେ ସାର୍ଥକ ଅନୁବାଦକ ମଧ୍ଯ | ସୋଭିଏତ୍‌ ରଷ୍ର ଜଗତ ବିଖ୍ୟାତ ଲେଖକ 
ଗର୍କିଙ୍କର ' ମଦର” ଉପନ୍ୟାସ ଅନୁବାଦର ଶୀର୍ଷକ ଥଲା ମା” । ସେହିପରି ମିଖାଇଲ 
ଶୋଲଖଭଙ୍କ "Fate of a man'ର ଅନୁବାଦ କରିଥିଲେ “ଭାଗ୍ୟରୁ ଖିଏ” ନାମରେ । 
ମହାମ୍ବା ଗାନ୍ଧୀଙ୍କ ଆମ୍ବଜୀବନୀର ଦ୍ବିତୀୟ ଭାଗକୁ ଅନୁବାଦ କରି ନାଁ ଦେଇଥିଲେ 
' ଶିକ୍ଷାନବୀଶ” | ତାଙ୍କର ଅନ୍ୟ ଏକ ଅନୁବାଦ ପୁସ୍ତକ ହେଲା “ଗୀତଟିଏ ରଚିତ ହେଲା 
କିପରି ? ' ଏବଂ ' ସତ ହେଲା ମଣିଷର ସ୍ଵପ୍ନ ! 

ଓଡ଼ିଶାର ସର୍ବପ୍ରାଚୀନ ସାହିତ୍ୟ ଅନୁଷ୍ଠାନ ‘ ଉତ୍କଳ ସାହିତ୍ୟ ସମାଜ” କଟକର ସେ ଥିଲେ 
ସଭାପତି ୧୯୭ ୧-୭୪ ସାଲରେ | ୧୯୮୧ ସାଲରେ କେନ୍ଦ୍ର ସାହିତ୍ୟ ଏକାଡେମୀ 
ଏହି ମହାନ କବିଙ୍କୁ ପୁରସ୍ବାର ପ୍ରଦାନ କରିଥଲେ | ସେହିପରି ୧୯୮୨ ମସିହାରେ 
ମର୍ଯ୍ୟାଦାଜନକ ସୋଭିଏତ୍‌ ଲ୍ୟାଣ୍ଡ ପୁରସ୍ବାର ମଧ୍ଯ ସେ ପ୍ରାପ୍ତ ହୋଇଥିଲେ । 

ରଭଣିୀ, ଶା୭ଶିଖ, ଚଣା କରେ ଆଛି, ଜଞିଜ, ଛାଲର ନ, ଅବ/୭ର ପ୍ରଭୃତି ବହୁ 
ସ୍ମରଣୀୟ ଗ୍ରନ୍ଧର ଲେଖକ ବିପ୍ଲବୀ ଅନନ୍ତ ପଟ୍ଟନାୟକଙ୍କର ସାହିତ୍ୟିକ ଓ ସାଂସ୍କୃତିକ ନେତୃତ୍ବ 
ଅବିସ୍ମରଣୀୟ । ଓଡ଼ିଶା ସାହିତ୍ୟ ଏକାଡେମୀ ଆନୁକୂଲ୍ୟରେ ପ୍ରକାଶିତ କବିଙ୍କର ଏହି 


~~ 


ପରିଚିତି” ପାଠକୀୟ ଆଗ୍ରହ ଓ ଶ୍ରଦ୍ଧା ଆକର୍ଷଣ କରିବ ବୋଲି ଆଶା କରାଯାଏ | 
ପଠାଣି ପଟ୍ଟନାୟକ 


ସଭାପତି 
ଓଡ଼ିଶା ସାହିତ୍ୟ ଏକାଡେମୀ 

ଏକ ସମୀକ୍ଷାୟନ 


ଆଧୁନିକ ସୁଖ୍ୟାତ “ କବି ଅନନ୍ତ ପଟ୍ଟନାୟକ ' ଶୀର୍ଷକରେ ଆଲୋଚକ ପ୍ରହରାଜ 
ସତ୍ୟନାରାୟଣ ନନ୍ଦଙ୍କର ପ୍ରସ୍ତୁତ ମନୋଗ୍ରାଫ୍ଟି ମନୋଯୋଗ ସହିତ ମୁଁ ଏକାଧ୍ୂଵକ ବାର 
ପାଠ କରିଛି । ଏହା ସମାଲୋଚନା ପର୍ଯ୍ୟାୟର ନ ହୋଇ ବିଶଦ ଆଲୋଚନାରେ ସୀମିତ 
ରହିଥିବାରୁ ସମୀଚୀନ ଓ ସୁପାଠ୍ୟ ହୋଇଛି । ସେ ତାଙ୍କର ପ୍ରତିପାଦନୀୟ ବିମର୍ଷ ଓ 
ଆଭିମୁଖ୍ୟମାନ ଯଥାବିଧ ଉପସ୍ଥାପନ କରିଥିବାରୁ ପାଠକ ତାହା ନିଜ ବିଚାରଭଙ୍ଗୀରେ 
ହୃଦୟଙ୍ଗମ କରିପାରିବେ ବୋଲି ମୋର ବିଶ୍ଵାସ । 

ସାଧାରଣତଃ, ସମାଲୋଚନାରେ କେତୋଟି ଅବାଞ୍ଚତ ବିଭାବ ଲକ୍ଷ୍ୟ କରିହୁଏ । ଏହା 
ହେଉଛି ¬ କବିକୃତିର ବିଶ୍ଲେଷଣାମକ ରୂପ, ତାହାର ପ୍ରୟୋଗାମ୍ବକ ଅବସ୍ଥା ଏବଂ ତହିଁରେ 
ସ୍ଵକୀୟ ବିବେଚନାର ପ୍ରାଧାନ୍ୟ । ଏଥିରେ ତନ୍ନିହିତ ଥମ, ରସ ଏବଂ ଭାବର ଆବେଦନ 
ଦିଗ ଅପେକ୍ଷା ସମାଲୋଚକର ବହୁପାଠିତା, ପାଣ୍ଡିତ୍ୟ ପରାୟଣତା ଅଧୁକ ପ୍ରକଟିତ ହୋଇଯାଏ, 
ଯାହା କ୍ଷେତ୍ରବିଶେଷରେ ମତ୍ରାତିରିକ୍ତ ମଧ୍ଯ ହୋଇଯାଇପାରେ । ଏହା ଯୋଗେ ସମାଲୋଚକର 
ବ୍ୟକ୍ତିଗତ ଆଭିମୁଖ୍ୟର ଶିକାର ହୋଇଯିବାର ଆଶଙ୍କା ପାଠକ ପକ୍ଷରେ ରହେ | ଏଇ ଅବସ୍ଥାକୁ 
ଲେଖକ ହ୍ବିଟ୍‌ନି ବାଲିଆଟ୍‌ କଠୋର ଭଙ୍ଗୀରେ କହିଛନ୍ତି, "A critic is a bunch of 
biases held loosely together by a sense of tastc.” ପୁନଶ୍ଚ, ଆଲୋଚ୍ୟ କବିକୃତିର 
ଏକାଧୂକ ସମାଲୋଚକ ରହିପାରଚ୍ତି । ସେମାନଙ୍କ ମଧ୍ଯରେ ତହିଁର ବୁଝାମଣା, ବିବେଚନା 
ତଥା ଆଭିମୁଖ୍ୟ ଭିନ୍ନ ଭିନ୍ନ ହେବା ସମ୍ଭବ; ଯେପରି (ବୃକ୍ଷ ସୈଧ, ମନ୍ଦିର, ଟୁକ, ହରିଣ 

ଖ କବି ଅନନ ପଟ୍ଟନାୟକ 


ଆଦି) ଯେ କୌଣସି ଦୃଶ୍ୟବସ୍ତୁର ବିଭିନ୍ନ ପାର୍ଣ୍ଣ“ପରିପ୍ରେକ୍ଷୀରେ ଅଙ୍କିତ ଚିତ୍ରର ମୌଳିକ 
ସ୍ଵରୂପଟିକୁ ଚିହ୍ନି ପାରିବା ଦର୍ଶକଠାରେ ସହଜ ହୋଇ ନ ପାରେ । ଚିହ୍ନିବା ପାଇଁ ସେଇ 
ଦୃଶ୍ୟବସ୍ତୁ ସହିତ ତା'ର ସର୍ବତୋଭାବେ ପରିଚୟ ଥିବା ଆବଶ୍ୟକ | ଅନ୍ତତଃ ସ୍ପଷ୍ଟ ଧାରଣା 
ଥିବା ଆବଶ୍ଯକ ! ଏଠାରେ, ଯେ କୌଣସି କବିକୃତିର ଉପଲଭ୍ୟ ଅନୁଭବରୁ ଅନୁରୂପ 
ଭାବରେ ପାଠକ ଦୂରେଇଯିବା ସମ୍ଭବ । କବି ଦୀନକୃଷ୍ଣ ଏ ଶ୍ରେଣୀର ସମାଲୋଚକଙ୍କୁ 
* କଠୋର ରସିକ ' ବୋଲି - କଠୋର ରସିକ ଏହା ଭାବ ନ ଜାଣନ୍ତି / କମଳମଣ୍ଡୁକ ପ୍ରାୟେ 
ତାହାଙ୍କର ରୀତି ¬ ଉକ୍ତିରେ ନାପସନ୍ଦ କରିଛନ୍ତି | 

ଏ ଦୃଷ୍ଟିରୁ, ଏକ ସାକ୍ଷାତ୍କାରରୁ ଲେଖକଙ୍କର ମତୋଦ୍ଧାର କରାଯାଉଛି: “ ଆମ ଦେଶରେ 
ଆଜିକାଲି ପରି ସମାଲୋଚକ ଥିଲେ ବୋଲି ମନେ ହେଉନାହିଁ । ଟୀକାକାର ଥିଲେ, ଚର୍ଚ୍ଚାକାର 
ଥିଲେ, ଅଛନ୍ତି ଓ ରହିବେ | ଏଠି ଆଲୋଚକ ସ୍ଥାନରେ କୁହାଯାଉଥିଲା - ସହୃଦୟ, ଯେ 
କବିର ସମାନହୃଦୟ ହୋଇ ତା'ର ଭାବ ବୁଝିବ, ଘେନିବ | ସେ ଯଥାର୍ଥ ପାଠକ | କବି 
ଅଭିମନ୍ୟୁ ଠିକ୍‌ କହିଛନ୍ତି ¬ ବିବେକ ଗ୍ରାହକ କୋଟି କବି-ଆୟୁ ଘେନି / ବର୍ରିଥିଲେ କବି 
କବିତ୍ଵ କି ହେବ ଗ୍ଲାନି । ଏହି ବିବେକୀ ବା ବିବେଚନାଶୀଳ ଗ୍ରାହକ ହିଁ ସହୃଦୟ | ” ଅସଲ 
କଥା ଯେ, ପ୍ରଥମ ଚ ବ୍ୟକ୍ତି “କବି” ତାକୁ ଗ୍ରହଣ କରେ ନାହିଁ, କିମ୍ବା ଦ୍ଵିତୀୟ ବ୍ୟକ୍ତି  ସହୁଦୟ' 
ତାକୁ ଲୋଡ଼େନାହିଁ । ସେଇ ତୃତୀୟ ବ୍ଯକ୍ତି (ସମାଲୋଚକ) ହେଉଛି - ଜୀବନବୀମା 
ଏଜେଣ୍ଟ ଭଳି ଜବରଦସ୍ତ ।' ' (ବର୍ଭିକା, ପୂଜାସଂଖ୍ୟା' ୯୬, ପୂ ¬ ୪୫୪) 

ଏଇ ପ୍ରସଙ୍ଗରେ ପ୍ରାଚୀନ କବି ' ସଜନ!’ କହନ୍ତି ଯଥାର୍ଥ ପାଠକ କାବ୍ୟାନୂଭବ ନିମନ୍ତେ 
କଠୋର ରସିକ ରସପଣ୍ତିତଙ୍କ ଦୃଷ୍ଟି ଆକର୍ଷଣ କରିବା ଅସଂଗତ, ଅନୁରୂପ ଅବସ୍ଥାରେ ଯେପରି 
ଭୂଙ୍ଗ ଅନ୍ୟର ପ୍ରବର୍ଭନା ଲୋଡ଼େ ନାହିଁ 

ବାଣୀ ମମୈବ ସରସା ଯଦି ରଞ୍ଜୟିତ୍ରୀ 
ନ ପ୍ରାର୍ଥୟେ ରସବିଦାମବଧାନ-ଦାନମ୍‌ । 
ସାଂୟନ୍ତନୀଷୁ ମକରନ୍ଦବତୀଷୁ ଭଙ୍ଗାଃ 
କିଂ ମଲ୍ଲିକାସୁ ପରମନ୍ତ୍ରଣମାରଭନ୍ତେ | 


¥ ପୂର୍ବେ, ବୋଧହୁଏ ଏଇ ପ୍ରୀତିକାରଣରୁ କାବ୍ୟ ବା ସାହିତ୍ୟର ରସଜ୍ଚମାନେ ବାଣୀବନ୍ଦନା ଏଇପରି 
ଗାଉଥିଲେ — 

କବୀନ୍ଦ୍ରହୃଦୟାମ୍ଭୋଜ-ନିବାସ-ଭ୍ରମରୀଂ ନୂମଃ 

ଦେବୀଂ ସହୁଦୟାନନ୍ଦ-ଶହମୂର୍ତି ସରସ୍ଵତୀମ୍‌ ॥ 

କବି ଅନଚ୍ତ ପଟ୍ଟନାୟକ ଗ 


ଅନ୍ୟାନ୍ୟ ସାହିତ୍ୟ କ୍ଷେତ୍ରରେ କବିଙ୍କ ମଧ୍ୟରେ ଏପରି ଅନାଗ୍ରହ ଲକ୍ଷ୍ଯ କରିହୁଏ । 
ଆଲେକଜାଣ୍ଡାର ପୋପ୍‌ କଟାକ୍ଷ କରିଛନ୍ତି ¬ Not in the critic let the man be lost 
(An Essay of Criticism;523) ପୁନଶ୍ଚ, ଓାର୍ଡସ୍‌ୱାର୍ଥ୍‌ ଅନୁରୂପ କହିଲେ 
Sworn not the Sonnet; Critic you have frowned, 
Mindless of its just honours; with this key 
Shakespeare unlocked his heart. 
— (Miscellaneous Sonnets) 


ବିଶେଷତଃ ଏଠାରେ ଉଦ୍ତାପିତ ସେକ୍ପିୟର୍‌ଙ୍କ ଦୃଷ୍ଟାନ୍ତଟି ସ୍ପଷ୍ଟ ଓ ପ୍ରଣିଧାନଯୋଗ୍ୟ । 
ତାହା ଲେଖକଙ୍କର, ତଥା ପାଠକଙ୍କର ସପକ୍ଷତା କରୁଛି । 

କେବଳ ସାରସ୍ବତ ମାର୍ଗ ପ୍ରଦର୍ଶନ ପରିଣାମ କର୍ମରେ ଟୀକାକାରଙ୍କର ଅଧବକ ଭୂମିକା ନ 
ଥାଏ; ସେମାନେ ପାଠକର ସ୍ଵାତନ୍ତ୍ୁରେ ସ୍ଵମତକ୍ଷେପ କରିନଥାନ୍ତି । ସେମାନେ ପୁରାତନ 
କୋଳରେ ଜନ୍ମ ନେଇଥିଲେ ବି ବିଚାରବୋଧରେ ଯଥାର୍ଥବାଦୀ, ଏବଂ କୌଣସି ବାଦ ବା 
5m ବିରହିତ | ସେଇପରି ଯଥାର୍ଥବାଦୀ ମଧ୍ଯ ଦୃଷ୍ଟାନ୍ତ ସ୍ଵରୂପ ଉଲ୍ଲିଖିତ ବିଦେଶୀ ଆଲୋଚକ । 

ଏଇ ମନୋଗ୍ରାଫ୍ଟିର ଏକାଧ୍ଳକ ଅଧ୍ୟୟନରୁ ଉପଲବ୍ମ ନିଷ୍ଠର୍ଷଟି ମୁଁ ଉପସ୍ଥାପନ କଲି 
ଏବଂ ଏଥୁପାଇଁ ପ୍ରହରାଜ ସତ୍ୟନାରାୟଣ ନନ୍ଦ ପ୍ରଶଂସାଯୋଗ୍ଯ ¦ ଭାବିଲେ, ତାଙ୍କର 
ଆଲୋଚନା ପରେ ବିଶେଷ କିଛି କହିବାର ନାହିଁ । କାରଣ, ଏହା ବେଶ୍‌ ପାଠକ-ସହାୟ 
ହୋଇପାରିବ ! ପୁଣି, କବି ଅନନଙ୍କର ବହୁ କୃତି ସେ ପାଠକ ସମକ୍ଷରେ ଏଥୁରେ ଉପସ୍ତାପିତ 
କରିଛନ୍ତି । ପାଠକ ପାଇଁ, ରୁଚି ଅନୁଯାୟୀ ବିଚାର ଓ ରସାସ୍ବାଦନ ଦୃଷ୍ଟିରୁ, ସେ ପ୍ରଶସ୍ତ କ୍ଷେତ୍ର 
ବି ପ୍ରସ୍ତୁତ କରିଛନ୍ତି ! 

ଏ ସତ୍ତ୍ବେ କବି ଅନନ୍ତଙ୍କ କୃ ତିରାଶିର ମୁଖ୍ୟ ବିଭାବଗୁଡ଼ିକର ଆବଶ୍ୟକ ସୁଚନା ଦେବା 
ମୁଁ ସଙ୍ଗତ ମନେ କରୁଛି | 


ଲେଖକ ବା କବିର ସାରସ୍ଵତ କୃତିରାଶି ସହିତ ଜୀବନ ସଂପର୍କ କ'ଣ ଅଛି ଓ କେତେ 
ଅଛି ଜଣାଇବା ପାଇଁ ତାଙ୍କର ଆବଶ୍ଯକ ଚରିତ୍ର ଚିତ୍ର ଦିଆଯାଏ । ସ୍ଥଳବିଶେଷରେ ଏ 
ଦିଗଟି ଅଜ୍ଞାତ ରହିଗଲେ ମଧ୍ଯ କୃତିରାଶିର ନିବିଡ଼ ଆବେଦନ ଆସ୍ଵାଦନରେ ବାଧା ଉପୁଜେ 
ନାହିଁ, ଯେପରି କାଳିଦାସ ଏବଂ ଅନ୍ୟାନ୍ୟ ଅନେକ ସ୍ରଷ୍ଟା, କାରିଗର ! ଏପରି ସ୍ଥଳେ କବିର 
ଅଧ୍ବକତର ହୃଦ୍ୟତା ନିର୍ଭର ଚରିତ୍ରଟି ନିମନ୍ତେ ପାଠକ କ'ଣ ଖୁରିହୁଏ ନାହିଁ, ସ୍ଵପ୍ନ ଦେଖେ 
ନାହିଁ । ମାତ୍ର ଚରିତ୍ରଟିଏ ଉପଲବ୍ଧ ହେଲେ କବିର ସୃଷ୍ଟି ଭିତରେ ତହିଁର କିଛି କିଛି ଅନ୍ତରଙ୍ଗ 
ସ୍ପର୍ଶମାନ ଅନୁଭବ କରିବାର ସୁଯୋଗ ମିଳେ | 

ଘ କବି ଅନନ ପଟ୍ଟନାୟକ 


ଆଲୋଚ୍ୟ ତରୁଣ କବିଙ୍କଠାରେ ଜାତୀୟ ମୁକ୍ତି ସଂଗ୍ରାମର ଉଦ୍‌ବୁଦ୍ଧ ଆକର୍ଷଣ ଏବଂ 
ଗାନ୍ଧିଜୀଙ୍କ ମୋହନ ଆହ୍ଵାନ, ସମସ୍ତ ଦଳିତ, ପତିତ, ଅସୁଶ୍ୟ ଆଦି ଦରିଦ୍ର ଜାତିମାନଙ୍କର 
ଉତ୍ଥାନ ତଥା ନବ ଜାଗରଣ ନିମନ୍ତେ ଆନ୍ତରିକ ଆନ୍ଦୋଳନ, — ପରିଣାମତଃ ପାରିବାରିକ 
ସମ୍ଭାନ୍ତ ସୁଖ ସ୍ଵାଛନ୍ଦ୍ଯର ବିସର୍ଜନ ସଫଳ ରୂପେ ଅବତୀର୍ଣ୍ଣ ହୋଇଛି । ଏଇ ତ୍ୟାଗମୟ 
ଜୀବନ କେବଳ ତାଙ୍କର ଏକକ ବ୍ୟକ୍ତିତ୍ଵର ନୁହେଁ, ପାରିବାରିକ ତ୍ୟାଗର ଏକ ମହନୀୟ 
ଚିତ୍ର । ଏଇ ମୂଳ ବିଶ୍ଵାସ ଥଲା ଗାନ୍ଧିଜୀ-ପ୍ରେରଣା ସମ୍ଭୁତ, ଭାରତୀୟ ସଂସ୍କୃତି ଓ ସଂସ୍କାର 
ସମ୍ବଳିତ | ଗାଁ ଗହଳି ବା ଗଡ଼ଜାତ ପରିବେଶ ଭିତରେ ପ୍ରଜାମଣ୍ଡଳ, କୃଷକ ସଂପ୍ରଦାୟ ବା 
ଜନସାଧାରଣ ମଧ୍ଯରେ ରାଜନୀତିକ ତଥା ସାମାଜିକ ସ୍ତରୀୟ ଛନ୍ଦାଛନ୍ଦି ମୁକ୍ତି ବାର୍ରା ପ୍ରଚାର 
ମାଧ୍ୟମରେ ସେ ନିଜକୁ ବିସ୍ତାରିତ କରି ଦେଇଥୁଲେ | ତହିଁରେ ଦରିଦ୍ର ନାରାୟଣ ପୂଜକ, 
ମୂଭ୍ତି ସଂଗ୍ରାମୀ ଗାନ୍ଧୀ, ଗୋପବନ୍ଧୁ ପ୍ରମୁଖଙ୍କ ସହିତ ଭିନ୍ନ ଦେଶୀ, ଭିନ୍ନ ଦର୍ଶନ ଅଥଚ ସମକାଳୀନ 
ଓ ସମସଂଗ୍ରାମୀ ମାର୍କସ୍‌, ଲେନିନ୍‌ଙ୍କ ପରି ଚିନ୍ତାନାୟକ, ବିପୁବନାୟକମାନଙ୍କର ଉଦ୍‌ବୋଧତ 
ପ୍ରେରଣା କବି ଅନନ୍ତଙ୍କ କର୍ମ ଜୀବନର ସମନ୍ବିତ ଆଧାର ରୂପେ ପ୍ରକଟିତ ହେଲା | ସାମ୍ୟବାଦୀ 
ଏଇ ସାଧନ ଓ ସାଧନାରେ ନବ ବାବୁ, ଭଗବତୀ ବାବୃ, ସଚ୍ିବାବୁ ପ୍ରଭୃତି ଅନେକେ 
ତାଙ୍କର ସମ ସଂଗ୍ରାମୀ ଥଲେ; କିନୁ ସେ ଥିଲେ ଭଗବତୀବାବୁଙ୍କ ପରି ଏଇ ନୂତନ ଆଦର୍ଶ 
ପଥରେ ଏକନିଷ୍ଠ (¡nv୦!€d) ସାଧକ, ସଚିବାବୁ, କାଳିନ୍ଦୀବାବୁଙ୍କ ପରି କବି | 

ସାହିତ୍ୟ ସଂପର୍କ ରକ୍ଷା ଦିଗରୁ ସାମ୍ୟବାଦୀ, ସଂଗ୍ରାମୀଙ୍କ ପକ୍ଷରୁ ୧୯୩୫ରେ ' ନବଯୁଗ 
ସାହିତ୍ୟ ସଂସଦ ' ସ୍ଥାପିତ ହେଲା | ' ଆଧୁନିକ” ନାମିତ ସାହିତ୍ୟ ପତ୍ରିକାଟିଏ ଏ ସମଗ୍ର ନୂଆ 
ଚେତନାର ବାହକ ହୋଇ ପ୍ରକାଶିତ ହେଲା । ଏଇ ଅବସ୍ଥାରେ ସମକାଳୀନ ପ୍ରଗତିଶୀଳ 
ଲେଖକମାନଙ୍କର ସମୂହ ଆଭିମୁଖ୍ୟ “ ପ୍ୁଗତିବାଦ” ରୂପେ ଗୃହୀତ ହେଲା | ସଂକ୍ଷିପ୍ରୟ ମିତସାର 
ରୂପେ କୂହାଯାଇପାରେ ¬ ପୁଞ୍ଜବାଦୀ / ଶୋଷକ ଏବଂ ଦରିଦ୍ର / ଶୋଷିତ; ଏ ଦୁଇ ଶ୍ରେଣୀ 
ମଧ୍ଯରେ ଘାତ ପ୍ରତିଘାତ ଓ ସଂଘର୍ଷ ଲକ୍ଷ୍ୟର ଚିତ୍ର ସାହିତ୍ୟ ସୃଷ୍ଟିର ବିଭିନ୍ନ କ୍ଷେତ୍ରରେ ଓ 
ଆଙ୍ଗକରେ ନିବେଦିତ ହେଲା । ଏ ପ୍ରସଙ୍ଗରେ ବେଶ୍‌ ଚାଞ୍ଚଲ୍ୟ ଆଣିଥିବା, ସଚ୍ଟିବାବୂଙ୍କର 
' ଆଗନୁକ” କବିତାଟିର ଆଦ୍ୟ ପଦ୍ୟାଂଶ ମାତ୍ର ମନେ ପଡ଼ୁଛି — 

“ମୁଁ ଶିକାର କରେ ଜଙ୍ଗଲର ସେଇ 
ଉଚ୍ଚିଷ୍ଟତ୍ୟାଗୀ ମଖମଲ ଦେହୀ ବାଘ 
ତେ ଦନୁରିତ ଝରଣା କୂଳରେ ବସି କରି ହାଲୁ ମାରେ ।” 

ବାଘ ମଖମଲଦେହୀ ( ବିଳାସୀ ଓ ସୁନ୍ଦର) ହେଲେ ବି ଜଙ୍ଗଲୀ ସ୍ଵଭାବର, ¬ ହିଂସ ଓ 
ନୃଶଂସ, ନିଜ ଜଠରରୁ କିଞ୍ଚିତ୍‌ ବଳିଲେ ( ହେଟା, ଶୃଗାଳ ଆଦି)ଦୂଃସ୍ଥମାନେ ନାଁକୁ କିଛି 
ପାଇବେ । ଖାଇ ସାରି, ଘନ ଜଙ୍ଗଲର ଶୀତଳ ଝରଣା କୂଳରେ ସେ ବସି ହାଇ ମାରୁଛି ! 
ସାମ୍ୟବାଦୀ କବି ଏଠି ଶିକାରୀ... | ତେବେ, ଜଣେ ଅନାମଧ୍ୟେୟ କବି .].Tumerଙ୍କର 
ମୌଳିକ ବା ଅନୁରୂପ ପଡକ୍ତିଟି ହେଉଛି — 

I hunt the velvet tiger 

in the Prussian jungles... 

ମାତ୍ର ଏଥିରେ ଆରମ୍ଭକାଳୀନ ନାଜୀମାନଙ୍କୁ ଲକ୍ଷ୍ଯ କରାଯାଇଥିବା ମନେହୁଏ । ଆଉ 
ଗୋଟିଏ ବିଶେଷ ଦୃଷ୍ଟାନ୍ତ ହେଉଛି — ଶିକାର |! ଏ ଗଛର ଲେଖକ ହେଉଛନ୍ତି ଭଗବତୀ 
ଚରଣ ପାଣିଗ୍ରାହୀ । ଏ ଗଛଟି ପୁଞ୍ଜିବାଦୀଓବିରୋଧୀ ବୋଲି ଧରାଯାଏ । ମାତ୍ର ସରଳ 
ଆଦିବାସୀ ଜୀବନରେ ଜଣକ ସ୍ତ୍ରୀ ସହିତ ଅନ୍ୟ ଜଣକର ଅବୈଧ ସଙ୍ଗମ ଜାଣିପାରିଲେ 
ସ୍ଵାମୀ ଜଣକ ତାକୁ ହତ୍ୟା କରି ଅନୁରୂପ ଭାବରେ ଧରା ଦେବା ଆଦୌ ଅସାଧାରଣ ନୁହେଁ | 

ଅନନ୍ତଙ୍କର ଅସଲ ପ୍ରତିଭା ହେଉଛି, କବିତ୍‌ । ଏହାର ସରଳ ଅର୍ଥ ବୋଛଲେ କବିତ୍ଵ 
ବୋଇଲେ କବିତ୍ଵ । ଏବଂ କବି ହୃଦୟର ଉତ୍ସାରିତ ପ୍ରଥମ ସ୍ଵର ସଂପଦ । ରୋମାଣ୍ଟିକ୍‌, 
ଗୀତି-ପ୍ରବଣ ଓ ଗୀତମୁ୍ଚିତ । ସୃଷ୍ଠିର ଏଇ ଆଦି ପର୍ବରେ ହୃଦୟଗ୍ରାହ୍ୟ ଶବ୍ଦସମ୍ଭାର, ଏଥିରେ 
ଜଡ଼ିତ ମାତ୍ରାବୃତ[, ଆନୁପ୍ରାସିକତା, ଏପରିକି, ପରିଣତ ବୟସର “ କାଳିସୀ ଲାଗିଲା ମତେ 
ପର୍ଯ୍ୟନ୍ତ ପରିବ୍ୟାପ୍ତ । ଏ କବିତାର ନାଟକୀୟତା ଓ ଦୂତଛନ୍ଦ ମନୋହର । ମିତ୍ରାକ୍ଷର ମେଳ 
ସତ୍ତ୍ବେ ବି ଏହା ଆଧୁନିକ ରହିଛି । . 

ଏ କବିତା ପର୍ଯ୍ୟାୟରେ ସ୍ଵପ୍ନ ଦେଖୁଚି, ଝରରେ ରୁଧ୍ର, ମେଘକନ୍ୟାରେ, ଚଇତି ଚିଠି 
ଆଜି, ଚଳା ବଉଦରେ, ଡାକୁଚି ସେ ଯେ ତୋହରି ସାଥୀ, ମନରୁ : ଖିଏ, ଏଇ ଶରତର 
ସକାଳ ଉଖାରି ଦେଲି ଆଦି ପାଠକ ପ୍ରିୟ କବିତା ବିଦ୍ୟମାନ | ଏହା ଭିତରୁ କେତୋଟି 
ବିଶିଷ୍ଟ ଉଦ୍ଧ୍ୃତି ଦିଆଯାଉଛି — 

ଗୁଣୁଚି ଗୀତା କେତେ ଶୁଣୁଚି ଭାଗବତ 
ଛାତିରୁ ଖସେ କାହିଁ ଶୂନ୍ୟ ପରବତ । 
ଆସିବନି କି ସତେ ଚଇତ ଯାଏ ବହି 

ଏ ଢନ-ବନାନୀରେ ଏକା କେ ପାରେ ରହି ? 

କେତେ ଯେ ଲୋଳ ଆଖି ଦୋଳଇ କୁତୂହଳେ 
ଜଣାଏ ନଇଁ ନିତି ଆବେଶେ ରସ-ଜଳେ 
ଥାଆନ୍ତା ପାଶେ ଯଦି ବକଟେ ନାଁକୁ କେହି 
ଲେଖନ୍ତି ନାଇଁ ଚିଠି ଏସନ ଦୂଃଖ ଦେଇ । 
(ଚଇତି ଚିଠି ଆଜି) 
ପରମପ୍ରିୟ ଲୋକ କବି ପଣ୍ତିତ ଗୋଦାବରୀଶଙ୍କ ସତି ଉପଲକ୍ଷେ ସେ ଲେଖିଥିଲେ — 
ନରରେ ପଡ଼ିଚି କଳା ଡଅଁର ଲୋ ` 
ଘାଉଁରି ଯାଉଚି ନାଆ, 
କିଏ ମୋଡ଼ିଦିଏ ଏଦିଗେ ସେଦିଗେ 
କିଏ ଲୋ କାହାର ସାହା ! 
ଏବଂ 
ଭୁଲିବ କି କହ ! ପାହାଡ଼ୀ ନଇର 
ସୋହାଗ ଉଛୁଳା ତାନ, 
ପାଟଫୁଲି ତଳେ କେଉଁ କିଶୋରୀର 
ପାଟଳିମ ଅଭିମାନ । 
ଚମଳନ୍କାର ଏଇ ଶେଷ ପଦଟି କେତେ ଶ୍ରଦ୍ଧା, ଦରଦ ତଥା କେତେ ଟ୍ରାଜେଡ଼ି, ଦୁଃଖ, 
ନୈରାଶ୍ୟ - କେତେ ଅକୁହା କଥା | 
ଛଟକିନୀ ବଡ଼ କଟକ ନଗରୀ 
ସତେ କି ରଖିବ ମନେ ? 
ଆଜି ଫୁଲମାଳ କାଲିକି ବାସି ଲୋ 
ପୋଡ଼ା ମୁହେଁ ଲୁହ କ୍ଷଣେ ! 
(ଚଳା-ବଉଦରେ) 
ସ୍ବାଧୀନତା ସଂଗ୍ରାମ ବେଳେ ବିପ୍ଲବିଣୀ ନାରୀ କବି କୁନ୍ତଳାଙ୍କର ଏଭଳି ଗୋଟିଏ ପଦ 
ସ୍ମରଣୀୟ — 
ଭାଇ ଭାଇ ବୋଲି ଉଚ୍ଚେ ଦେଉଁ ଡାକ, 
ବକ୍ତତା -ମଞ୍ଚରେ ଦେଶପ୍ରେମ ଯାକ 
ସଭାରେ ଅଜାଡ଼ି କାନ୍ଦି କଲମରେ 
ଫେରୁଁ ଶୂନ୍ୟ ମନେ ଶୁନ୍ୟ ହୃଦୟରେ | 

ମନେହୁଏ, ଉତ୍କଳମଣି ଗୋପବନ୍ଧୁଙ୍କ ସ୍ଵୃତି ପୂଜା ଉପଲକ୍ଷେ କବି ଅନନ୍ତଙ୍କ ବିରଚିତ 
ଡାକୁଚି ସେ ଯେ ତୋହରି ସାଥୀ” ହେଉଛି ପାଠକ ସମାଜରେ ସର୍ବତୋଭାବେ ବଳି ପ୍ରିୟ 
କବିତା | ଦୂଇଟି ମାତ୍ର ଦୃଷ୍ଟାନ୍ତ ଦିଆଯାଉଛି — 
ଲୁହରେ ଲୁହ ମିଶାଇ କେହି ପ୍ରଳୟ ନିଆଁ ଜାଳିଟି ଆଉ 
ଶିଳାରେ ଶିଳା ବଜାଇ ସିନା କଳଇ କିଏ ମଣିଷ ଭାଉ 
କିଏ ସେ କହ ତାହାରି ସମ 
ସେନେହ-ଶରେ କରିଚି ରଣ ? 
ମରମ-ଦିଆ ନରମ ସୁରେ ଶମାଇ ଶତ ଦୁଃଖ ଦାଉ | 
ତାହାରି ଲୁହ, ତାହାରି ହସେ, ଖସିନି କିରେ ଶାସନ ରାହୁ ? 
ଏ ଜାତି ବଡ଼ ଦେଉଳ ସେ ଯେ ବିସ୍ତିର ବାଲୁକା ତଳୁ 
ଦୂନିଆ ଦ୍ଵାରେ ଆଣିଚି ନୀତି ମଣିଷ ସେବା- ଅଶ୍ଵ ଚର୍ନ୍ୁ ! 
ଏ ଜାତି ଗାଲମାଧବ ସେ ଜି | 
ଯାଇନି ନିଜ କୀରତି ଲେଖି ? 
କେତେ ଏ ଜାତି-ବୋଇତ ଲାଗି ମହାଦୀପ ସେ ଅନିଭା ଜଳକୁ 
ଜିଆଁଏ ତା'ର ପରାଣ ତାପେ ନିରାଶ ଯେତେ, ଦୂଃଖୀ, ମଳୁ ! 
ଅନନ୍ତଙ୍କର ଏଇପରି ଆହୁରି ଅନେକ କବିତା କିସମ୍‌ କିସମ୍‌ ଅଛି, ତହିଁରେ ସାମ୍ୟବାଦୀ 
କବିତା ମୁଖ୍ଯ | କିନ୍ତୁ ଏ ପର୍ଯ୍ୟାୟରେ ତାଙ୍କର ବୈଶିଷ୍ଟ୍ୟ ହେଉଛି ମାର୍କସ୍‌ ଓ ଲେନିନ୍‌ 
ମତାନୂସାରୀ ଦଳିତ ଶୋଷିତଙ୍କ ସଵତ୍ଵାଧ୍ଵକାର ପ୍ରାପ୍ତି ନିମନ୍ତେ ସଂଗ୍ରାମ ସହିତ ଗାନଛିଜୀ 
ମତାନୂସାରୀ ଅସ୍ମଶ୍ୟ ପତିତଙ୍କ ଅସ୍ମଶ୍ୟତା ନିବାରଣ ଏବଂ ସେମାନଙ୍କ ସାମାଜିକ ଓ ଆର୍ଥନୀତିକ 
ମାନଦଶ୍ତର ଉନ୍ନତି ବିଧାନ ନିମନ୍ତେ ସଂଗ୍ରାମ = ଏ ଦୂଇ ସଂଗ୍ରାମର ମଧୁର ମିଳନ । ସାମ୍ୟବାଦ 
ହିଂସା ବିରହିତ ନୁହେଁ, ଗାନ୍ଧୀବାଦ ଅହିଂସା, ପ୍ରୀତି ନିର୍ଭର ଓ ମୁଖ୍ୟତଃ ମାନବବାଦୀ । ଏହା 
ହେଉଛି ସେନେହଶରେ ରଣ କରିବା କଥା | ରୁଷିଆରେ ଷ୍ଟାଲିନ୍‌ଙ୍କ ପର୍ଯ୍ୟନ୍ତ ଓ ଚୀନ୍‌ରେ 
ମାଓସେତୁଙ୍ଗଙ୍କ ପର୍ଯ୍ୟନ୍ତ ପ୍ରତିଟି ଦେଶର ଆଲେଖନ (Painting)ରେ ଏବଂ କାବ୍ୟକବିତାରେ 
ବା ନାଟକରେ ଆର୍ଟିଷ୍ଟ ଓ ଲେଖକମାନେ ନିଜ ନିଜ ନେତୃପୁରୁଷଙ୍କ ମନ ତୋଷ ପୂର୍ବକ 
ସ୍ଵକୀୟ ସ୍ରଷ୍ଟା ଚେତନାକୁ ମୁ୍ତି ବିକାଳି ପରି ବିସର୍ଚ୍ଚି ଦେଇଛନ୍ତି । ସନ୍ତୋଷ ହୁଏ ଯେ କବି 
ଅନନ୍ତ ଏଇ ଆଗନ୍ତୁକ ସାମ୍ୟବାଦକୁ ଗ୍ରହଣ କରିଥିବା ସର୍ତ୍ଵେ ଏହା ସହିତ ଗାନ୍ଧିଜୀ ପ୍ରେରଣା- 

ଜ କବି ଅନନ୍ତ ପଟ୍ଟନାୟକ 


ସମ୍ୂତ ଆପଣା ସଂସ୍କୃତି ଓ ସଂସ୍ବାରକୁ ଏଥୁରେ ବିଜଡ଼ିତ କରି ଦେଇଛନ୍ତି । ବୋଧହୁଏ, 
ଗୀଛିଜୀଙ୍କ India of my. Dreams' ପୃସ୍ତଳକରୁ 'Daridra-Narayan' ନିବନ୍ଧଟି କବିଙ୍କୁ 
ପ୍ରଭାଵିତ କରିଥିବ । ଭାରତୀୟ କବି, ଗଂହଁକାର ଆଦି ଲେଖକମାନେ ସେତେବେଳେ ପ୍ରାୟ 
ଏଇ ଲେଖାର କବଳରୁ ରକ୍ଷା ପାଇ ନ ଥିଲେ ¬ ତାହା ହିଁ ହେଉଛି ଏକ ସମ୍ଭାବନା | 

ବିଦେଶୀ ସାମ୍ୟବାଦ ହିଂସା ବିରହିତ ନୁହେଁ ବୋଲି କହିବା ବେଳେ ଆମ ଦେଶୀ ମହାକବି 
ବ୍ୟାସଙ୍କର ଏମନ୍ତ ଏଜ ଉକ୍ତି ପ୍ରଣିଧାନଯୋଗ୍ୟ — 

ଯାବଦତ୍ରିୟେତ ଜଠରଂ ତାବତ୍‌ ସ୍ଵତ୍ଵଂ ହି ଦେହିନାମ୍‌ 
ଅଧୂଵକଂ ଯୋ¥ଭିମନ୍ୟେତ ସ ସ୍ତେନ ଦଶ୍ଡମହହତି ॥ (ଭାଗବତ) 

ଜଣେ ଲୋକର ଉଦରପୋଷଣ ପାଇଁ ଯେତିକି ଦରକାର, ତାହା ହିଁ ତା'ର ସ୍ବତ୍ଟ ସଂପରି । 
ଯେ ଅଧକ ଲୋଭ କରି ସଞ୍ଚୟ କରେ (ଅନ୍ୟଙ୍କ ସ୍ଵତ୍ଵରୁ ସଂଗ୍ରହ କରିଥିବା ଫଳରୁ) ସେ 
ଚୋର; ସେ ଦଶ୍ଡଯୋଗ୍ୟ | (ପ୍ରୟୋଜନ ସ୍ଥଳେ ଏ ଦଣ୍ଡ ପ୍ରାଣଦଶ୍ଡ ପର୍ଯ୍ୟନ୍ତ ହୋଇପାରେ) 

ଅନନ୍ତଙ୍କର ଦୂଇ ଖଣ୍ଡ ନାଟକ — ରାବଣ ଓ ଚିର ଅନ୍ଧାର ରାତି । ଏ ଦୂଇଟି ପ୍ରାୟ 
ପାଠକଙ୍କ ଦୃଷ୍ଟିରେ ପଡ଼ି ନ ଥୁଲା । ତାଙ୍କର ପ୍ରଥମ ନାଟକ “ ରାବଣ” ରଚନା ଚଣାହାଟ 
ହାଇସ୍କୁଲରେ ହେଡ଼୍‌ମାଷ୍ଟର ଥିବା ବେଳର । ରାବଣର ପାରମ୍ପରିକ ଚରିତ ଏଥରେ ନାହିଁ | 
ତା'ର ଘୋର ତପସ୍ୟାର ଫଳ ତା'ର ନୂତନ ବ୍ୟକ୍ତିତ୍ଵକୁ ପରାର୍ଥ ପରାୟଣ ଓ ଆକର୍ଷକ 
କରିଛି । ଏ ତପସ୍ୟାରେ ସ୍ଵାର୍ଥ ତା'ର କାମ୍ୟ ନ ଥୁଲା | କାମ୍ୟ ଥିଲା ଲଙ୍କାବାସୀଙ୍କ କଲ୍ୟାଣ । 
କାରଣ ସେମାନେ ପ୍ରଜା ଓ ସେ ରାଜା | ସେଥୁପାଇଁ ସେମାନଙ୍କ ଦାରିଦ୍ର୍ୟ ବିଷୟ ଚିନ୍ତା କରି 
ସେ ଯେମିତି ଛନ୍ଦି ହୋଇଯାଉଥୁଲା ¬ କିନ୍ତୁ ଦାରିଦ୍ୟ ଛ ଯିବ କିତ୍ତରି ? ବ୍ରଙ୍ଧା ମଧ୍ୟ ରାବଣର 
"ଆନ୍ତରିକତା ମୋର୍ଗୁ ଵଶିମ ଦେବାବେଳେ ତାକୁ କହିଛନି ¬ ଚାଣେ ରାବଣ, ତୁ ଲଙ୍କାବାସୀଙ 
ପାଇଁ ତପସ୍ୟା କରୁଛୁ । ରାବଣ ଯେମିତିକି ରାମ ହୋଇଯାଇଛି । 

ମେହେର ଲେଖିଛନ୍ତି, ଦୁଷ୍ମନ୍ତ ଯେତେବେଳେ ହେମକୂଟ ଆଶ୍ରମରେ ପହଞ୍ଚି ଦେଖିଲେ 
କଶ୍ୟପ ତପସ୍ୟାରେ ମଗ୍ନ ଅଛନ୍ତି, ସେ ତପସ୍ୟାର ଉଦେଶ୍ୟରେ ଅନୁପ୍ରାଣିତ ହୋଇ କହିଲେ — 


ମୋ ସୁଖ ଜଗତେ ବିତରିବା ପାଇଁ 
ଏଠାରେ ହେଉଛି ମନ, 
ନିଜ ସୁଖ ଜି ହିଁ ଏକାକୀ ଭୁଞ୍ଜିବେ 


ସ୍ଵଭାବତିତିକ୍ଷୁ ଜନ । 


ଖି ମି ମଳ re eq ଓ 

କବି ଅନନ୍ତ ପଟ୍ଟନାୟକ ଝ 


ରାବଣ ଠିକ୍‌ ସେଇପରି ତପସ୍ୟାର ମର୍ମଟି ବୃଝିଛି ଅନନ୍ତଙ୍କ ଲେଖନୀରେ | ଏଇ ନୂତନତା 
ଯେଗୁଁ ରାବଣ ନାଟକ ସେତେବେଳେ ବେଶ୍‌ ଲୋକପ୍ରିୟ ହୋଇଥ । 

“ଚିର ଅନ୍ଧାର ରାତି” ହେଉଛି ଗ୍ରାମ୍ୟ ଜୀଵନର ଚିତ୍ରଃ ଶୋଷିତ ଓ ଶୋଷକଙ୍କ ମଧ୍ଯରେ 
ଘଟୁଥିବା ଦୁଃଖଦ ଘଟଣାବଳୀ ! ଦରିଦ୍ରଙ୍କ ଦୁଃଖ କଷ୍ଟ ବଢ଼ିଯାଇଛି । ଯେଉଁମାନେ ରକ୍ଷଙ 
ହୁଅନ୍ତେ ସେଇମାନେ ଏଇ ଦୁଃଖ ଯନ୍ତ୍ରଣାର କାରିଗର । 

ଅନନ୍ତଙ୍କ କ୍ଷୁଦ୍ରଗଛ ସମ୍ଭାର ପ୍ରଚୂର ନୁହେଁ ! ଫେରିଆ, ଚଢ଼ାଭଭଉା, ମର୍ଡ଼ରର୍‌, ଢାରକି 
ଫୁଲ, ପ୍ଲାଟଫର୍ମ ଆଦି କେତୋଟି ମାତ୍ର । ଏ ସମସ୍ତ ଗଳ୍ପ ତାଙ୍କର କଳିତ ନିଜଚସ୍ବ ଆଙ୍ଗିକ, 
ଅନୁଭବ, ଅଭିଜ୍ଞତା ଏବଂ ଲୋକସାଧାରଣ ଭାଷାରେ ପ୍ରସ୍ତୁତ ହୋଇଥଵାରୁ ମନୋରମ । 

କବି ଅନନ୍ତ ଶିଶୁ ସାହିତ୍ୟିକ ଭାବରେ ଦେଶ୍‌ ପରିଚିତ ! ଶିଶୁଙ୍କ ପାଇଁ କବିତା, ଗହ 
ଲେଖିବାରେ ସେ ସିଦ୍ଧହସ୍ତ | ' ଶିଶୁଲେଖା” ପତ୍ରିକାର ସଂପାଦନା-ଦାୟିତ୍ଵରେ ଥବାବେଳେ 
ସେ ତା'ର ସୁଚାରୁ ନିର୍ବାହ କରୁଥିଲେ; ନୂଆ ନୂଆ ଶିଶୁ ସାହିତ୍ୟ ଲେଖକ ସନ୍ଧାନ କରି ତାଙ୍କ 
ଠାରୁ ଯଥୋଚିତ ଲେଖା ସଂଗ୍ରହ କରୁଥିଲେ । ଏଇ ସଂପାଦନା- ଦାୟିଜ୍ବ ଗ୍ରହଣ ପୂର୍ବରୁ ମଧ୍ଯ 
ଶିଶୁ ସାହିତ୍ୟର ସେ ସୁଖ୍ୟାତ କବି ଓ ଗାଳିକ ଥିଲେ । ସପ୍ତମ ଶ୍ରେଣୀ ପର୍ଯ୍ୟନ୍ତ ' ସାହିତ୍ୟ 'ର 
ରଚନା, ସଂକଳନ ଓ ସଂପାଦନାରେ ସେ ଶିଶୁ ସାହିତ୍ୟକାରର ସେଇ ଆଦର୍ଶ ଅବ୍ୟାହତ 
ରଖିଥିଲେ | 

କବି ଅନନ୍ତ ପଟ୍ଟନାୟକଙ୍କ କୃ ତିରାଶିର ପ୍ରତିଟି ବିଭାବ ଉପରେ ପ୍ରହରାଜ ସତ୍ୟନାରାୟଣ 
ନନ୍ଦ ପ୍ରାଞ୍ଜଳ ଓ ସନ୍ତୋଷଜନକ ଆଲୋଚନା କରିଛତ୍ତି | 


ବେଣୁଧର ରାଉତ 


ମହାନଡଢୀ ବିହାର କଟକ 

ଏଇ ମୁଁ ଜନ୍ମିଲି, ଆରେ ! 


Where tireless striving stretches its arms 

towards perfection; 

Where the clear stream of reason has not lost 

its way into the dreary desert 

sand of dead habit; 

Where the mind is led forward by thee into ever — 

widening thought and action- 

Into the heaven of freedom, my Father, let my country awake. 
—Rabindranath Tagore 


ଅତୀତର ଆଧୁନିକ ସ୍ରଷ୍ଟାମାନେ କେତେକ ପର୍ଯ୍ୟାୟରେ ଆଜି ଆମେ ଯେଉଁପରି ଜୀବନ 
ଯାପନ କରୁଛୁ ସେ ସଂପର୍କରେ ସଚେତନ ଥୁଲେ । ବାକ୍ୟଟି ଷ୍ଟିଫେନ୍‌ ସ୍ବେଣ୍ଡର୍‌ଙ୍କର | 
' ଅନ୍ଧବିଶ୍ଵାସ” ଓ ' ଅପରାଧଶୀଳ ଆଭିଜାତ୍ୟ” ଉପରେ କୁଠାରଘାତ କରିବା ପାଇଁ ଆମେ 
ଆଜି ଯେଉଁ ମୁଷ୍ଟିମେୟ କବିଙ୍କୁ ସ୍ଵରଣ କରୁ ସେମାନଙ୍କ ମଧ୍ୟରେ ଅନନ୍ତ ପଟ୍ଟନାୟକ 
ଅନ୍ୟତମ | ° ଆଧୁନିକତାର ତନୁ ତ୍ୟାଗ ହୁଏ ପ୍ରାୟତଃ ପ୍ରତି ଦୁଇ ଦଶନ୍ଧିରେ | ନୂଆ ନୂଆ 
ସ୍ରଷ୍ଟାଙ୍କର ବା ପୁରାତନ ସ୍ରଷ୍ଟାଙ୍କର ନୂଆ ସ୍ଵର ଝଂକୃତ ହୁଏ ସମୟର ବଡ଼ଦାଣ୍ଡରେ | କବିତା 
ସୃଷ୍ଟି କାଳରୁ ମୁଖ୍ୟତଃ କଳା ଓ କ୍ରାନ୍ତିର ସମନ୍ବିତ ସ୍ଵର ମହାନ୍‌ ସ୍ରଷ୍ଟାଙ୍କ କଣ୍ଠରୁ ନିଃସ୍ପତ 
ହୋଇଛି । ଏକ ସଂଯୋଗ ରେଖା ରହିଛି ଏତିହ୍ୟ ସହିତ, ଚେର ମାଡ଼ିଚି ଦେଶ ମାଟିରେ । 

9 କବି ଅନନ୍ତ ପଟ୍ଟନାୟକ 


କାଳର ପରିବର୍ଭନରେ କଳାର ବିବର୍ଭିତ ରୂପ ଯଶସ୍ଵୀ ସଂକେତ ଦିଏ ଜୀବନର ସମ୍ପଦି 
ପାଇଁ । ଦଶର ଦିଶାରୀ ହୁଏ | 
ସ୍ଵାଧୀନତାର ପ୍ରାକ୍‌ କାଳରେ ଭୂମିଷ୍ଠ ହୋଇଥବା କବି ପରିଣତ ବୟସରେ ସଂସ୍କରଣ 
କରିଛଚି ' ଶସ୍ୟହୀନ ପ୍ରୀତି ପ୍ରାନତର"ରେ, ' ବୀର୍ଯ୍ୟହୀନ କାଳ-କାର୍ତାର”ରେ ତାଙ୍କର ଜୀବନ 
ଜାତକ ଲେଖା ହୋଇଛି: 
ମୁଁ ଏଇ ଜନ୍ମିଲି, ଅନା ! 
ଇତିହାସ ମର୍ମରିତ ଝାଉଁବୀଥୁ ତଳେ 
ଯୁଗ ଯୁଗ ପ୍ରଧାବିତ ଯାତ୍ରୀର ଗହଳେ ! 
ମୁଁ ଏଇ ଜନ୍ମିଲି, ଆରେ ! 
ଉତ୍ସବର ବନ୍ଧୁକ କ୍ରୀଡ଼ାରେ, 
ନବତମ ଯାତ୍ରୀ ମୁହିଁ, 
କାହିଁ ଦୂରେ କମାଣେ କମାଣେ, 
ଆବର୍ଭିତ ମରଣର ଜୀବନ ପ୍ରମାଣେ ! 


xX xX ),ଏ 
ବେଦନାର ବଡ଼ଦାଶ୍େ- 
ପ୍ରୀତିର କୈବଲ୍ୟ ଯାଚି 


ଦୁର୍ଟିବାର ହସରେ ହସରେ 
କେତେ ରାଜକୀର୍ିର ଉଷରେ 
ଉଡ଼ାଇ ସୃର୍ଣର ଧୂଳି 
ଫୁଲି ଫୁଲି 
ଶାଶ୍ବତ ନଶ୍ବରେ 
ଭାଷାହୀନ ଉଷାର ଆକାଶେ 
ମୁଁ ଯେ ତୁମ ପ୍ରଜ୍ଞାର କାହାଣୀ 
ରୋମାଞ୍ଚିତ ଚେତନାର ବାଣୀ ! 
* ଯୁଗ ଯୁଗ ଧାବିତ ଯତ୍ରୀ' ଙ୍କ ଗହଣରେ ଆସିଥିବା ଅନର୍ତ ରବୀନ୍ଦ୍ରନାଥଙ୍କ ଉଦ୍ଧତିର ମର୍ମ 
ବୁଝିଥିଲେ ! 
୧. କାବ୍ୟ ଓ କଳାକାର : ଶ୍ରୀ ଚିନ୍ତାମଣି ବେହେରା 

କବି ଅନନ୍ତ ପଟ୍ଟନାୟକ ୩ 


ଆଧୁନିକ ଓଡ଼ିଆ ସାହିତ୍ୟ ଇତିହାସର ପୃଷ୍ଠା ଲେଉଟାଇବା ବେଳେ ୧.୯୩୬ ମସିହାରୁ 
ଅନନ୍ତ ପଟ୍ଟନାୟକଙ୍କର ଉଲ୍ଲେଖନୀୟ କାବ୍ୟିକ ଅବଦାନ ବିବିଧ କାରଣରୁ ଆମର ଦୃଷ୍ଟି 
ଆକର୍ଷଣ କରେ | ୧୯୧ ୨ରେ ^ କବି ଭୂମିଷ୍ଠ ହୋଇଥିଲେ ଜୁନ୍‌ ୧୧ ତାରିଖରେ | 
ତାଙ୍କର ପିତାମାଚା- ଚୌଧୁରୀ ଜୟକୃଷ୍ଣ ପଟ୍ଟନାୟକ ଓ ମାଧବୀ ଦେବୀ ଧର୍ମନିଷ୍ଠ ଜୀବନ 
ଯାପନ କରୁଥିଲେ | ୧୯୧୮ ଚୈତ୍ର କୃଷ୍ଣ ଦଶମୀରେ ସେମାନେ ଇହଲୀଳା ସମ୍ବରଣ 
କରିଥିଲେ | ଦୀର୍ଘ ଦିନର ଶୃଙ୍ଖଳା ଓ ନିରବଚ୍ଛିନ୍ନ ଜପତପ ଆଚରଣ ଫଳରେ ମାଧବୀ 
ଓରଫ୍‌ ମହାଦେଇଙ୍କ କୋଳ ମଣ୍ଡନ କରିଥିଲେ ଅନନ୍ତ ଓ ଗୁରୁଚରଣ | ପୀଡ଼ିତ ସ୍ଵାମୀଙ୍କ 
ଯନ୍ତ୍ରଣାଦଗ୍ଧ ମୁହୂର୍ଘ ସହ୍ୟ କରି ନ ପାରି ତାଙ୍କର ଆକସ୍ମିକ ମୃତ୍ୟୁ ଆଶଙ୍କାରେ ମହାଦେଇ 
ଧୈର୍ଯ୍ୟହରା ହୋଇଥଲେ । ନିଜର ପ୍ରାଣ ବିସର୍ଚ୍ତନ କରିବା ଆଶାରେ ସେ କୂଅକୁ ଲମ୍ଫ 
ଦେଇଥୁଲେ | ନିଖୁଣ ଅବସ୍ଥାରେ ତାଙ୍କୁ ଅବଶ୍ୟ ଉଦ୍ଧାର କରାଯାଇଥୁଲା ! ମାତ୍ର କେତେଦିନ 
ପରେ ଜୟକୃଷ୍ଣ ମୃତ୍ୟୁଶଯ୍ୟା ନିକଟରେ ଉପସ୍ଥିତ ରହିବା ପାଇଁ ମହାଦେଇଙ୍କ ଡକାଇଲେ । 
ବାର୍ଭା ହୃଦୟରେ ପହଞ୍ଚବାର ଟିକିଏ ଆଗରୁ ତାଙ୍କ ପ୍ରାଣପକ୍ଷୀ ମରଦେହର ପଞ୍ଜୁରୀ ଖୋଲି 
ସେପାରିକୁ ଉଡ଼ି ଯାଇଥଲା | 

ମାତ୍ର ପାଞ୍ଚ ବର୍ଷର ଶିଶୁ ଅନନ୍ତଚରଣ ଓ ମାତ୍ର ଏକ ବର୍ଷ ପୂରିଥବା ଗୁରୁଚରଣଙ୍କର 
ଲାଳନପାଳନ ଦାୟିତ୍ଵ ନ୍ୟସ୍ତ ଥଲା ପିତାମହୀ ସୁଲୋଚନାଙ୍କ ଉପରେ । ପିତାମାତାଙ୍କ ଆଦରରୁ 
ବଞ୍ଚିତ ହୋଇଥବା ଶିଶୁମାନେ କୋଣାର୍କ ନିକଟସ୍ଥ ଶିରିପୁରରେ ମାମୁଘର ତଭ୍ତ୍ରୀବଧାନରେ 
ବଢ଼ିଥଲେ । କିଛି ଦିନ ମଧ୍ୟରେ ମନଲୋଭା ପ୍ରାକୃତିକ ଦୃଶ୍ୟ, ନିକଟ ସଂପର୍କୀୟମାନଙ୍କ 
ମନଭୁଲା ଆଦର ସେମାନଙ୍କ ମନରେ ଆନନ୍ଦ ଭରି ଦେଇଥିଲା | 

ତା'ପରେ ଆରମ୍ଭ ହେଲା ବିଦ୍ୟାଭ୍ୟାସ ପର୍ବ । ଶିରିପୁରର ଅନିନ୍ଦ୍ୟ ସୁନ୍ଦର ପ୍ରାକୃତିକ 
ପରିବେଶକୁ ଭୁଲି ଜନ୍ମମାଟି ଚଣାହଟ୍ଟାର ଗ୍ରାମ ବିଦ୍ୟାଳୟରେ ସେମାନେ ନାମ ଲେଖାଇଲେ | 
ଖୁଡ଼ି ବସନ୍ତକୁମାରୀ ଦେବୀ ଏବଂ କକା ସତ୍ୟବାଦୀ ଦାସଙ୍କ ପ୍ରଗାଢ଼ ଯନ୍‌ ଯୋଗୁଁ ସେମାନେ 
ଲେଖାପଢ଼ାରେ ପାରି ଉଠିଲେ | ନିରାଡ଼ମ୍ବର ଗ୍ରାମ୍ୟ ପରିବେଶ ମଧ୍ଯରେ ଅଧ୍ୟୟନରେ 
ମନୋନିବେଶ କରିବା ଥଲା ସେମାନଙ୍କ ତପସ୍ୟା । ଚୌଧୁରୀ ପରିବାରର ଆଖପାଖରେ 
ବେଶ୍‌ ସୁନାମ ଥୁଲା ! ଛାତ୍ରାବସ୍ଥାରୁ ଅନନ୍ତ ଓ ଗୁରୁଚରଣ ସାମାଜିକ ଅବସ୍ଥା ସଂପର୍କରେ 
ପ୍ରାୟତଃ ସଚେତନ ହେବାକୁ ଲାଗିଲେ । 

ସେମାନଙ୍କ ଶୈଶବ କାଳରେ, ଜାତୀୟ ସ୍ତରରେ ବହୁ ଯୁଗାନ୍ତକାରୀ ଘଟଣା ଦୃଶ୍ଯପଟଟ 
ପରିବର୍ଭିତ କଲା । ୧୯ ୪ ୨ର ଭାରତ ଛାଡ଼ ଆନ୍ଦୋଳନ ଏବଂ ପ୍ରଥମ ବିଶ୍ଵ ଯୁଦ୍ଧୋତ୍ର 

୪ କବି ଅନଚ୍ତ ପଟ୍ଟନାୟକ 


ନିଅଣ୍ଡିଆ ପରିସ୍ଥିତି ଅବଚେତନରେ ସେମାନଙ୍କୁ ପ୍ରଭାବିତ କରିଥଲା | ଧୀରେ ଧୀରେ ମହାମ୍ବା 
ଗାନ୍ଧୀଙ୍କ ତାକ ଶୁଭିଲା କାଁନ୍ତକୁ୍‌ ରବୀନ୍ଦ୍ରନାଥଙ୍କ କବିତାର ପଂକ୍ତି ଷ୍ରେଣୀଗ୍ଧହରେ ଧ୍ଵନିତ 
ହେଲା । ଶ୍ରୀଅରବିନ୍ଦଙ୍କ ପ୍ରେରଣାଦାୟୀ ଉଦ୍ଧତି ସ୍ବାଧୀନତା ସଂଗ୍ରାମ ପାଇଁ କ୍ଷେତ୍ର ପ୍ରସ୍ତୁତ 
କଲା | ମନକୋଣରେ ପରାଧୀନତାର ଅନ୍ଧାର କକ୍ଷ ତଳେ, ମୁକ୍ତିର ଶିଖା ପ୍ରଜଵଳିତ କରିବାର 
ଦୁର୍ବାର ଆକାଂକ୍ଷା ଜାଗି ଉଠିଲା | Vivian Derozioଙ ସ୍ଵର ଯେମିତି ଝଙ୍କୃତ ହେଉଥିଲା: 

Well let me dive into the depths of time, 

And bring from out the ages that have rolled 

A few small fragments of those wrecks sublime, 

Which human eyes may never more behold; 

And let the guerdon of my labour be 

My fallen country ! One kind wish from thee ! 

To strive, to seek to find, and not to yield: 

— Tennyson. 

ଶୈଶବରୁ ବାପୁଙ୍କ ଜନ୍ମ 


ପିଲାଟି ଦିନରୁ ଅନନ୍ତ ଗାଆଁ ଲୋକଙ୍କ ଦୁଃଖ ଦୁର୍ବଶା ନିଜ ଆଖିରେ ଦେଖୁଥିଲେ । 
ଦୁଃଖୀରଙ୍କି ପାଇଁ ହୃଦୟରେ ଅନୁକମ୍ପା ଭରି ଉଠୁଥିଲା | ଲୋକମାନେ ବିଦେଶୀ ଶାସନର 
ଅନ୍ୟାୟ ଅତ୍ୟାଚାର ବିଷୟରେ ଅବହିତ ରହିବା ଉଚିତ ବୋଲି ସେମାନଙ୍କର ଧାରଣା 
ହୋଇଥିଲା | ଗୁରୁଚରଣ ବୟସରେ ଛୋଟ ହେଲେ ମଧ୍ଯ ତାଙ୍କର ଭାବୁକ ସ୍ଵଭାବ ବଡ଼ 
ଭାଇ ବାରି ପାରୁଥିଲେ । ଗାନ୍ଧିବାଦୀ ଆଦର୍ଶର ସପକ୍ଷ ବିପକ୍ଷରେ ବହୁ ଯୁଗ୍ତି ଶୁଣା ଯାଉଥିବା 
ବେଳେ ଅନନ୍ତ ଲେଖିଥୁଲେ : 
ଦସ୍ୟୁ ଦଳେ ଦେଶଟା ଆଜି ଗଲାରେ ଗଲା ଛାଇ 
ସାତ ସାଗର ସେପାଖେ ବସି ଦସ୍ୟୁ ମାରେ ହାଇ, 
ଭାଇର ବୁକୁ ରୁଧ୍ୂର ପିଏ ଏଇ ଦେଶର ଭାଇ 
ଏଇ ଶୋଷକ ଦସ୍ୟୁକୂୁଳେ କରରେ ଛାରଖାର 
ଦେଶୀ ବିଦେଶୀ ସମାନ ଦୁହେଁ ସମାନ ଅତ୍ୟାଚାର । 
(ରକ୍ତଶିଖା, ୧୯୩୯) 
ମସିଆ ପିନ୍ଧି ଠୁକ୍‌ ଠୁକ୍‌ ଚାଲୁଥିବା ବୃଦ୍ଧଙ୍କ ଆଖିରେ ଅପୂର୍ବ ଆଲୁଅର ପ୍ରତ୍ୟୟ ସେ ଦେଖି 
ପାରୁଥିଲେ | ଗାନ୍ଧିଜୀ ଯେଉଁ ବୃକ୍ଷ ତଳେ ଆଶ୍ରୟ ନେଉଥିଲେ ଫଳଖଝାଡ଼ରେ ସେ ବୃକ୍ଷ ଭରି 
ଯାଉଥିବାର ବର୍ଣ୍ଣନା ଦେଇଛନ୍ତି ଅନନ୍ତ | ବିଦ୍ୟାଳୟରେ ପଢୁଥିବା ବେଳେ ଗାନ୍ଧିଜୀଙ୍କ 
ସଂପର୍କରେ ରଚିତ ତାଙ୍କ କବିତା ଉଚ୍ଚ ପ୍ରଶଂସିତ ହୋଇଛି | ଜାତୀୟ ଚେତନାରେ ତାଙ୍କର 

୬ କବି ଅନନ୍ତ ପଟ୍ଟନାୟକ 


କିଶୋର ମାନସ ଭାସ୍ଵର ହେବା ଦିନୁ ମହାମ୍ବାଙ୍କ ମହାର୍ଘ ଆଲେଖ୍ୟ ସେ ଅନବଦ୍ୟ ଶୈଳୀରେ 
ଅଙ୍କନ କରିଛନ୍ତି । ଗାନ୍ଧୀ ଆଦର୍ଶରେ ଅନୁପ୍ରାଣିତ ତାଙ୍କ କାବ୍ୟିକ ଅଭିଦୃଷ୍ଟି ଯନ୍ତ୍ରଣା ଜର୍ଚ୍ଚରିତ 
ବିଶ୍ବକୁ ଆପଣାର କରିଛି । ଅନେକ ଅଭୀପ୍‌ସୁ ହୃଦୟରେ ସତ୍ଯ ଶାନ୍ତି ମୈତ୍ରୀ ପ୍ରେମର 
ପ୍ରେରଣା ସଂଚାରିତ କରିଛି | ଗାନ୍ଧୀଙ୍କ ଅନୁଚିନ୍ତାରେ ଉଦ୍‌ବୁଦ୍ଧ ହୋଇ ଲେଖୁଥିବା କବିମାନଙ୍କ 
ମଧ୍ଯରେ ଓଡ଼ିଆ କବିତା ଇତିହାସରେ ଅନନ୍ତ ପଟ୍ଟନାୟକଙ୍କ ମର୍ଯ୍ୟାଦା ଯଥେଷ୍ଟ ଉଚ୍ଚରେ | 
ଜାତୀୟ ସମସ୍ୟାକୁ ଆଖି ଆଗରେ ରଖି ପରାଧୀନ ସମୟର ବହୁ ବ୍ୟଥାବିପାକ ସେ ମର୍ମସ୍ପର୍ଶୀ 
ଭାବେ ଚିତ୍ରଣ କରିଛନି । ସରସ ଛନ୍ଦ, ଗ୍ରାମୀଣ ଓ ସଂସ୍କୃତ ଶବ୍ଦ ବିନ୍ଯାସରେ ଲାଳିତ୍ୟ ସୃଷ୍ଟି 
ତାଙ୍କ କବିତାର ଆବେଦନ ଓ ଅନ୍ତରଙ୍ଗତା ବୃଦ୍ଧି କରିଛି । ଗାନ୍ଧିଜୀଙ୍କ ପଦାଙ୍କ ଅନୁସରଣର 
କାବ୍ୟିକ ନିଷ୍ଠା ବ୍ୟକ୍ତ ହୋଇଛି ' ତର୍ପଣ କରେ ଆଜି” କବିତାରେ — ଅନୂତାପ ଭରା ହୃଦୟରେ 
ସେ ସମଗ୍ର ଜାତିର ଅଶ୍ର ଅର୍ଘ୍ୟ ନିବେଦନ କରିଛନ୍ତି : 
ପିତଧ ଶୋଣିତେ ଅନ୍ଧ ନୟନ ମାଜି 
ତର୍ପଣ କରେ ଆଜି 
ପିତୂଘାତୀ ଏ ଆମଘାତାରୁଁ ଜାତି, 
ଗଭୀର କୃଷ୍ଣ ଜୀବନ ଯମୁନା ତୁଠେ 
ହତାଶ ପ୍ରାଣର ମତ୍ତ ବତାସି ଉଠେ 
ଚିତ୍ତେ ଥରଇ ପ୍ରଳୟ ଦୁଃଖୁଁ ତାତି । 
ଭ୍ରାତ ଶବରେ ଭରିଲା ଜୀବନ ଖମା 
ପିତୃ ଶୋଣିତ ଅଞ୍ଜଳି ପୁଟେ ଜମା, 
ତୃଷ୍ଣା ପାଗଳ ବିକୃତ ମନପ୍ରାଣ 
ଲୁପ୍ତ ସତେ କି ପୁଣ୍ୟ ପ୍ରୀତିର ରାଣ । 
ଲଜାଜଡ଼ିତ ଦୁଃଖ ପୀଡ଼ିତ ତ୍ରାସେ 
କମ୍ପିତ କ୍ରୋଧେ ବ୍ୟର୍ଥ ବିକଳ ହାସେ 
ଆପଣା ବକ୍ଷେ ଆପେରେ ବଢଜ୍ର ହାଣି | 
ଉତ୍ତାଳତାର ଅଶ୍ରଓ ବାରିଧବ କୂଳେ 
ଆଶ୍ରୟ ଲୋଡ଼ି କଛବଟର ମୂଳେ, 
ତର୍ପଣ କରେ ତୁମରି ମନ୍ତ୍ର ଆଣି 
ହେ ମହାରାଗିଣୀ ମୂତ୍ୟୁବିନାଶୀ ବାଣୀ ।! 

କବି ଅନନ୍ତ ପଟ୍ଟନାଯକ ୭ 


ଗାନ୍ଧିଜୀଙ୍କ ମୃତ୍ୟୁରେ କବି କିନ୍ତୁ ପୂର୍ତମାତ୍ରାରେ ଭାଇ ପଡ଼ି ନାହାଚ୍ି । ତାଙ୍କ ଆଦର୍ଶ ଓ 
ଉପଦେଶ ଦିନେ ବିଶ୍ଵଜନୀନ ହେବ ବୋଲି ଆସ୍ଥା ରଖିଛନ୍ତି : 
ତୁମରି ଅସ୍ଥି ବଜ୍ର କରି କି ସତେ, 
ଚୂର୍ଣ୍ଣ କରିବ ଅନ୍ୟାୟ ପରବତେ ? 
' ଏତେ ନିଶୁର କେଉଁ ଦିନୁ' କବିତାର ଭପୋଦ୍ଘାତରେ କବି ଗାନ୍ଧିଜୀଙ୍କୁ ହତାଶା ମଧ୍ୟରେ 
ଦିଗ୍ଦର୍ଶନ ଦେବା ପାଇଁ ଅନୁନୟ କରିଛନ୍ତି : 
ଏତେ ନିଶୁୁର କେଉଁ ଦିନୁ ବାପୁ କହ 
କେସନେ ଆମର ଅଶ୍ର ଆକୁଳ ଡାକେ 
ତୁନି ରହ ତୁନି ରହ । 
ନିରାଶା ବିଷାଦେ ଚିତ୍ତ ହେଉଛି ଘାରି 
ଦୁର୍ବହ ଦୁଃଖେ ଜୀବନ ଲାଗୁଛି ଭାରୀ 
ସମୀପେ ସୁଦୂରେ ଶ୍ରାରିହରଣ ଛାଇ 
. ନ ଦିଶେ ବାପୁଜୀ କାହିଁ, 
ମୃତ୍ୟୁ ସାଗର ଉଚ୍ଲଳି ଆସେ ଧାଇଁ 
କାହା ବାହୁ ପାଶେ ଆଶ୍ରୟ ନେବୁ ଯାଇ 
କହ ହେ ବାପୁଜୀ ! କହ । 
ଧୂମୂଳ ଏହି ଶୂନ୍ଯ ନଭସ ତଳେ 
ଆମ୍ବା ବିହଗ ମୂର୍୍ିତ ଅହରହ ।- 
), ଏ Xx xX 
ସଜଳ ଚକ୍ଷୁ ସଥର ଓସଶ୍ଟ ପୁଟେ 
ବିପ୍ଳବୀ ତୁମ ବିପ୍ଳବ ଗୀତି ଫୁଟେ 
ଜନନୀ ସ୍ତନ୍ୟ ସୁଏ, 
ବାପୁଜୀ ! ତୁମର ନିର୍ଦ୍ଦେଶ ନିତି ନୂଏଁ 
ଭଗ୍ନ ମନରେ ଭବିଷ୍ୟତ ପ୍ରତି ଉଦାସୀନ ରହିବାର କ୍ଷତିକାରକ ଧାରଣା ମଣିଷକୁ ଯୁଗେ 
ଯୁଗେ ଭାଗ୍ୟବାଦୀ କରିଛି । ଜାତିର ଭାଗ୍ୟ ଉଜ୍ଵଳ କରିବା ପାଇଁ ସାମୁହିକ ଚେତନା କିପରି 
ମହାନ୍‌ ନିର୍ଦ୍ଦେଶର ଅପେକ୍ଷାରେ ଥାଏ ତାହା କବି ଭୁଲି ନାହାନ୍ତି | ସେ “ ଲକ୍ଷ ବରଷ ପରେ 
କବିତାରେ ଗାନ୍ଧିଜୀଙ୍କ ଆଦର୍ଶ କିପରି ରୂପ ନେବ ତା'ର ନିଖୁଣ ଚିତ୍ର ଦେଇଛନ୍ତି : 

୮ କବି ଅନନ ପଟ୍ଟନାୟକ 


ପଲ୍ଲୀ ନଗରେ ନ ଥିବରେ ଯେବେ 
ତୁଛତା ବ୍ୟବଧାନ, 
ଏଇ ବାପୁଜୀର ତୀର୍ଥ ଭାରତେ 
ଅରୁଥିବ ମହାପ୍ରାଣ 
ବୁଦ୍ଧର ଗୀତି ଯିଶୁର ଶୋଣିତ 
କୃଷ୍ଣର ପ୍ରୀତି ନୂପୁର କ୍ଣିତ 
ବାପୁଜୀ” ‘ ବାପୁଜୀ” ରବେ 
ହସୁଥିବ ଧରା ସୁଖ ସମ୍ଭୋଗେ 
ସଖ୍ୟର ବଇଭବେ ! 
ତରୁଣ ଜନର ଶାନ୍ତି ସେନାନୀ 
ବିପ୍ଲବ ରଥ ବାହୁଥିବେ ଜାଣି 
ଗୋଟି ପରେ ଗୋଟି କେତେ ଯେ 
ସ୍ଵର୍ଗପୁରେ ! 
ଝଳୁଥିବ ଖାଲି ଆମର ଶପଥ 
ଗମ୍ଭୀର ଧୀର ଉଚ୍ଚ ମହତ 
ବାପୁଜୀ ତୁମରି ସୁରେ ! 
ସତ୍ୟ ଅହିଂସା ମୈତ୍ରୀ ପରଶ 
ଧରଣୀରେ କରେ ସ୍ଵିଗ୍ଧ ସରସ 
ଯାଏରେ ମୂତ୍ୟୁ ଯାଏ, 
ଶୁକ୍ଲ ଶ୍ୟାମଳ ଗୈରିକ ହାସେ 
ବାପୁଜୀ ବିଳସୁ ଥାଏ । 
ଦେଶଦଶର ଅବସ୍ଥା ସଂପର୍କରେ ନିଜସ୍ବ ବିଚାର ପ୍ରୟୋଗ କରିବାକୁ ଶୈଶବରୁ ଅନନ୍ତ 
ଭଲ ପାଉଥିଲେ । ଦେଶ ପରାଧୀନ ଥିବାରୁ କଥାକଥାକେ ବିପ୍ଲବର ଦ୍ବାହି ଦେଇ ସେ 
ଅନ୍ୟମାନଙ୍କ ମନୋବଳ ବଢ଼ାଉଥଲେ । ଦୁର୍ବଳ ଭାବନା ପ୍ରାୟତଃ ତାଙ୍କର କୌଣସି କବିତାରେ 
ନ ଥିଲା | ଜନସାଧାରଣଙ୍କୁ ବିଦେଶୀ ଅତ୍ୟାଚାର ବିରୋଧରେ ସଂଗଠିତ କରିବାର ଦାର୍ଶନିକ 
ଆବେଦନ ଶଦ୍ଦ ଛନ୍ଦର ଲଳିତ ତୀକ୍ଷ୍ଣ ବିନ୍ଯାସରେ ମନ କିଣି ନେଉଥୁଲା | ସେ ଭୁଲି 
ଯାଇଥିଲେ ଜମିଦାର ବଂଶରେ ତାଙ୍କର ଜନ୍ମ । ସେ ଭୁଲି ଯାଇଥଲେ ହଁ ଭରିବାକୁ ହୁଏ 

କବି ଅନନ୍ତ ପଟ୍ଟନାୟକ ୯ 


କୌଣସି ବିଦେଶୀ ନିର୍ଦଦେଶନାମାକୁ ଅନ୍ଧ ଭାବରେ | ଅଗଣିତ ଅଜ୍ଞ ମଣିଷର ଦୂଃଖଦୁୂର୍ବବ ଶାରେ 
ତାଙ୍କ ଆଖି ଛଳ ଛଳ ହେଉଥିଲା । ମାନବ ଅଧ୍ବକାରକୁ ମର୍ଯ୍ୟାଦା ଦେବା ଦୂଃସାଧ ମନେ 
ହେଉଥଲା | ତଥାପି ପାଦଟିଏ ଆଗେଇବାକୁ ଅଙ୍ଗୀକାର କଲେ । ଖଦୀ ପିନ୍ଧିଲେ । 
ଅସହଯୋଗ ଆନ୍ଦୋଳନରେ ଯୋଗ ଦେଲେ | ଭଗବତୀ ପାଣିଗ୍ରାହୀ, ଦିବ୍ୟସିଂହ ଓ ଜଗବନ୍ଧୁଙ୍କୁ 
ସାଥୀ ଓ ସାରଥ୍‌ ରୂପେ ଆପଣାର କଲେ । 
ସ୍କୁଲ ଛାଡ଼ି କଲେଜରେ ପାଦ ଦେଇଥିବା ତରୁଣ ସ୍ବେଣ୍ଡରଙ୍କ କବିତାର ଫଂକ୍ତିଟିଏ 

(“I think continually of those who were truly great")ରେ ଯେମିତି 
ମନୋନିବେଶ କରିଥୁଲେ । ସାହିତ୍ୟ ଓ ସଂସ୍କୃତି କ୍ଷେତ୍ରରେ ବିଶେଷ ଅବଦାନ ଥିବା 
ମନୀଷୀମାନଙ୍କ ସହିତ କ୍ରମେ ନିଜକୁ ସଂଶ୍ଲିଷ୍ଟ କଲେ | ଏତିକିବେଳେ ରମା ଦେବୀ, ସରଳା 
ଦେବୀ, ନବକୃଷ୍ଣ ଚୌଧୁରୀ, ଭାଗୀରଥି ମହାପାତ୍ର ଓ ରାଜକୃଷ୍ଣ ବୋଷଙ୍କ ସଂପର୍କରେ ଆସିଲେ 
ଅନନ୍ତ 1 ୧୯୩୧ରେ ଆର୍ଗବଲୁଭ ମହାନି ଓ ବ୍ରଚସୁନ୍ଦର ଦାସଙ୍କ ପରିଚାଳିତ ପ୍ରାଚୀ ସମିତି 
ସହିତ ସେ ସଂପୃକ୍ତ ହେଲେ | ଆଦ୍ୟ ଶୈଶବରୁ ତାଙ୍କ କବିତା ଦେଶର ଜନସାଧାରଣଙ୍କୁ 
ନିର୍ଯ୍ୟାତନା ବିରୋଧରେ ଲଢ଼ିବା ପାଇଁ ଆହ୍ଵାନ ଦେଇଥୁଲେ । 

ବାସ ଓଳିତଳ, ଘରେ ନାହିଁ ଦାନା 

ହଂସା ଉଡ଼ିଯାଏ, ହାଡ଼ ହୁଏ ଗଣା | 

କଂସା, ଥାଳି ବିକି ଦେଲୁଣି ଖଜଣା 

ଆଉ କାହିଁ ପାଇଁ ଡରିବୁ ? 

ଘର ଡିହ ଖଣ୍ତି ନୋହେଁ ତ ଆମର 

ନିଜ ଘରେ ଆମେ ଗୋଲାମ ପରର । 

ଗୋଇଠା ଖାଇଲେ ଅଇଁଠା ଚାଟୁଛୁ 

କେତେ ଦିନ ଆଖି ବୁଜିବୁ ? 

(ଆମେ ମୁଲିଆର ଜାତି ଜାଗିବୁ) 
ବିଦେଶୀଙ୍କ ଦୁଃଶାସନର ପ୍ରତିରୋଧ କରିବା ପାଇଁ ସେ ଜିଦ୍‌ଖୋର ଖିଆଲରେ ଗାଇଛନ୍ତି — 
ଯେଉଁ ଶାସନେ ମରେରେ ଶିଶୁ ମାଆର ଛାତି ପରେ 
ଯେଉଁ ନିୟମେ କୋଟି ଜଠରେ ଭୋକର ନିଆଁ ଜଳେ - 
ଯାହାର ଲାଗି ତରୁଣକୁଳ ମୂତ୍ୟୁ ପଥେ ଚଳେ 
ସେଇ ଶାସନ ଧ୍ଵଂସ କରି ନାଚରେ ବାରମ୍ବାର | 

୧୦ କବି ଅନନ୍ତ ପଟ୍ଟନାୟକ 


କ୍ରମେ ସର୍ଚନାମବକ ଲେଖାରେ ତାଙ୍କର ଅନୁରାଗ ସାନ୍ଦ୍ର ହେଲା । କ୍ରମେ କ୍ରମେ ବିଶ୍ବ 
ସାହିଡ଼୍ୟର ପ୍ରଗତିବାଦୀ ଧାରାରେ ସେ ଅନୁପ୍ରାଣିତ ହେଲେ । କିନଧୁ ତାଙ୍କ ଲେଖାରେ ଭାରତୀୟ 
ଜନଜୀବନର ନିଚ୍ଛକ ଚିତ୍ର ଅମ୍ଳାନ ରହିଲା । ସଂସ୍କୃତିର ଅପକର୍ମକୁ ସେ ନିନ୍ଦା କଲେ, 
ଆପଣା ପରିବେଶକୁ ତୀକ୍ଷଣ ରୂପ ଦେଲେ । ନିତିଦିନିଆ ଘଟଣା ଜାତି ପ୍ରାଣରେ ଯେଉଁ 
ସ୍ପନ୍ଦନ ସୃଷ୍ଟି କରୁଥିଲା କବି ପ୍ରାଣରେ ତାହା ଅନୁରଣିତ ହେବାକୁ ଲାଗିଲା । କବି ରୂପେ 
ଆମୁପ୍ରକାଶ କରିବାର ଅଭୀପ୍‌ସାକୁ ଗୋଟିଏ ପଦରେ ସେ ସୁନ୍ଦର ଭାବେ ବ୍ୟକ୍ତ କରିଛନ୍ତି : 
ଖୋଲି ଖୋଲି ଦେଲି ନିଜକୁ ଯେତେ ମୁଁ ଆଲୁଅ ପାଖୁଡ଼ା ପରି 
ବାହାରି ପଡ଼ିଲି ଏକା, 
ବୁଜି ବୂଜି ଗଲି ଅଧୂକୁ ଅଧ୍ଵକ ଆଘାତୁ ଆଘାତ ଲାଗି 
ନିଜ ଠାରେ ପୁଣି ନିଜେ ମୁଁ ରହିଲି ଲେଖା । 
ସଂଗ୍ରାମୀ ମଣିଷର ସମସ୍ଯା ଅନୁଶୀଳନ କରିବା ପାଇଁ ସେ ଜାତୀୟ ଘଟଣାବଳୀ ଓ 
ମନୀଷୀମାନଙ୍କ ଅନୁଚିନ୍ତା ଅନୁଧ୍ୟାନ କରିବାକୁ ଲାଗିଲେ | ଗର୍କୀ, ଟଲର୍ଷୟ ଆଦି କୃତବିଦ୍‌ 
ସ୍ରଷ୍ଟାଙ୍କର ରଚନାବଳୀ ମଣିଷର ଦୁଃଖ ବୁଝିବା ପାଇଁ ତାଙ୍କୁ ଖୋରାକ ଯୋଗାଇ ଥିଲା । 
ଓଡ଼ିଆ ଛନ୍ଦ ସାହିତ୍ୟରୁ ସେ ଖୋଜି ପାଇଥଲେ ଭାବ ପ୍ରକାଶର ଲାଳିତ୍ୟଭରା ଶୈଳୀ | 
ତାଙ୍କର କାବ୍ୟିକ ଯୁକ୍ତି ଥଲା ବଳିଷ୍ଠ । ଭାଷା ସଂଯୋଜନାରେ ଯମକର ଝଲକ ଖେଳୁଥିଲା 
ପଦର ପ୍ରତ୍ୟେକ ପାଦରେ । ବୈୟକ୍ତିକ ଭାବନାର କମ୍ପାସମୁନ ବିଶ୍ଵ ପରିଧବକୁ ସ୍ପର୍ଶ କରୁଥିଲା | 
ମଣିଷର ସବୁ ଶୁଭଙ୍କର ପ୍ରୟାସର ସାଫଲ୍ୟ ଟୀକା ଆଶା କରୁଥୁବା ଏଇ କବିଙ୍କ ଅଭିଦୃଷ୍ି 
ପାଠକ ପାଠିକାଙ୍କର ହୃଦୟ କିଣି ନେଉଥିଲା : 
ହଟାଅ ! ହଟାଅ ! ମୂତ୍ୟୁବାହିନୀ ଦୁଆରୁ 
ଆଉ ନାହିଁ ବେଳ, ଆଉ ନାହିଁ ବେଳ, ଭାଇରେ ! 
ଉଠାଅ ଉଠାଅ ଶାନ୍ତି ଅନଳ -ଲୁହାରୁ 
ଦୂନିଆ ଛାତିରେ ସୈନ୍ଯଦଳ ଗଲା ଛାଇରେ | 
xX X xX 
ହଟାଅ ! ହଟାଅ ! ମୃତ୍ୟୁବାହିନୀ ଦୁଆରୁ 
କିଏ ଅଛ କାହିଁ ଆରେ ବିଦଳିତ ଜନତା ! 
ପ୍ରାଣ ଦେଇ ଆଣ ଶାନ୍ତି ଓଟାରି ଲୁହାରୁ 
ଦୈତ୍ୟ କବଳ ଉଦ୍ଧାର ପ୍ରୀତି ମମତା ! 
(ହଟାଅ, ହଟାଅ !!) 

କବି ଅନନ୍ତ ପଟ୍ଟନାୟକ ୧୧ 


‘ଆସିଚି ମୁଁ ଆସିଚି'ରେ ସେ ଅନେକ ବାଧାବିଘ୍ଧର ଅବତାରଣା କରି ସେ ସବୁକୁ 
ଉପେକ୍ଷା କରିବା ପାଇଁ ଅଙ୍ଗୀକାରବଵ୍ଧ: 
କବନ୍ଧର ନୃତ୍ୟ ରଚନା କର କିଏ ? — ବନ୍ଦ କର ! 
ବିକୃତିର ବିଗ୍ରହ ରଚନା କର କିଏ ? — ତଫାତ୍‌ ହୁଅ ! 
ବନ୍ଧୁକର ବର୍ର୍ମ ରୋଧ କରି ମୁଁ ଆସିଛି ! 


xX xX ),ଏ 
ଯୁଗର ବକ୍ଷରେ ମୁଁ ଅକାଳ ବସନ୍ତର ତିତିକ୍ଷା 
ମୁଁ ପୁରୁ ! 


କପାଳର ଘର୍ମ ତୁମର ଓଷ୍ଠ ପୁଟରେ ନଇଁ 
ମୁଁ ଆସିଚି, ମୁଁ ଆସିଚି । 
ଯନ୍ତ୍ର ମୁଖର ଦିବାକୁ ନିର୍ନିମେଷ ନୀରବତାରେ 


ଦୀର୍ଣ କରି 

ଆସିଚି, ମୁଁ ଆସିଚି ! 

ଆଣବିକ ଖଡ଼ଗ ଧର କିଏ ? ଦୂର ହୁଅ ! 
xX xX Xx 


ଲଙ୍ଗଳର ପଥ ରୋଧ କର କିଏ ? ¬ ପ୍ରସ୍ତର 
ଶସ୍ୟର ସ୍ମିତ ରୋଧ କର କିଏ ? ¬ ପଙ୍ଗପାଳ ! 
ଆତ୍ମାର କଣ୍ଠ ରୋଧ କର କିଏ ? —- ଆତତାୟୀ ! 
ଅତିରୁଦ୍ଧ ସ୍ମିତ ମୋର ଛୁଟେ 
ଦିକ-ଦିଗନ୍ତ ଛୁଟେ 
ପ୍ରାଣର ପ୍ରଣବରେ ଦୂର ହୁଅ 
କାତରାଶ୍ରର ପ୍ରେତ, 
ମାତୃଘାତୀର ପ୍ରୀତି ! 
ଆସିଚି ମୁଁ ! ଆସିଚି 
ହୃତ୍କର୍ମର ଜ୍‌ଳଦର୍ଚଚି ବର୍ରି ! 
ଦେଶ ଓ ଦେଶବାସୀଙ୍କ ଚିନ୍ତାରେ ମନୋନିବେଶ କଲେ ତାଙ୍କ ମନଶ୍ଚକ୍ଷୁରେ ପ୍ରତିଭାତ 
ହୁଏ ଆନ୍ତର୍ଜାତିକ ଦୂଶ୍ୟପଟ୍ଟ | ଚଣାହଟାର ନିକାଞ୍ଚନ ପଲ୍ଲୀରୁ ସ୍ଵାଧୀନତାର ଜୟଗାନ ଝଙ୍କୃତ 

୧୨ କବି ଅନନ୍ତ ପଟ୍ଟନାୟକ 


କରୁଥିବା ମଣିଷଟି କେତେବେଳେ ଏସିଆର ଦୂଃଖଜର୍ଚର ମୁହଁ ଚିହ୍ନି ଆଖିରୁ ଲୁହ ପୋଛେ, 
କେତେବେଳେ ମଣିଷର ଦୁର୍ଭାଗ୍ୟକୁ ପରାହତ କରିବା ପାଇଁ ଶାନ୍ତିର ଇସ୍ତାହାର ଲେଖେ 
ବିଶ୍ଵର ଲଲାଟ ପଟଳରେ, କେତେବେଳେ ନିଜ ଭିତରେ ଉଜଚ୍ଜଡ଼ି ପଡୁଥିବା ପ୍ରତ୍ୟୟର 
ଶିଳାଦୂର୍ଗକୁ ନିଖୁଣ ରଖିବା ପାଇଁ ମୈତ୍ରୀରେ ମଣିଷ ଜାତିର ହୃଦୟ ଛନ୍ଦେ | ଜଡ଼ତା, ଅଜ୍ଞତା 
ଓ ଅଭାବରେ ସଢୁଥିବା ମଣିଷ ପାଇଁ ଜାଗ୍ଧତିର ଉଦ୍ଦାମ ବାର୍ରା ତାଙ୍କ କବିତାରେ ଝଙ୍କୃତ 
ହେଉଥିଲା ଅନୁକ୍ଷଣ । ଦେଶକାଳର ସୀମାରେ ବନ୍ଦୀ ରହିବାକୁ ସେ ଯେମିତି କୁଣ୍ଠାବୋଧ 
କରୁଥିଲେ | 
ନିଜ ଜୀବନକୁ ଗାନ୍ଧିଜୀଙ୍କ ଆଦର୍ଶରେ ଗଢ଼ିବା ପାଇଁ ଖଦଡ଼ ପରିଧାନ କରିଥିବା କଲେଜ 

ଛାତ୍ର ଅନନ୍ତ କଂଗ୍ରେସ ଅଧ୍ବବେଶନରେ ଓଡ଼ିଶା ଛାତ୍ର ପରିଷଦର ପ୍ରତିନିଧବତ୍ଵ କରିବା ପାଇଁ 
ଦିଲ୍ଲୀ ଯାଉଥବା ବାଟରେ ଗିରଫ ହେଲେ । ଆଲିପୁର କେନ୍ଦ୍ରୀୟ କାରାଗାରରେ ତାଙ୍କୁ ବନ୍ଦୀ 
ଜୀବନର ଅକଥ୍ୟ ଲାଞ୍ଛନା ଭୋଗିବାକୁ ପଡ଼ିଲା | ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଦାବି 
ଉପସ୍ଥାପିତ କରିବାରୁ ସେ ମଧ୍ଯ ବ୍ରିଟିଶ୍‌ ସରକାରଙ୍କ ଚକ୍ଷୁଶୁଳ ହୋଇଥିଲେ | ରେଭେନ୍‌ସା 
କଲେଜରୁ ତାଙ୍କୁ ବିତାଡ଼ିତ କରାଯାଇଥିଲା ସକ୍ରିୟ ରାଜନୀତିରେ ଅଂଶ ଗ୍ରହଣ କରିଥିବାରୁ | 
୧୯୩୨ରେ ତଦାନୀନ୍ତନ ଅଧକ୍ଷ ପ୍ରାଣକୃଷ୍ଣ ପରିଜାଙ୍କ ଅନୁମୋଦନ କ୍ରମେ ସେ ପୁଣି 
କଲେଜରେ ନାମ ଲେଖାଇଲେ | ୧୯୩୪ରେ ଗାନ୍ଧିଜୀଙ୍କର ଓଡ଼ିଶା ପଦଯାତ୍ରା କାଳରେ 
ଅନ୍ୟତମ ପଦାଙ୍କ ସନ୍ଧାନୀ ରୂପେ ଆଦର୍ଶ ଉଦ୍‌ବୁଦ୍ଧ ଏଇ ତରୁଣ କବି ଜୀବନର ପାଥେୟ 
ସଂଗ୍ରହ କଲେ ଅବଚେତନରେ : 

ଆସିଅଛି ଆଜି ପାଶେ ବାପୁ ଆମ ବାପୁରେ 

ଆପଣାର ମନପୁର ପରିଧୂ କେ ମାପୁରେ ? 

ଆଣିଅଛି ହସେ ତା'ର ଆଲୁଅର ଜୁଆର, 

ଖୋଲିଯାଏ ଜୀବନର ଯେତେ ଦୁଃଖ ଦୂଆର । 

ଚାଷୀକୁଳ ପତାକା ସେ ଶ୍ରମିକର ଟାହାଣୀ, 

କେତେ ପୁର ଲଳନାର ସକରୁଣ କାହାଣୀ | 

ତାହା ତହିଁ ଠୁଳ କେତେ ଶିଶୁ ହାସ ସରଳ; 

ଆଉଁସାରେ ଖସେ କେତେ ପାପ ଆଖି ପରଳ । 

କିଏ ସେହି ପୁହୁଁ କିରେ ଆଲୁଅରେ ଅନ୍ଧ, 

ଅଚେତନ ପ୍ରାଣେ ସେ ଯେ ଚେତନାର ଛନ୍ଦ | 

କବି ଅନନ୍ତ ପଟ୍ଟନାୟକ ୧୩ 


ସନ୍ର ପାଶେ ସେ ଯେ ସତ୍ୟର ବଣିକ, 
ଜନଗଣ ଅନ୍ତରେ ଖୋଜେ ପ୍ରୀତି ମାଣିକ । 
ଆପଣାର ନିର୍ବାଣ କାମନାରେ ମଗନ, 
ନୋହେ ତା'ର ଶେଷହୀନ ସାଧନାର ଲଗନ । 
ସେ ଯେ ମହାଯୋଗୀରେ 
କୋଟି ଜନ ମନରସ ସ୍ବେହସୁଧା ଭୋଗୀରେ । 
ଦୁଇପାଖେ ଶାଣିତ ତା” ପୀରତିର କୃପାଣ, 
ଶତ୍ରୁର ଲାଗି ରଚେ ମୁକତିର ସୋପାନ । 
ସ୍ମିଗ୍ଧ ତା? ହସେ କେତେ ଧନୀଜନ ଶିହରେ, 
ବଞ୍ଚିତ ମନ ସୁଖ ସଂପଦେ ବିହରେ । 
ଦସ୍ୟୁର ଦେହେ ନିତି ଦୁଃଖର ଚେତନ, 
ଧନିକର ପୁରେ ସେ ଯେ କୁଟୀରର କେତନ । 
ଅନ୍ୟାୟ ମୁଖେ ନିତି ସତ୍ୟର ବରଷା, 
ଭୋକିଲାର ଅନ୍ଧ ସେ ମାଆ ହାତ ପରଖଷା | 
ସେ ଯେ ମହାଥପତି, 
ମଣିଷର ମୁଖେ ଆଣେ ଦେବତାର ତୃପତି । 
ଶିଳ୍ତର ପୁରାଣ, 
କୋଣାରଖ ନିର୍ମାତା ଜାତି ହାତ-ନିହାଣ । 
କିଏ ମଣେ ଜନତାର ବୀର ସେନାପତି ହେ, 
ଯୁଗେ ଯୁଗେ ତୋଳିଥବୁ ତା'ର ଜୟଛତି ହେ | 
ସେନାପତି ସେ ଯେ ତା'ର ଉଷ୍ପୀଷ ତପନ, 
ସାଞ୍ଜୁରେ ଝଲସଇ ଆଗାମୀର ସ୍ଵପନ | 
ମୁଖେ ତା'ର ସତ୍ୟର ଖର କରବାଳ ହେ, 
ସୂଚନର ଛନ୍ଦେ ତା ଥରେ ମହାକାଳ ହେ | 
ମାଟିର ଫୁଲ, ମନ୍ଦିରର ଦିଅଁ, ମୃତ୍ୟୁ ପଥରେ ଜୀବନର ନିଅଁ, ସୃର୍ଗର ଆନନ୍ଦ ଧାରା ଓ 
ଅନ୍ଧାର ବାଟରେ ଦିଶାରୀ ବାପୁଙ୍କ ଦୀର୍ଘ ଜୀବନ କାମନା କରୁଥୁବା କବିଙ୍କ ହୃଦୟ ସେଦିନ 

ସ୍ଵାଧୀନତାର ମହାର୍ଘ ମୂଲ୍ୟବୋଧକୁ ଆପଣାର କରିଥଲା । ସତ୍ଯ ପଥରେ, ଧର୍ମ ପଥରେ 
ତାଙ୍କ ଘେନିଯିବା ପାଇଁ ନିବେଦନ ଜଣାଇଥିଲା କବିର ଅନ୍ତର | ନେତୃତ୍ବ ଦେବାର ସମସ୍ତ 
ଶ୍ଲାଘ୍ୟ ଭାବରେ ସମ୍ପଦ୍ଧ ହୋଇ ଅନନ୍ତ ପାଦ ବଢ଼ାଇଲେ ସଂଗ୍ରାମ ପଥରେ | ତାଙ୍କ କବିତାରେ 
“ ସଖି ସଜନୀ ' ସମ୍ବୋଧନରେ ସେ ପରବର୍ରୀ କାଳରେ ନାରୀ ପୁରୁଷ ସମାନ ଭାବେ ଅଙ୍ଗୀକୃତ 
ହେବା ପାଇଁ ଯେଉଁ ଆହ୍ଵାନ ଦେଇଥିଲେ ତା'ର ସାମାଜିକ ପ୍ରସଙ୍ଗ ସତେ ବା ପୁଛଛନ୍ନ ଥିଲା 
ହଜିଲା ଦିନ ସବୂରେ । ସଂଗ୍ରାମ ପାଇଁ ବ୍ୟକ୍ତିକ ସୁଖ ସମର୍ପଣ କରିବା ବ୍ୟତୀତ ପରାଧୀନ 
ସମୟ ଆଉ ବା କ'ଣ ଦାବି କରିପାରେ ?... 
ପୁଷ୍ମ ¬ ଦୀପାଳି ନିଭିଲା କି ସଖି ? ବାରୁଦ ବାସନା ଆସୁଚି ! 
ଅନ୍ତର ତଳ କୂଜନ ନୋହେଲୋ, କମାଣ ଶବଦେ କାଶୁଟଚି, 
ଫୁଟିଥଲା ଯେଉଁ ସ୍ମିଗ୍ଧ ଗୋଲାପ ସୁନ୍ଦର ଶିଶୁ ଆନନେ, 
ପ୍ରାନ୍ତରେ ସେ ତ ମାଂସ-ଶଇଳ ବିଗଳିତ ଶବ କାନନେ ! 
ସଖିରେ ଚିତ୍ତ ଥରର ! 
ଦୁଃଖ ନିବିଡ଼ କ୍ଷୁଦ୍ର ପୀରତି ହରଇ । 
ଚଉପାଶେ ଯେବେ ମୂତ୍ୟୁ ଅନଳ ଜଳିଚି 
କେଉଁ ବଧୁଲିର ଅଧର ମଧୁ କେ କଳିଚି ? 
ଚଉପାଶେ ଯେବେ ତୋହ ପରି ପ୍ରିୟା 
ମୋହ ପରି ପ୍ରିୟ ପ୍ରଣୟୀ 
ଦୈତ୍ୟ କୂଳର ଶଲ୍ୟ-କୂଠାରେ 
ଶମଶାନ ଶେଯ ମଣଇ | 
ସୁର ସେ ଲାସ୍ୟ ଚୟନେ 
ବିଳସିବା କହ କେସନେ ଆଜି ଗୋ 
ପ୍ରୀତି ଅଳସିତ- ଆୟନେ ? 
ସକଳ ଗଲେ ଗୋ ଯୁଗଳ କି ଆମେ ରହିବା ? 
ଧ୍ଵଂସର ତଳେ ପ୍ରୀତିର କମଳ ବୋହିବା ? 
ଆମ ଲାଗି ଖାଲି ହସିବ କି ମଧୁ ରଜ୍ଚନୀ, 
ଖଞ୍ଜନ ଖେଳେ ବାଜିବ ଜୀବନ- ଖଜନି ? 

କବି ଅନନ୍ତ ପଟ୍ଟନାୟକ ୧୫ 


ସଖିଲୋ । ଶ୍ରବର୍ଣୁ ଫିଙ୍ଗତୋ ଫୁଲ କଳିକା ! 
ନୂହ ତୁହି ଆଉ ପ୍ରଣୟିନୀ ପୁର ବାଳିକା ! 
ଖୋଲି ଦେ ତୋହର ସ୍ୃର୍ଣ୍ଣ ଭୂଷଣ, ରୂପସି ! 
ସାଞ୍ଜୁରେ ଶୋହେ ଶାନ୍ତିର ରଣେ ଝଲସି । 


କୋଟି ନରନାରୀ, ଆର, ପୀଡ଼ିତ ଜନତା- 
ଡାକେ ହାତ ଠାରି — ˆ 'ତେକଚି ଆସ ଛୋଟ ମମତା ।' 
ସଖି ! 
କୋଟି କୋଟି ଲାଗି ଆସ ଗୋ ଜିଣିବା ମରଣ 
ଜୀବନରେ ନୁଆଇଁ ଶାନ୍ତିର ସୁଖ ସପନ ! 
ଛଳନାମୁକ୍ତ ଭାବେ ଦୁଃଖଦୁର୍ବଦଶାର ମୀମାଂସା କରିବା ପାଇଁ କବି ଅନନ୍ତ ପଟ୍ଟନାୟକ 
ସମାଜର ସବୁ ଲୋକଙ୍କୁ ଏକାଠି କରିବା ଭଳି କବିତାର ବିବିଧ ଫଂକ୍ତିରେ ପ୍ରକାଶ୍ୟ ବା ଉହ୍ୟ 
ରଖିଥଲେ ହାର୍ଦ୍ଦିକ ଆବେଦନ | ଏହା ତାଙ୍କର ଅନ୍ୟତମ ବଳିଷ୍ଠ କାବ୍ୟ ବିଭାବ । ବନ୍ୟାପୀଡ଼ିତ 
ପୁରୀ ଜିଲ୍ଲାର ତ୍ରାଣ ଓ ସାହାଯ୍ୟ ବିତରଣ ପାଇଁ ସ୍ଵାତକ ଶିକ୍ଷାର୍ଥୀ ଥବାବେଳେ ସେ ଯେଉଁ 
ମର୍ମନ୍ତୁଦ ଅନୁଭୂତିରେ ବ୍ୟଥତ ତା'ର ଅଶ୍ରଳ ଚିତ୍ର ରହିଛି ' ପାଣିର ପର୍ବତ ତଳେ: 
ଆଜ୍ଚି କି ଦେଖୁନ ତୁମେ ନିଶ୍ଚିହ୍ନ କୂଟୀରେ 
ଭିକ୍ଷାଶିନୀ ଜନନୀର ନିର୍ବାକ ନୟନେ 
“ କାହିଁଗଲୁ ଧନ, 
ଜୀବନର ଯେତେ ଧେନୁ ବାହୁଡ଼ିଲେ ଘରେ 
ତୁ କି ସତେ ଭାସିଗଲୁ ଅଦୂଶ୍ୟ ରାଇଜେ 
ଅମର୍ର୍ୟ ସ୍ଵପନ !' 
କେତେ ଉଷ୍ମ ପରିହାସେ ବିଲୋଳ ପ୍ରୟାସେ 
ସରାଗ ଚୂମ୍ବନେ କେତେ ସରମେ ଆଉଟି 
କେତେ ଅଭିସାରିକାର କନକ ବାହୁଟୀ 
ପଡ଼ିଥିଲା ଖସି, 
ମୂରିକାର ଜୟରୋଳେ ଦେଖୁନ କି ସାଥି ! 
ପରାଜିତ ମୃତ୍ୟୁ ଏଇ ଫେରାଇଚି ହସି । 

ବନ୍ଧୁ ମୋର, ସାଥି ମୋର, ଅଖ୍ୟାତ ଅନାମୀ ! 
ଅନା ଅନା ବାରେ 
ସଭ୍ୟତାର ଦରବାରେ 
ଦୁଃଖର ଆସାମୀ ! 
ମରିନାହଁ ମରିନାହଁ, ତୁମ ହାହାକାରେ ! 
ଅନୁରୂପ ଭାବେ, ସେ ' କାରିକ ବର୍ଷା'ରେ ଦୁଃଖାନ୍ତକ ଅନୁଭୂତିର ବାସ୍ତବ ବର୍ଣନା ଦେଇଛନ୍ତି 
ଗ୍ରାମ୍ୟ ପରିବେଶରେ | ପରିଣତ କବି ମାନସରେ ଶୈଶବର ଅନେ୍୍‌ଷା ଓ ଅଙ୍ଗୀକାର ତୀକ୍ଷ୍ଣ 
ରୂପ ନେଇଛି । ବକ୍ତବ୍ଯ ଶାଣିତ ହୋଇଛି : 
ଆଜି କାର୍ରିକେ 
ଆସିଗଲା କାହୁଁ ବରଷା 
ଏ କାଳ ବରଷାରେ | 
ଭସାଇ ଭସାଇ ପ୍ରୀତି ଶସ୍ଯର ଭରସାରେ ! 
ବହେ ସନ ସନ ନିଃଶ୍ବାସ 
ଘନ ନିଃଶ୍ଵାସ 
ନଏଁ ଛନ ଛନ ଶଙ୍କାରେ 
ମନ ବିଶ୍ଵାସ । 
କେତେ ତୋଟା ତଳ ମର୍ମ-ଚାହାଣୀ 
କେତେ ନୂପୁରର ନର୍ମ-କାହାଣୀ 
ହେମାଳ ନୃତ୍ୟେ ବୁଡ଼ାଇ 
କେଉଁ ଫଣିନାର ବିଦ୍ୟୁତ-ତନୁ 
କଣ୍ଠର ତଟେ ଗୁଡ଼ାଇ 


ଉଡ଼ାଇ ଉଡ଼ାଇ 
ପୁଷ୍ପିତା ବଧୂ ଦୂକୂଳ ଦେହୁଁ ତା” 
ଦାମ୍ଭିକ କର-ଧରଷାରେ 
ଆଜି କାର୍ରିକେ ଆସିଗଲା କାହୁଁ ବରଷା 
ଏ କାଳ ବରଷାରେ । 

ଭାସିଯାଏ ସତେ ! ସ୍ବପ୍ନର ନୀଳ କିଆରୀ 
ଆଚି ଭାସିଯାଏ ଯେତେ ଚିତ୍ତ କାନନେ 
ମୁଦୁ ସଂଗୀତ-ସିଆରୀ 

କେତେ ରୁଦ୍ଧ ରୋଦନେ କେନ୍ଦରୀ ସୁରେ ତିଆରି ! 
ଲୋଟିଯାଏ କେତେ ଛିନ୍ନ କବରୀ 

କୃଷ୍ଣ ଏ ନଭ ଦେହରେ 
ସଖି । ଢଳି ଯିବନିକି ତୃଷ୍ଠା ତୁରଗ 

ପ୍ରଳୟ ଆରି ଲେହରେ ? 
କାହିଁ ପୁଆତିର କାନ୍ଦଣା ଶୁଭ୍ତେ, ପ୍ରିୟା ଗୋ 
ଆଜି ଅତୀତର ପ୍ରେତ ଚିଜ଼ାରେ ଖର ପବନେ, 
ପୀତ ବାଲିଚରେ ଶିଶୁ କବିତାର ହିଆ ଗୋ 
ଏ କି କୂୁସିତ କାଳ-ଦମ୍ଭୋଳି ବାଢେ ଶ୍ରବଣେ ! 
ଗଡ଼ି ଗଡ଼ି ଯାଏ କରୋଟି କାହାର 

ଲୁହ ବନ୍ୟାର ତରସାରେ 
ଆଜି କାର୍ରିକେ ଆସିଗଲା କାହୁଁ ବରଷା 

ଏ କାଳ ବରଷାରେ ! 

୧ ୯୩୫ରେ ଅନନ୍ତ ପଟ୍ଟନାୟକ ଯେତେବେଳେ ରେଭେନ୍‌ସା କଲେଜରୁ ସ୍ଵାତକ ଉପାଧୂ 
ହାସଲ କଲେ ସେ “ନବଯୁଗ ସାହିତ୍ୟ ସଂସଦ” ଗଠନ ସମେତ ସାରସ୍ବତ ସେବାରେ 
ମନୋନିବେଶ କଲେ | ସେ ସଂସଦର ସଂପାଦକ ରୂପେ ଦାୟିତ୍ବ ନିର୍ବାହ କରିଥଲେ । 
ଅନନ୍ତ ପଟ୍ଟନାୟକ ଓ ତାଙ୍କର ସତୀର୍ଥ ସଚି ରାଉତରାୟ ସାମାଜିକ ମୂଲ୍ୟବୋଧ ଉପରେ 
ଗୁରୁତ୍‌ ଦେଉଥିବା ଆନ୍ତର୍ଜାତିକ ଖ୍ୟାତି ସମ୍ପନ୍ନ ନୂଆ ପିଢ଼ିର ମନୀଷୀମାନଙ୍କ କୃତି ଅନୁଶୀଳନରେ 
ନିଷ୍ଠାର ସହିତ ମନୋନିବେଶ କଲେ ! ଇଂରାଜୀ ସାହିତ୍ୟର ପ୍ରଗତିଶୀଳ ଧାରା ସଂପର୍କରେ 
ସେମାନେ ଯଥେଷ୍ଟ ସଚେତନ ଥିଲେ । ଅତେନ୍‌, ସ୍ବେଣ୍ଡର ଏବଂ ଲୁଇ ମେକସସ୍‌ଙ୍କ 
ରଚନାବଳୀ ସେମାନଙ୍କ ହୃଦୟରେ ରେଖାପାତ କଲା | ଫାସିବାଦ ବା ସାମୁହିକ ଆତଙ୍କବାଦ 
ଏବଂ ବ୍ୟକ୍ତି ସ୍ଵାଧୀନତା ପ୍ରତି ଶଙ୍କା ସାମାଜିକ ମୁଲ୍ୟବୋଧର କିପରି ଅବକ୍ଷୟ କରେ ସେମାନେ 
ନିଜ୍ଚ ନିଜର ସାହିତ୍ୟ ସୃଷ୍ଟିରେ ସେ ସବୁର ନଜିର ବାଢ଼ିଥିଲେ | ରୋମାଣ୍ଟିସିଜମ୍‌ର ଅନୁଶୀଳନ 
କରି ଆଧୁନିକ ସଭ୍ୟତା ଉପରେ ଯୁଦ୍ଧୋତ୍ତର ପ୍ରଭାବ ଦକ୍ଷଭାବେ ସେମାନେ ନିର୍ଣୟ କରିଥଲେ |! 


Digitized by srujan ka@gmail.com 


୧୮ କବି ଅନନ୍ତ ପଟ୍ଟନାୟକ 


ଶ୍ରମଶ୍ତିର ସ୍ଵାର୍ଥ ରହିତ ଅବଦାନ ଅନ୍ଧ ମସୁଧାରେ ଅବହେଳିତ ହେବାର ଆସନ୍ସ ବିପଦରେ 
ସେମାନଙ୍କ ଲେଖନୀ ଶିହରିତ ହୋଇଥଲା | ତେଣୁ ସ୍ଵାଧୀନତା ସଂଗ୍ରାମର ସୁଫଳ ଯେପରି 
ଅବହେଳିତ ନ ହୁଏ ସେଥପ୍ରତି ସେମାନେ ଜାଗ୍ରତ ହେଲେ); ନିର୍ଦ୍ଦିଷ୍ଟ ଆଦର୍ଶର ଅନୁସରଣ 
କଲେ ଏବଂ ଭାବୀ ବଂଶଧରଙ୍କୁ ଦିଗ୍ଦର୍ଶନ ଦେଲେ ! କ୍ଷୁଧା, ରୁଗ୍ଣତା ଏବଂ କୁସଂସ୍ଟାର 
ବିରୁଦ୍ଧରେ ନରନାରୀ ଏକ୍ୟବଦ୍ଧ ଛନ୍ଦରେ ଅଗେଇ ଯିବା ପାଇଁ ସେମାନେ ଆହ୍ଵାନ ଦେଲେ | 

ପ୍ରଥତଯଶା ଉଓପନ୍ୟାସିକ ପ୍ରେମଚାନ୍ଦ ୧୯୩୬ରେ ଲକ୍ଷ୍ମୌରେ ଅନୁଷ୍ଣିତ ପ୍ରଗତିଶୀଳ 
ଲେଖକ ସମ୍ଷେଳନରେ ଉଦ୍‌ବୋଧନ ଦେଇ ସାହିତ୍ୟିକ ପରମ୍ପରା ସାମାଜିକ ସଂକଳଛ ପୂରଣ 
କରିବା ଦିଗରେ ବ୍ରତୀ ହେବା ଉଚିତ ବୋଲି ମତବ୍ୟକ୍ତ କରିଥିଲେ ! ସତ୍ୟବାଦୀ ଯୁଗର 
ଚିନ୍ତାଧାରା ଜାତି-ଇତିହାସ ଓ ସଂସ୍କୃତିରୁ ଜାତିର ନିର୍ଝର ଅଭିହିତ କରିଥିବାରୁ ବୈକୁଣ୍ଠନାଥ 
ପଟ୍ଟନାୟକ ଓ କାଳିନ୍ଦୀ ଚରଣ ପାଣିଗ୍ରାହୀଙ୍କ ପରି ଖ୍ୟାତନାମା କବି ସାମାଜିକ ଅନ୍ୟାୟ 
ବିରୋଧରେ ସ୍ବର ଉତ୍ତୋଳନ କରିଥିଲେ ! ଦେଶଭକ୍ତ ସହିତ କେବେ କେବେ ସେମାନେ 
ରୋମାଣ୍ଟିକ୍‌ ଭାବଧାରାକୁ ସମନ୍ବିତ କରିଥିଲେ । ସମୟର ପରିବର୍ଭିତ ପରିପ୍ରେକ୍ଷୀରେ 
ଅଧକ ସଂହତି ଏବଂ ପ୍ରଭାବଶାଳୀ ଆଧୁନିକ ଚିନ୍ତାର ଆବଶ୍ଯକତା ଅନନ୍ତ ପଟଙ୍ଗନାୟକ 
ଏବଂ ସଚ୍ଚିରାଉତରାୟଙ୍କ କାବ୍ୟମାନସରେ ସୃଷ୍ଟ ହେଲା | ଉଭୟେ, ରାଧାମୋହନ 
ଗଡ଼ ନାୟକ ଏବଂ ମାୟାଧର ମାନସିଂହଙ୍କ ଅନନୁରୂପ, ଗଣ ଆବେଦନ ଥବା 
ବିଷୟବସ୍ତୁଗୁଡ଼ିକୁ ଆପେକ୍ଷିକଭାବେ ଆଧୁନିକ ଶୈଳୀରେ ବ୍ୟକ୍ତ କରିବା ଦିଗରେ ପରୀକ୍ଷା 
ନିରୀକ୍ଷା କରିଥିଲେ | ନୂତନ ବିଶ୍ଵର ପ୍ରଗତିବାଦୀ ସ୍ରଷ୍ଟା ରୂପେ ନିଜର ଭୂମିକା ପ୍ରତିପାଦିତ 
କରିଥିଲେ | ଆଧୁନିକ କବିତାର ସମାଲୋଚନା ତଥା ଗଠନ ତତ୍ତ୍ବ ସଂପର୍କରେ ସେମାନଙ୍କର 
ଯଥେଷ୍ଟ ଜ୍ଞାନ ଥିବାରୁ ଉଦ୍ଦାମ ଆବେଦନ, ଶିଛୀ ସୁଲଭ ବିସ୍ଲୟ ଏବଂ ଉଚ୍ଚକିତ ଅଭିବ୍ୟକ୍ତି 
ଦ୍ଵାରା ପାଠକବର୍ଗଙ୍କୁ ସେମାନଙ୍କ ସୃଷ୍ଧିର ମୂଲ୍ୟାୟନ ପାଇଁ ପ୍ରୋତ୍ସାହିତ କରୁଥିଲେ | ଜାତୀୟ 
ଅଭିଦୃଷ୍ଟି ସଂପନ୍ନ ହେବା ପାଇଁ ସେମାନଙ୍କୁ ଖୋରାକ ଯୋଗାଉଥଲେ ! 

ଅନନ୍ତ ପଟ୍ଟନାୟକ ଏବଂ ସଚ୍ଟି ରାଉତରାୟଙ୍କ ଯୁଗ୍ପସ୍ବାକ୍ଷର ସମ୍ବଳିତ “ ରକ୍ତଶିଖା”ରେ 
ବିଦେଶୀ ନିର୍ଯ୍ୟାତନାର ମର୍ମଦାହୀ ବୃତ୍ତାନ୍ତ ଉପସ୍ଥାପିତ ହୋଇଛି । ପଳାୟନବାଦୀ ମନୋବୃରି 
ପରିହାର କରିବା ପାଇଁ ପାଠକବର୍ଗଙ୍କୁ ସେମାନେ ସତର୍କ କରାଇଥିଲେ | ମାଇକୋଉସ୍ତି, 
ଗର୍କୀ ଏବଂ ଟଲଷ୍ଟୟଙ୍କ ପଦାଙ୍କ ଅନୁସରଣ କରି ନିର୍ଯ୍ୟାତନାର ମୁକାବିଲା କରିବା ପାଇଁ 
ଜନଗଣଙ୍କୁ ସଚେତନ କରିଥଲେ | 

କବି ଅନନ୍ତ ପଟ୍ଟନାୟକ ୧୯ 


ଜ୍ଞାନପୀଠ ବିଜେତା ଗୋପୀନାଥ ମହାନ୍ତି “ ଅନନ୍ତ ବିଚିତ୍ରା' (କଟକ ଷ୍ଟୁଡେଣ୍ଟସ୍‌ ଷ୍ଟୋର, 
୧୯ ୯ ୧ )ର ମୁଖବନ୍ଧରେ ସ୍ଵତିଚାରଣ କରିଛନ୍ତି ହଜିଲା ସଂପର୍କର: 

““ଅଂନ୍ତ ବୟସରେ ଅବଶ୍ୟ ଟିକିଏ ବଡ଼ ମୋଠୁ | କିନ୍ତୁ ରସ୍ତୁଲ୍‌ରେ ଆମେ ଏକା 
ସମୟରେ | ସେ ବି ୧୯୩୦ରେ ମ୍ୟଟ୍ରିକ୍ୟୁଲେଶନ୍‌ ପାଶ୍‌ କଲା | ଏକା କ୍ଲାସର | ତଫାତ୍‌ 
ଏତିକି, ମୁଁ ପାଟଣା ହାଇସ୍କୁଲ୍‌ ଛାତ୍ର-ବିହାରର, ସିଏ ପୁରୀ ଜିଲ୍ଲା ସ୍କୁଲର ।'' 

“*  ଅଭିଜାତ ସାମନ୍ତ ବଂଶ | ଚାରି ପୁରୁଷର କବି । ଜେଜେ ( ହରେକୃଷ୍ଣ) ଥୁଲେ କବି । 
ଦାଦି ଥଲେ ମୁରଲୀଧର ରାୟ ଚଉଧୁରୀ, ବନ୍ଦେ ମାତରଂ ମୁଭ୍‌ମେଣ୍ଟରେ, ବୋମା 
ଫିଙ୍ଗିଲାବାଲା । ନାଁ ବଦଳେଇ । ସେ ଓଡ଼ିଶାର ସ୍ଵନାମଧନ୍ୟ କୃଷ୍ଣମୋହନ ପଟ୍ଟନାୟକ 
ସେ ଫେରିଲେ । ଶ୍ରୀ ଅରବିନ୍ଦଙ୍କ ନିର୍ଦ୍ଦେଶରେ ସେଠି କାମ କରୁଥିଲେ । ପୁଣି ତାଙ୍କ ନିର୍ଦ୍ଦେଶରେ 
ଫେରିଲେ । କାରଣ ଆମର ବାଳକୃଷ୍ଣ ଦାଦି । ବାଳକୃଷ୍ଣ ପଟ୍ଟନାୟକ, ମଧୁବାବୁ ତାଙ୍କୁ 
ପଠାଇଥଲେ କୃଷ୍ଣମୋହନବାବୃଙ୍କୁ ଧରି ଆଣିବାକୁ । ତା'ପରେ ସେ ଚଣାହଟ୍ଟାରେ ଗୋଟିଏ 
ପରିବର୍ରନ ଆଣିଲେ । ସେ କାଳରେ ଯେତେବେଳେ ଚାରିଆଡ଼େ ସମସ୍ତେ ଥଲେ ମରହଟି, 
ଅର୍ଥାତ୍‌ ଚଣାହଟା ଆଧୁନିକ ହେଲା । ଝିଅମାନେ ପଦାକୁ ବାହାରିଲେ 1”” × × 

* ସେ ଅଞ୍ଚଳ ହେଉଛି କବି ଜୟଦେବଙ୍କ ଅଞ୍ଚଳ | ଚଣାହଟାରୁ ନାକ ସଳଖା ଆମେ 
ଯଦି ସାତ ମାଇଲ ଯିବା, ଆମେ ପହଞ୍ଚିବା କବି ଜୟଦେବଙ୍କ କେନ୍ଦୁଲୀ ଦେଉଳିରେ । 
ସେଇଠି ଗାଁ ଗାଁକେ ଖୁନ୍ଦି ହୋଇ ରହିଛି ପ୍ରାଚୀନ ସଂସ୍କୃତି । ଅପୂର୍ବ ଅଞ୍ଚଳ |” × × 

“ “ସେ ସମୟ ତ ଅପୂର୍ବ ସମୟ | ଗାନ୍ଧିବାଦ, ତା' ସହିତ ମହାନ୍‌ ମାର୍କସ୍‌, ମହାନ୍‌ 
ଲେନିନ୍‌- ଏ ଦୂଇ ବାଦର ପ୍ରଭାବ ପଡ଼ୁଥୂଲା ସେତେବେଳର ଯୁବକମାନଙ୍କ ଉପରେ | 
୧ ୯ ୧୭ର ରୁଷ୍‌ ବିପ୍ଲବ | ଆଶା ଖୋଲି ଦେଇଥିଲା ଏ ଦୁନିଆଯାକର ଯେତେ ଖଟିଖିଆ, 
ଯେତେ ଅତ୍ୟାଚାରିତ- ସମସ୍ତଙ୍କ ଉପରେ | ଯୁବକମାନଙ୍କ ଭିତରେ ଯେଉଁମାନେ ବେଶୀ 
ସ୍ପର୍ଶ ପ୍ରବଣ ଥଲେ, ସେମାନେ ଏ ନିଆଁରେ ଜଳି ଉଠିଥିଲେ | ତାଙ୍କରି ଭିତରେ ଅନ୍ୟତମ 
ଥିଲେ ଅନନ୍ତ ପଟ୍ଟନାୟକ । 

* * ..ଆରମ୍ଭ ହେଲା ନବଯୁଗ ସାହିତ୍ୟ ସଂସଦ | ତା'ର ଉଦ୍ବୋଧନ ସଂଗୀତ ରଚନା 
କରିଥଲା ଅନନ୍ତ | ଆଉ ତାକୁ ଗାଇଥିଲେ ମାଳତୀ ଚୌଧୁରୀ —' ' 

“ ନବୀନ ଯୁଗର ତରୁଣ, ଜାଗରେ 

ଜାଗ ବନ୍ଧନ ହରା, 

୨୦ କବି ଅନନ୍ତ ପଟ୍ଟନୀୟକ 


ବକ୍ଷ ଶୋଣିତେ ଲକ୍ଷ ଜୀବନେ 

ଖେଳାଅ ଆଲୋଜ ଧାରା ।' ” 

ଓଡ଼ିଶାରେ ସାମ୍ୟବାଦୀ: ଚେତନାର ମହାନ୍‌ ପ୍ରବର୍ଭକ ଥିଲେ ନବବାବୁ । ତାଙ୍କ ସହିତ 
ଥିଲେ ଭଗବତାବାବୁ ! ତା'ପରେ ଆହୁରି ଅନେକ | ଆଉ ଅନନ୍ତ କବି ହିସାବରେ ବହୁ 
ବର୍ଷ ପର୍ଯ୍ୟନ୍ତ କବିତା ଭିତରେ, ପ୍ରବନ୍ଧ ମାଧ୍ଯମରେ, ସଂପାଦକୀୟ ମାଧ୍ୟମରେ, ଅନ୍ୟାନ୍ୟ 
ଲେଖା ମାଧ୍ଯମରେ | ତା'ର ଥୁଲା ଭାଷା ! 

ସେ ନୂଆ ଚେତନାର ପୃଷ୍ଠଭୂମି କଥା କହେ । ସେତେବେଳେ ଯେଉଁ ପ୍ରକାର କବିତା 
ଲେଖା ଯାଉଥଲା, ବେଶୀ ଭାଗ ଥିଲା ଜନଜୀବନଠାରୁ ଦୂର । ସମାଜ ଚେତନା ଓଡ଼ିଆ 
ସାହିତ୍ୟକୁ ନୂଆ ନୁହେଁ; କି ସମାଜ ଚେତନା କେବଳ ଯେ ' ନବଯୁଗ” ଗୋଷ୍ଠୀ ସୃଷ୍ଟି ହେଲା 
ଦିନଠୁ ଓଡ଼ିଶାକୁ ଆସିଲା ତା” ନୁହେଁ | ତାକୁ ତ ମୁଁ ଦେଖୁଛି, ଆମର ଯେ ଆଦି ମହାକବି 
ସାରଳା ଦାସ, ତାଙ୍କ ତାଳପତ୍ର ପୋଥରେ । ସେ ଦେଖାଇଛନ୍ତି ଯେ ସାଧାରଣଙ୍କ ଉପରେ 
କେହି ନାହିଁ । ସାଧାରଣ ସ୍ତରକୁ ନ ଆସିଲେ ମଣିଷ ମଣିଷ ପଦବାଚ୍ୟ ହୁଏ ନାହିଁ । ଆମ 
ଧର୍ମରେ ବି ସେଇ ଚିହ୍ନ । ଶ୍ରୀଜଗନ୍ନାଥଙ୍କ ମୁଣ୍ଡ ଉପରେ ଆଗ ଥୁଆ ହୁଏ ଦୂବଘାସ, ଆଉ 
ଓଡ଼ିଶାର ରାଜା ଚାଣ୍ଡାଳ ସ୍ତରକୁ ଓହ୍ଲାଇ ଯା'ନ୍ତି ତାଙ୍କ ସେବା କଲାବେଳେ । ଦେଖାଇ ଦିଅନ୍ତି 
ଯେ, ଏ ସାଧାରଣ ବ୍ୟକ୍ତି, ଏହି ପ୍ରଧାନ । ଯେ ଯେତେ ବଡ଼ ହୋଇଥାଉ ସେ ତାଙ୍କରି 
ସେବକ | ତା'ପରେ ତ କେତେ କାଳ ବିତିଗଲା ଦେଶର ନାନା ସୁବିଧା ଅସୁବିଧାର ବେଳ, 
ଯେତେବେଳେ ଇତିହାସ କ୍ରମରେ ଓଡ଼ିଆ ଜାତି- ଚାରିଆଡ଼େ ଦିଶିଲା ଖାଲି ଅନ୍ଧାର | 
ଯେତେବେଳେ ଭାବିଲା ନିଜ ଶନ୍ତିରେ କିଛି କରିପାରୁ ନାହିଁ, କି ପାରିବ ନାହିଁ, ସେତେବେଳେ 
ନିରାଶ୍ରୟ ହୋଇ ସେ ଭାଗ୍ୟକୁ ଆବୋରିଲା, ଭଗବାନଙ୍କୁ ଡରିଲା | ସେଥିରେ ଶାଚିି ପାଇଲା | 
ତା' ପରେ ପୁଣି ଚାଲିଲା । ସମୟ ଆସିଲା ଯେତେବେଳେ ସାମନ୍ତବାଦୀ ସମାଜ ଏତେ 
ପ୍ରବଳ ହୋଇ ଉଠିଲା ଯେ, ବିଳାସ କରୁଥିଲା ରାଜା ସାମନ୍ତମାନେ ଯେଉଁ ପ୍ରକାର ସାହିତ୍ୟକୁ 
ଉପଭୋଗ କରିବେ, ମାଶ୍ିରେ ଆଉଚି; ମଣିଷର ଦୁଃଖ ଦୁର୍ବଶା ଗାଧୋଇ ଯାଉ; ଶଦ୍ଦ ଜାଲ 
କେମିତି ଚିକ୍କଣ କରି ବିଛାଇ ଯାଇ ପାରୁଚି | ଶବ୍ଦକୁ କିପରି ସୁନ୍ଦର କରି ପାଲିସ୍‌ କରାଯାଇ 
ପାରୁଚି... ଏଇ ସବୁଥିରେ ସେମାନେ ମାତିଥିଲେ ¦ ସମୟ ଆସିଲା, ରବୀନ୍ଦ୍ରନାଥ ନୋବେଲ୍‌ 
ପୁରସ୍ଟାର ପାଇଲେ । ରବୀନ୍ଦ୍ରନାଥ ତ ମହାନ୍‌ |! ଜୀବନର ସବୁ ଦିଗ ସ୍ପର୍ଶ କରିଛନ୍ତି ! କିନୁ 
ତାଙ୍କ ଯେଉଁ ରୋମାଣ୍ଟିକ୍‌ କବିତା, ଆକାଶୀ କବିତା, ସେଇ ପ୍ରକାର କବିତାମାନ ଓଡ଼ିଶାରେ 
ରଚିତ ହେଲା ! ବଙ୍ଗଭାଷା ଓଡ଼ିଆ ଭାଷାକୁ ପ୍ରଭାବିତ କଲା | ଭାସିଲେ ଥୋଡ଼େ ସେବାଟେ । 

କବି ଅନତ୍ତ ପଟ୍ଟନାୟକ ୨୧ 


ସାର କଥା ହେଲା ୧୯୩୦/୩ ୨, ଏଇ ସମୟ ବେଳକୁ ସାଧାରଣତଃ କବିତା, ସାଧାରଣ 
ଜନ ଜୀବନଠାରୁ ଦୂରେଇଗଲା ! ଚିତ୍ର କଲା ଆଉ କିଛି | 

* ( ହଁ !।) ଏଇ ସମୟରେ ଯୋଡ଼ିଏ ଧାରା ଏଇ ମାଟିକୁ ଆସିଥାଏ | ଗୋଟିଏ ତ 
ମହାମ୍ବାଜୀଙ୍କ ଗାନ୍ଧି ବାଦ, ସତ୍ଯ ଅହିଂସା ରତ୍ୟାଦି ଓ ତା' ଉହାଡ଼ରେ ତାଙ୍କ ବିରାଟ 
ମାନବବାଦ ! କିତୁ ମଳି ମୁଣ୍ଡି ଆଙ୍କ ଭିତରେ ଯେ ହତାଶା ଆଉ ଆକ୍ରୋଶ ! ତାଙ୍କ 
ଭିତରେ ଯୋଉ ଅହନ୍ତାର ନିଆଁ ଜଳୁଛି, ତାଙ୍କ ତତଲା ନିଃଶ୍ବାସ ଓ ତାକୁ ବାଟ ଦେବା, 
ତାକୁ ଧରି ଗୋଟିଏ ନୂଆ ବାଟ ଖୋଜିବା । ଏ କଥା ଆସିଲା ମାର୍କସ୍‌ ଲେନିନ୍‌- 
ଏଇମାନଙ୍କଠୁ । ୧୯୩୦-୩ ୨ ପରେ, ଏଇ ସମୟରେ ମାର୍କସ୍‌ଙ୍କ ଦର୍ଶନ । ମାର୍କ ସିଷ୍ଟ 
ସାହିତ୍ୟ ଧୀରେ ଧୀରେ ଏଠି ବେଶି ବେଶି ଆଲୋକିତ ହେବାକୁ ଲାଗିଲା । ସେଇ 
ଆଲୋଚନାକୁ ଜାଣତାରେ ଦୂରକୁ ଦୂରକୁ ବିଛେଇ ଦେବା- ଏ କାର୍ଯ୍ୟ କରୁଥୁଲେ 
ନବବାବୁ, ଭଗବତାବାବୁ ଓ ଠିକ୍‌ ସେମାନଙ୍କ ପଛେ ପଛେ ଗୁରୁଚରଣବାବୁ | × × ' 

* * .. ସେହି ସମୟରେ ସାହିତ୍ୟ ଗୋଟିଏ ନୂଆ ମୋଡ଼ ନେଲା | ସେମାନେ ଆଙ୍ଗୁଠି 
ଦେଖେଇ ବୁଝାଇଲେ ଯେ, ଆମେ ଆମର ବାସ୍ତବ ଜୀବନ, ଆମ ଲୋକଙ୍କ ସମସ୍ୟା, ତାଙ୍କ 
ଦୁଃଖଦୁର୍ବଶାଓ ୟାରି କଥା କହିବୁ । × × ' 

ଅନନ୍ତ ପଟ୍ଟନାୟକ ନିଜେ ଗୋଟେ ସ୍ଵାର୍ଟାକସ୍‌ । ଅଜି ଆପଣା ବିଷୟରେ ଯାର ଗୋଟାଏ 
କୌଣସି ବଡ଼ ଲୋକି ଧାରଣା ନାହିଁ, ଗଉଁ ନାହିଁ । ଗଉଁ ନାହିଁ ସତ । ତା' ବୋଲି କବି 
ହିସାବରେ, ତା” ନିଜର ଦମ୍ଭ ନାହିଁ କି ! ତା'ର ଯୋଉ କବିତା ଆଜି ପାହାଡ଼ ଥରାଇ ଦିଏ, 
ଗଡ଼ଜାତ ଆନ୍ଦୋଳନରେ ଯେ ଦୁଲୁକେଇ ଥୁଲା, ସ୍ବାଧୀନତା ବେଳେ ତା'ର କ୍ଷୋଭ କବିତା 
ଦୁଲୁକେଇ ଥୁଲା, ତା” ଭିତରେ ତ ବଜୂର ଶ୍ତି ରହିଛି । 

୧୯୩୬ରେ ଅନନ୍ତ ପଟ୍ଟନାୟକ “ ଆଧୁନିକ” ସଂପାଦନା, ପ୍ରକାଶନ ସହିତ ଘନିଷ୍ଟ 
ଭାବେ ସଂପୃକ୍ତ ଥଲେ । ନବଯୁଗ ସାହିତ୍ୟ ସଂସଦର ଏଇ ମୁଖପତ୍ର ତାଙ୍କର ଓ ତାଙ୍କ ବନ୍ଧୁମାନଙ୍କ 
ସାହିତ୍ୟ କୃତିରେ ପୁଷ୍ଟ ହୋଇଥଲା | ‘ଗୋଟିଏ ଘଟଣା” ଶୀର୍ଷକ କ୍ଷୁଦ୍ର ପ୍ରବନ୍ଧରେ ଅନନ୍ତ 
ସଂପାଦନାର ଖିଏ ସତି ଗୁନ୍ଛିଛନ୍ତି । ଭଗବତୀବାବୁ ଏକ ଚୈତ୍ର ଦିନରେ ଗପଟିଏ ଧରି ତାଙ୍କ 
ପାଖରେ ପହଞ୍ଚିଲେ- କହିଲେ : 

““ ଗପ ମିଳୁ ନାହିଁ, ମିଳିବ ନାହିଁ“ ଆଧୁନିକ ପାଇଁ ଡାକ ଦେଉଚ- 

‘ଦିଅ ମୋତେ 

ନା, ନା, ମୁଁ ପଢୁଛି ଶୁଣ 

99୨ କବି ଅନନ୍ତ ପଟ୍ଟନାୟକ 


ଗପଟା ପଢ଼ା ଆରମ୍ଭ କଲେ ସେ - ଆମ ଚାରିପଟେ ଘାଉଁରି ଖାଉଥାଏ 

ଚଇତାଳିର ଝଡ଼ି ଝଡ଼ିକା, ରହି ରହିକା ପାଚିଲା ଆମ୍ବପତ୍ର- 

ପଢ଼ା ସରିବା ଉପରେ | ଅନୁଭବରେ ଆସିଲା, ଫୋଡ଼ି ଫୋଡ଼ି ହୋଇ ଯାଉଛି ଗୁଗୁଚିଆ । 

ସତେ ଅବା ବାସ୍ତବତାର କଳ୍ପନାରେ କେମିତି ଲାଗିଲା ? ତମ ମତାମତଟା | 

ଉତ୍ତରରେ ଦେଖେ କହିବି - କାଗଜ କେଇ ଖଶ୍ତି ଏକ ପ୍ରକାର ଛଡେଲୁ ଆଣିଲି 
ତାଙ୍କ ହାତରୁ । ଜାଣିଥାଏ ଯଦି କହିଥାନ୍ତି, ହେଲା ଯେ ତଥାପି ¬ କିବା ମୁହଁ 

ଟିକିଏ ବଙ୍କେଇ ଦେଇଥାନ୍ତି । ଚିରି ଟିକି ଟିକି କରି ଦେଇଥାନ୍ତେ ସେ କାଗଜଟିକୁ । 

ସୃଜନଶୀଳ ପ୍ରତିଭାର ସ୍ମପର୍ଶାତଡୁରତା ଥଲା ତାଙ୍କଠି, ପ୍ରବନ୍ଧ ରଚନାରେ କି ସାମ୍ବାଦିକ 
ଲେଖାରେ ଦୂଢ଼ ରହିଥାନ୍ତେ ସେ; କିନ୍ତୁ ନିଜ ସୃଷ୍ଟିର ସାମାନ୍ୟ ଦୋଷ ସୂଚେଇ ଦିଏ, ଧୈର୍ଯ୍ୟ 
ଧରି ପାରି ନ ଥାନ୍ତେ ଆଦର୍ଉଁ । 

ପଚାରିଲି ଗପର ନାଁ ? 

ତମେ ଦିଅ । ' 

“ମୁଁ କ'ଣ ଗପର ମାମୁ, ତା'ପରେ ଠିକ୍‌ ହେଲା ଗପର ନାଁ ' ଶିକାର ! 

କହିଲି ଚମନ଼ାର ହୋଇଛି ଗପ, ବାସ୍ତବତାର ପଥ ଫିଟାଇଦିଏ । ଏ ପର୍ଯ୍ୟନ୍ତ ସବୁ ଗପ 

ଥିଲା କଳନାଶ୍ରୟୀ ।' 

* ଆଧୁନିକ ପ୍ରକାଶିତ ହେଉଥିବା ବେଳେ ସାହିତ୍ୟର ଆଭିମୁଖ୍ୟ ସଂପର୍କରେ ଅନେକ 
ପ୍ରସଙ୍ଗ ଆଲୋଚିତ ହେଉଥିଲା ବନ୍ଧୁମାନଙ୍କ ମଧ୍ଯରେ | ସାମାଜିକ ବାସ୍ତବବାଦକୂ ଉତ୍ସାହିତ 
କରିବା ପାଇଁ ପୂର୍ବ ପିଢ଼ିର ରହସ୍ୟବାଦରୁ ଘୁଞ୍ଚି ଯିବାକୁ ତରୁଣଗୋଷ୍ଠୀ ପସନ୍ଦ କରୁଥିଲେ । 
' ସାହିତ୍ୟରେ ଶ୍ରେଣୀପରତା' ଆଲୋଚନାରେ ଅନନ୍ତ ପଟ୍ଟନାୟକ ସତ୍ଯବାନ୍‌ ଓ ସାହସୀ 
ମଣିଷର ଆଦର୍ଶ ଉପରେ ଗୁରୁତ୍ଵ ଆରୋପ କରିଥୁଲେ | ମାତ୍ର ଛଅଟି ସଂଖ୍ୟା ' ଆଧୁନିକ 'ରେ 
ଗୋପୀନାଥ ମହାନ୍ତି ଓ ପ୍ରାଣବନ୍ଧୁ କରଙ୍କ ସମେତ ଅନେକ ମନୀଷୀ ଲେଖକଙ୍କ କୃତି 
ସ୍ଥାନ ପାଇଥିଲା |! 

ଅନନ୍ତ ପଟ୍ଟନାୟକ ୧୯୩୬ କୃଷକ ଆନ୍ଦୋଳନ ସମେତ ଅନେକ ଗଣ ଆନ୍ଦୋଳନରେ 
ଭାଗ ନେଇଥିଲେ । ସେ ପ୍ରଥମ କୃଷକ ସଭା ସଷ୍ମେଳନରେ ଯୋଗ ଦେଇଥୁଲେ | ତାଙ୍କ 
ଉପସ୍ଥିତିରେ ସର୍ବଭାରତୀୟ ପ୍ରଗତିବାଦୀ ସାହିତ୍ୟ ସମ୍ମେଳନରେ ଓଡ଼ିଶା ଶାଖା ଗଠିତ 
ହୋଇଥଲା | ରାଜନୈତିକ ପୂଷ୍ଠପଟ୍ଟ ଅନୁଧ୍ୟାନ କରି ସେ ଭାରତୀୟ କମ୍ୟୁନିଷ୍ଟ ପାର୍ଟିର 
ସଦସ୍ୟ ରୂପେ ଯୋଗଦେଇଥିଲେ । ଗୁରୁଚରଣ, ପ୍ରାଣନାଥ, ଭଗବତୀ ବିଶ୍ଵନାଥ ପଶାୟତ 
ଏବଂ ବୈଦ୍ଯନାଥ ରଥଙ୍କ ପଦାଙ୍କ ଅନୁସରଣ କରିଥିଲେ ଅନନ୍ତ ଚରଣ ! 

କାବ୍ୟ କୃତି : ଅଭିଦୃଷ୍ି 


The poet's eye in a fine frenzy 
rolling : 
— Shakespeare 

ଶେକସ୍ପିଅର କହିଥିଲେ, କବିର ଅଖି ସ୍ବର୍ଗରୁ ମର୍ଭ୍ୟ ଯାଏଁ ଘୁରୁଥାଏ । ବାହ୍ୟ ଦୃଶ୍ୟ 
କବିତାରେ କିନ୍ତୁ କ୍ଚିତ୍‌ ବ୍ଯଭ୍ର ହୁଏ । ମଣିଷକୁ ଭଲଭାବେ ବୁଝୁଥ୍‌ବା ହୃଦୟ ଯେଉଁ 
ଅନୁଚିନ୍ତାରେ ଶିହରିତ ହୁଏ ସେଥୁରୁ ଇଙ୍ଗିତ ମିଳେ ଦାର୍ଶନିକତାର । ଯେତେ ଉହ୍ୟ ଥିଲେ 
ବି ଏହା ପ୍ରଜ୍ଞାର ଆଲୋକରେ ଧରାପଡ଼େ । ସାମାଜିକ ବିଚାରବୋଧ ବ୍ଯତୀତ କସ୍ପିନ୍‌ 
କାଳେ କବି କବିତା ଲେଖେ ନାଇଁ । ପ୍ରିୟତମା ପାଇଁ ହେଉ, କୌଣସି ବାଦବିପ୍ଲବ ପାଇଁ 
ହେଉ କବିତାର ପ୍ରକାଶ ଶୈଳୀ ମଧ୍ଯ ଆମ୍ବିକ ଅଭୀପ୍‌ସାକୁ ଚିହ୍ନାଇ ଦିଏ । ମୂଲ୍ୟବୋଧର 
ଅବକ୍ଷୟ ପାଇଁ ଆଜିର ମଣିଷ ବିବ୍ରତ ହେବା ସ୍ଵାଭାବିକ । ତଥାପି ଯୁଦ୍ଧୋତ୍ତର ପୃଥିବୀର 
ସମସ୍ୟାବଳୀ ପର୍ଯ୍ୟାଲୋଚନା କରି ସେ ସଂଜ୍ଞାଯୁକ୍ତ କରେ ନିଜ ସ୍ୃଢଜନର ଆଭିମୁଖ୍ୟ, ନିଜ 
ବୁଝାମଣାର ଇସ୍ତାହାର | ଅନନ୍ତଙ୍କ କବିତାରେ ରୀତି ଯୁଗୀୟ ଛନ୍ଦର କିଞ୍ଚିତ୍‌ ଲାଳିତ୍ୟ ବାରି 
ହୁଏ, ସବୂଜ ଯୁଗର ସମ୍ୟକ୍‌ ସୌନ୍ଦର୍ଯ୍ୟ ଗୁଫନ ଝଲକ ଖେଳାଏ, ସତ୍ୟବାଦୀ ଯୁଗର ଏତିହାସିକ 
ଏିତିହ୍ୟର ସୂଚନା ଧରାପଡ଼େ | କିନୁ କେବେ ଦୁଇ ଚାରୋଟି ଶବ୍ଦରେ ଏ ସବୁ ସୀମିତ ରହି 
ନୂତନ ଅନେ୍୍‌ଷାରେ ପାଠକକୁ ଟାଣିନିଏ ବାସ୍ତବତା ଦିଗକୁ । ବହୁମୁଖୀ ବାସ୍ତବତା କବଳରୁ 
ଏ ସବୁ ଉବୁରି ପାରନ୍ତି ନାହିଁ ! ଅଦମ୍ୟ କର୍ମ ପ୍ରେରଣାରେ ପ୍ରୋତ୍ସାହିତ ମଣିଷ ମୃତ୍ୟୁ ଶଙ୍କୁଳ 

୨୪ କବି ଅନନ୍ତ ପଟ୍ଟନାୟକ 


ବର୍ର୍ମରେ ନିଜକୁ ଆବିଷ୍କାର କରେ ! ‘ଅଲୋଡ଼ା ଲୋଡ଼ା'ର ଲୋଡ଼ା ନାହିଁ” କବିତାରେ 
ସଚି ରାଉତରାୟଙ୍କ ପରି ସେ ନୂଆ ମଣିଷକୁ ନିଜର ପରିଚୟ ଦିଅତି : 
* ମାଧବୀ ନିଶାର ମୃଦୁ କମ୍ପନ 

ଲୋଡ଼ାନାହିଁ, ମୋର ପ୍ରିୟାରେ 

ଶାଳ୍ସଳୀ ଫୁଲ ରକ୍ତର ରାଗ 

ଚଞ୍ଚଳ କରେ ହିୟାରେ ! 
ପ୍ରେମେ ମୋର ନାହିଁ ମଦିର ଆବେଶ 

ନାହିଁ ଅବସାଦ ଗନ୍ଧ 
ଆଗୋ ! ମୁଲାୟେମ ସୁରେ 

ରଚିତ ନୂହେଁ ମୋ ଛନ୍ଦ | 
କୋଟି ଜୀବନର ବିକ୍ଷତ ପ୍ରାଣ 

ସ୍ବପ୍ଣେ କରିଛି ଅନ୍ଧ 
ନବଯୌବନେ ସିକ୍ତ ହୃଦୟ 

ପ୍ରଳୟର ପାଶେ ଠିଆରେ । ' 

ଯୁଦ୍ଧୋଭର ପ୍ୃଷ୍ଠପଟକୁ ଜର୍ଜ ବର୍ଣ୍ଠାଡ଼ୁ ଶ' ବା ଗର୍କୀଙ୍କ ପରି ଅନୁଧ୍ୟାନ କରୁଥିବା କବି 
ବୌବ୍ଧିକ ପରିବର୍ଭନ ମାଧ୍ଯମରେ ପ୍ରଗତିବାଦୀ ଚିନ୍ତାକୁ ଆପଣାର କରିବା ପାଇଁ ଆଶାୟୀ 
ଥିଲେ । ବାମପନ୍ଧୀ ଆଦର୍ଶରେ ବିଶ୍ଵାସ କରୁଥିବା ଅଡେନ୍‌ ଓ ଲୁଇ ମ୍ୟାକ୍ନିସ ପରମ୍ପରାର 
ଆକର୍ଷଣ ଭୁଲିବା ପାଇଁ ଜନଗଣଙ୍କ ସହିତ ସାମିଲ ହୋଇଥୁଲେ | ତେଣୁ ଅନନ୍ତ ପଟ୍ଟନାୟକ 
ଓ ସଚ୍ଚି ରାଉତରାୟ ଆନ୍ତର୍ଜାତିକ ସାହିତ୍ୟ ଆନ୍ଦୋଳନର ତାପ୍ୂର୍ଯ୍ୟ ବୁଝିବା ପରି ଜାତୀୟ 
ସ୍ବାର୍ଥକୁ ସାମ୍ୟବାଦୀ ଯୁକ୍ତି ସହିତ ଜଡ଼ିତ କଲେ | ଭାରତୀୟ ଜନ ଜୀବନ ପରିପ୍ରେକ୍ଷୀରେ 
ସେମାନଙ୍କୁ କବିର ଶୈଳୀ ଏବଂ ଭାବଧାରା ହୃଦୟଛୁଆଁ କରିବାକୁ ପଡ଼ିଥିଲା । ମନ 
ମତାଣିଆ ଛନ୍ଦରେ ପାଠକ ମନକୁ ବାନ୍ଧି ରଖି ସେମାନେ ବିଦେଶୀ ଶାସନର ଲାଞ୍ଚନା ଓ 
ଅତ୍ୟାଚାରକୁ ମୁକାବିଲା କରିବା ପାଇଁ ଆହ୍ଵାନ ଦେଇଥୁଲେ ଶିକ୍ଷାର୍ଥୀ ଜୀବନରେ | ଦେଶ 
ସ୍ବାଧୀନ ହେବା ପର୍ଯ୍ୟନ୍ତ ସେମାନଙ୍କ ଅଗ୍ନିବର୍ଷୀ ଲେଖନୀ ପରାଧୀନତାର ନିବାଡ଼ ଭାଙ୍ଗିବା 
ପାଇଁ ଅଗଣିତ ନରନାରୀଙ୍କୁ ଏକ୍ୟ ଓ ସାମ୍ୟ ମନ୍ତ୍ରରେ ଉଦବୁଦ୍ଧ କରିଥିଲା | 
କୁହାଯାଇଛି, କବି ଜୀବନର ପ୍ରତ୍ୟୁଷରୁ ଅନନ୍ତ ସାଂସ୍କୃତିକ ପରିବର୍ଭନର ଧାରା ଓ ଗଣ 


SS = 


ଜୀବନର ନିତିଦିନିଆ ସମସ୍ୟା ସଂପର୍କରେ ସଚେତନ ଥଲେ । ସେ ଥିଲେ ଅତ୍ୟନ୍ତ ନିର୍ଭୀକ 

କବି ଅନନ୍ତ ପଙ୍ଗଟନାୟକ ୨୫ 


ଏବଂ ବିପ୍ଲବବାଦୀ । ଏଥପାଇଁ ତାଙ୍କୁ ବାରମ୍ବାର କାରାବରଣ କରିବାକୁ ପଡୁଥିଲା । ଛଦ୍ଧ 
ନାମରେ ଲେଖାମାନ ପ୍ରକାଶ କରିବାକୁ ହେଉଥିଲା । ବିଶ୍ବଯୁଦ୍ଧର ପ୍ରଭାବରେ ଅର୍ଥନୀତିର 
ନୂଆ ରୂପରେଖ ଦେଖି ସେ ମର୍ମାହତ ହୋଇଥୂଲେ । ୧୯୪୩ ମସିହାର ଦୁର୍ଭିକ୍ଷ ଅସ୍ପି 
କଙ୍କାଳର ଦୀର୍ଘ ଶୋଭାଯାତ୍ରାରେ ଅବରୁଦ୍ଧ କରିଥଲା କାବ୍ୟିକ କଳ୍ପନାର ଗତି । ଇଂରେଜ 
ରାଜତ୍ଵର ଶେଷ ଦିନଗୁଡ଼ିକ ତାଙ୍କ ପରି ବିପ୍ଲବୀ ପାଇଁ ଆତଙ୍କମୟ ଥିଲା । ମାନବ ପ୍ରଗତିରେ 
ପ୍ରତ୍ୟୟ ଅତୁଟ ରଖିଥିବା ଏଇ କବି ଖଟିଖିଆ, ଦୀନ ମଜୁରିଆ ଓ ନିରୀହ ଗ୍ରାମବାସୀଙ୍କ 
ଦୁଃଖରେ ଅତୀବ ବ୍ୟଥତ ଓ ଚିନ୍ତିତ ଥୁଲେ । ହୁଦୟଭରା ଅନୁକମ୍ପା ଢାଳି ଦେଉଥିଲେ 
ସେମାନଙ୍କୁ ସଂଗଠିତ, ସୁପରିଚାଳିତ କରିବାକୁ । ସ୍ଥାଣୁ ସମାଜକୁ ଉଦବୁଦ୍ଧ ଓ ପ୍ରାଣସ୍ପନ୍ଦିତ 
କରିବା, ପରାଧୀନତାର ଶୃଙ୍ଖଳ ଛିନ୍ନ କରିବା ପାଇଁ ତାଙ୍କୁ ଶକ୍ତିମନ୍ତ କରିବାର ସାଧନା 
ଥିଲା ଅଚିନ୍ତନୀୟ, ଅପରିକଛନୀୟ | 

କାଳିନ୍ଦୀଚରଣ ପ୍ରାଣିଗ୍ରାହୀ, ବୈକୁଣ୍ଠନାଥ ପଟ୍ଟନାୟକ ଏବଂ ଅନ୍ୃଦାଶଙ୍କର ରାୟଙ୍କ ପରି 
ସବୂଜ ଯୁଗର ସ୍ଵନାମଧନ୍ୟ କବିଙ୍କ ରଚନାରେ ରବୀନ୍ଦ୍ରନାଥଙ୍କ ପ୍ରଭାବ ଥିଲା | ୧୯୦୯ରେ 
ଗୋପବନ୍ଧୁଙ୍କ ବନ ବିଦ୍ୟାଳୟ ପ୍ରତିଷ୍ଠା ପରେ ଓଡ଼ିଶାରେ ଜାତୀୟ ଆନ୍ଦୋଳନର ଯେଉଁ ଭିରି 
ପ୍ରତିଷ୍ଠା ହୋଇଥଲା ତା'ର ଫଲ୍‌ଗୁ ଧାରା ନୀଳକଣ୍ଡ ଗୋଦାବରୀଶ ମିଶ୍ର ଓ ମହାପତ୍ର, 
ପଦ୍ମଚରଣ ଓ କୁନ୍ତଳାକୂମାରୀଙ୍କ କବିତାରେ ପ୍ରବାହିତ ହେଉଥଲା ବର୍ଵିଷ୍ଣୁବଳିଷ୍ଠ ରୂପରେ । 
ତେଣୁ ପ୍ରଗତିଶୀଳ ଚିନ୍ତାଧାରାର କବିମାନଙ୍କର ଦାୟିତ୍ଵ ହେଲା ମାନବ ଅଧ୍ବକାର ସଂପର୍କରେ 
ଜନଗଣଙ୍କୁ ଅବହିତ କରିବା । ଜାତୀୟ ଉନ୍ନେଷର ମୁହୂର୍ଭରେ କ୍ସଷକ, ଶ୍ରମିକଙ୍କୁ ସମନ୍ବୟ 
ବାର୍ରାରେ ଉଦ୍‌ବୁଦ୍ଧ କରିବା; ଏକ୍ୟ ଅହିଂସା, ସତ୍ୟ ସାହସର ବ୍ରତରେ ଦୃଢ଼ କରିବା । ଏଇ 
କ୍ରାନ୍ତିକାରୀ ପ୍ରୟାସର ସାର୍ଥକତା କେହି ନିର୍ଭୟ କରେନାହିଁ । ସେମାନଙ୍କ ସହିତ ନିଜକୁ ଜଣେ 
ବୋଲି ମନେ କରି ଅନନ୍ତ ଅତନୁ, ଅଣାକାର, ବୋଧସର୍‌, କୁମାରୀ ଯଶୋଧାରା ନାମରେ 
ଲାଞ୍ଚନ ପୀଡ଼ନର ନିଖୁଣ ଚିତ୍ର ଥୋଇ ଦିଅନ୍ତି କବିତା ଓ ଗଚ୍ଛରେ । ଇଂରେଜ ସରକାର 
୧୯୩୮ରୁ ୧୯୪୦ ମଧ୍ଯରେ ତାଙ୍କ ବିରୋଧରେ ଜାଗତିଆର ରହଚ୍ତି, ଧମକ ଦିଅନ୍ତି 
ଥରକୁ ଥର ¦ ସେଇ ଅନୁଭୂତିରେ ଶାଣିତ କବିତାର ନିମ୍ପୋକ୍ତ ପଂଚ୍ତିଗୁଡ଼ିକ ତାଙ୍କ ସାମାଜିକ 
ଅଙ୍ଗୀକାର ସଂପର୍କରେ ଆଲୋକପାତ କରେ: 

ଝରିଯା ଲହୁ ମୋ, ଝରି ଯା ପୁଲକେ, କନ୍ଧଭୂମିର ଜୀବନ ପଥେ, 
ଜଞ୍ଜୀର ଶତ ଖସୁ ମୋ ଜାତିର, ଚଳୁ ସେ ମାତିରେ ସୃଚ୍ଚନ ରଥେ 

ଶାନ୍ତି ଆମୋଦେ ଆଣିଦିଅ ଯେତେ ଶାଶ୍ବତ ଶତ ସଖ୍ୟ ବଳ 
ଝରରେ ରୁଧ୍ର ଅଧୀରେ ଝର 
ଅଶ୍ର ସାଗରେ ଅଗ୍ନି-ବାଣୀ ତୁ, ଅନ୍ତରେ ମୋର ଜଳରେ ଜଳ 
ଧୂସର ବାଲିର ବେଳାରେ ବେଳାରେ 
ଶସ୍ୟ-ସୁଷମା ଖେଳାରେ ଖେଳାରେ 
ଝରି ଯା ଝରିରେ ପ୍ରାଣର ଅଜିରେ ପୋଛି ଦେଇ ମନୁ ଆପଣା ପର, 
ଝରରେ ରୁଧ୍ର ଝରରେ ଝର 
କରାଳ କାଳର କ୍ୃଷ୍ଣସକପୋଳ ସ୍ଵପ୍ନ ତାରକା ଝଳରେ ଝଳ । 
(କିଞତ୍‌) 
ଅନନ୍ତ ପଟ୍ଟନାୟକଙ୍କ କବିତାର ଆବେଦନ ସମୟ ସମୟରେ ୱାଲ୍‌ଟ୍‌ ହୁଇଟ୍‌ମ୍ୟାନଙ୍କ 
ବିଶ୍ଵଜନୀନ ଆବେଦନ ପରି । ତାଙ୍କର କୁଦ୍ଧ କାବ୍ୟୋଲ୍ତି ଅର୍ଥପୂର୍ଣ ଅନୁକମ୍ପାରେ ବିଲୀନ 
ହୁଏ । ଦୃଢ଼ ମନୋବଳରେ ସେ ଦୁଃଖ ଦୁର୍ବିପାକ ଦୂର କରିବାର ପନ୍ଜା ସୂଚିତ କରନ୍ତି | 
ତାଙ୍କର କାବ୍ୟିକ ଯୁକ୍ତି ଅନନ୍ୟ । ଗଣ ଜୀବନର ଭାବମୂର୍ଭି ସମୁଜଳ କରିବା ପାଇଁ ଲୋକମାନେ 
ଯଦି ମନ୍ଦ ଶକ୍ଥିକୁ ପ୍ରତିହତ କରନ୍ତି କଳାର ଭୂମିକା ସେଥରରେ ସାର୍ଥକ ହୁଏ । ନିର୍ଦିଷ୍ଟ ସାଂସ୍କୃତିକ 
ପରମ୍ପରାର କାବ୍ୟିକ ବିଭାବକୁ ସଂସ୍ବରିତ କରିବା ପାଇଁ ସେ କଳାଗତ ନୈପୁଣ୍ୟର ପରିଚୟ 
ଦିଅନ୍ତି କେବେ ଶବ୍ଦଟିଏ, କେବେ ଚିତ୍ରକଳଟିଏ, କେବେ ଛନ୍ଦାଂଶରେ ସଂପର୍କ ପ୍ରତିଷ୍ଠା 
କରି | ଛନ୍ଦୋବଦ୍ଧ କବିତା ରଚନା ପାଇଁ ସେ ସଚେତନ ଭାବେ ଶହ ଖୋଜି ବସନ୍ତି ନାହିଁ । 
ଆବଶ୍ୟକ ସ୍ଥଳେ, ଛନ୍ଦରେ ନୂଆ ସୂତ୍ର ପ୍ରୟୋଗ ହୁଏ । ତାଙ୍କ କବିତାର ନିର୍ମିତି ହୁଏ 
ତୃଟିହୀନ | ଅର୍ଥ ଅନ୍୍‌ଷଣ ପାଇଁ ପଦ ବିନ୍ୟାସ ବାଧକ ହୁଏ ନାହିଁ । ସାମାଜିକ ଦୃନ୍ଦ୍ବର 
ସ୍ଵରୂପ ସୂଚିତ କରୁଥିବା ବେଳେ ସେ ବୌବ୍ଧିକ ସ୍ତରର ଭାବନାକୁ ଆବେଗିକ ଧରଣା ସହିତ 
ସମନ୍ବିତ କରନ୍ତି | ତେଣୁ ପାଠକ ପାଠିକାଙ୍କ ମନରେ ତାଙ୍କର କାବ୍ୟ ଭାଷା ଯେଉଁ ଛନ୍ଦଭରା 
ପ୍ରଭାବ ସୃଷ୍ଟି କରେ ସେଥିରୁ ସେମାନେ କବିତାର ଲକ୍ଷ୍ୟ ସଂପର୍କରେ ସଚେତନ ହୁଅନ୍ତି | 
ଅନାବଶ୍ୟକକୁ ବାଦ୍‌ ଦିଅନ୍ତି । 
ଜୀବନ ଓ ଜନ୍ମଭୂମିକୁ ସମୃଦ୍ଧ କରିବା ପାଇଁ ନାରୀ ପୁରୁଷଙ୍କୁ ଏକ ସ୍ଵରରେ ସେ କର୍ମ 
ସଚେତନ କରନ୍ତି, ସୁଖ ଦୁଃଖରେ ଅଂଶୀଦାର ହେବାକୁ ଆହ୍ଵାନ ଦିଅନ୍ତି | ସମୂଦ୍ଧି ଓ ସମାଜିକ 
ନ୍ୟାୟ ପଥରେ ଥିବା ଦ୍ଵେଷ ଓ ଦୈତ୍ୟ ଶକ୍ତିକୁ ପରାହତ କରିବା ହିଁ ସର୍ଜନାମୂକ ବିଜୟ ଯାତ୍ରା 
ବୋଲି ସେ କହନ୍ତି । ସବୁର ହୃଦୟରେ ଥିବା ସିକ୍ୟ ସୂତ୍ରରେ କବି ସତେ ବା ନିବଦ୍ଧ | 

କବି ଅନତ୍ତ ପଟ୍ଟନାୟକ ୨୭ 


ଦୂରାଶା, ହତାଶା,. ଦୂର୍ରାବନାର ପରିଣତି ସେ ବୁଝି ପାରନ୍ତି । ସେ ତାରକା ଯୁଦ୍ଧ ସମେତ 
ଆଧୁନିକ ସଭ୍ୟତାର ଆତଙ୍କ ବିରୋଧରେ ସ୍ଵର ଉତ୍ତୋଳନ କରନ୍ତି ¦ ତେଣୁ ଆମବିଶ୍ଵାସରେ 
ପ୍ରତିଷ୍ଠିତ ହୋଇ ସାମାଜିକ ଓ ଅର୍ଥନୈତିକ ବୈଷମ୍ୟ ଦୂର କରିବାର ବାର୍ଭା ଉଚ୍ଚାରିତ ହୁଏ 
ତାଙ୍କ କବିତାରେ । ବାଧାବିଘ୍ନ ଅତିକ୍ରମ କରିବା ପାଇଁ ପାଠକଙ୍କୁ ପ୍ରେରଣା ଦିଏ । 
ପରମ୍ପରାକୁ ବିଜ୍ଞାନ ସହିତ ସଂପର୍କିତ କରି କବି ଅନନ୍ତ ପଟ୍ଟନାୟକ ଅନାବଶ୍ୟକ ମନସ୍ତାତ୍ତିକ 
ଦୃନ୍୍ଟ ଦାର୍ଶିନିକ ଅବସାଦ ଏବଂ ସାମାଜିକ କୁସଂସ୍ଟାରକୁ ପରିହାସ କରନ୍ତି ! ' ତୃଷ୍ଣା? କବିତାରେ 
ସେ ଦେହ ଓ ମନର ସମନ୍ତିତ ନୈପୁଣ୍ୟ ଅର୍ଚନ ପାଇଁ ପ୍ରକୃତିର ଅବଦାନ ଦାମ୍ପତ୍ୟ ଜୀବନ 
ପ୍ରସଙ୍ଗରେ ବୁଝାଇଛନ୍ତି : 
ପ୍ରେମ- ସୁଧାରସେ ସିକ୍ତ କର ଗୋ 
ଅନ୍ତର ମୋର ସଜନି ! 
ଆଜି ଗଭୀର ହେଲାଣି ରଜନୀ ! 
ଆକାଶେ ତାରକା ଚିପି ଚିପି ହସେ 
ଜୋଛନାର ବାଳା ନିରୋଳେ ବିଳସେ 
ମିଛ ଛଳନାରେ କହନା ପ୍ରେୟସୀ ! 
“ “ କ୍ରୀଡ଼ା କଉତୁକେ ମଜଚନି ! 
ଆଜି ଗଭୀର ହେଲାଣି ରଜନୀ ! 
ଯଉବନ-ଖେଳା ସରେ ନା ଗୋ ସଖି '! 
ସରେ ନା ଗୋ କେଉେଁ ସଲାୀଳା ! 
ନିଭେ ନାହିଁ କେବେ ବାସନା-ଅନଳ 
ଥରେ ଯେବେ ହୃଦେ ଜଳିଲା । 
ଭାସିଆସେ ଦୂରୁଁ ଫୁଲ ସଉରଭ, 
ଲୁଚା ନା ଲୋ' ପ୍ରିୟା ! ପ୍ରେମ ଗଉରବ 
ନୀରବ ହେଲାଣି, ପଥ ପଛପଟ 
ଆଖଡ଼ା ଘରର ଖଂଜଣୀ 
ରାଜପଥ ଆଜି ନିଜନ ନିଛାଟ, 
ନାହିଁ କେହି ଜଣେ ପଥୁକୀ 

୨୮ 


କବି ଅନନ ପଟ୍ଟନାୟକ 


ଶମଶାନ ପାଖ ବେଣୁବନ୍ଧ ଶୁଭେ, 

ରହି ରହି ଡାକେ ତାହୁକୀ ! 
ବିରଳ କର ଲୋ ସବୁ ବେଶଭୂଷା 
ସହଜ ପୁଲଜେ ଶୋହି ଉଠ ଯୋଷା 
ସରଳ ପ୍ରାଣର ସ୍ବେହ-ଅନୁଭୂତି 

ନିମେଷକ ଲାଗି ତେଳନି । 
ଆଲୁଅର ତଳେ ଅନ୍ଧାର ଘନ, 

ସଭ୍ୟତା ଦେଲା ସରମେ, 
ଓଢ଼ଣା ଉଢ଼ାଳୁଁ ଦିବସରେ ସିନା 

ଚାହିଁ ରହ ଭୟ- ଭରମେ ! 
ବୁଝି ଶୁଝି ଚଳୁ ଭୁଲିଯାଅ ବାଟ, 
ଦୁନିଆରେ ବସେ ଦୋଚାରୁଣୀ ହାଟ ! 
ସରଳ ନ କରି ଜାଣୁ ଜାଣୁ ନାରୀ, 

କୁଟିଳ ନ କର ସରଣୀ ! 
ଖୋଲ ଆବରଣ, ପୋଛିଦିଅ ଯେତେ 

ମଳିଧୁଳି ମନେ ଜମିଲା, 
ଖୋଲା ମନ ଘେନି ଦେଖ ଲୋ ଜଢୀବନେ 

ନୂଆର ପରଶ ନଇଁଲା । 
ନାହିଁ ଅବସାଦ ହୃଦୟ-ପୀଡ଼ନ 
ନିଶୀଥେ ଜାଗିଲା ଚିର ଯୌବନ ! 
ସ୍ଵପନ ନୁହେଁ ଏ ବାସ୍ତବ ଖର 

ସତ୍ୟ ଏ ପ୍ରେମ କରଣୀ | 
ଦେହ ମନ ଦୁହେଁ ଦୂହିରେ ଜଡ଼ିତ 

ଏକ ଆନେ ତେଜି ଥାଏନା, 
ଖାଲି କଳପନା ମନର ଆମୋଦେ 

ହୃଦୟ ପୁଲକ ପାଏ ନା ! 

କବି ଅନନ୍ତ ପଟ୍ଟନାୟକ ୨୯ 


ଦେହ ଗଲେ ସଖି ଯାଏ କଳପନା; 
ତୁଟେ ଲୋ ସକଳ ପ୍ରେମ-ଆଳାପନା 
ଏ ଜୀବନ ପରେ ଜୀବନ କାହିଁ ଗୋ 
ସପନ ସରିତେ ହଜନି 
ଗଭୀର ହେଲାଣି ରଜନୀ ! 
ଚଇତି ପ୍ରୀତିର ମାଧୁରୀ ବୋଳି ଲୋ 
ତନୁ ମନେ ପ୍ରିୟା ବିଳସ ! 
ଛପି ଛପି ଯାଉ ଯଉବନ ରାଗେ 
ସଜଳ ଯାତନା ଅଳସ 
ହାସଲୋଳ ମୁଖେ ଅନାଅ ସୁଦୂରେ 
ମୁକ୍ତ ଜୀବନ-ତଟିନୀର ପୂରେ 
ଗାଆ ପ୍ରେମ ଗୀତ ଅନାହତ ସୁରେ 
ସଚକିତ ହେଉ ଧରଣୀ 
ଖୋଲ ଆଖି ପ୍ରିୟା, 
ଗଭୀର ହେଲାଣି ରଜନୀ । 
କବି ଲଜ୍ତାବତୀ ନାୟିକାକୁ ମିଛ ବିନୟ ପରିହାର କରିବା ପାଇଁ ଆବେଦନ କରିଛନ୍ତି । 
ପ୍ରେମ ମାଧ୍ଯମରେ ନୂଆ ପରିଚୟ ଖୋଜିବା ପାଇଁ ଆଗଭର ହୋଇଛନ୍ତି ! ପ୍ରଫ୍ରୋକ୍‌ ପାଇଁ ଯଦି 
"Let's g0 then you and I" ଏକ ଆଦଶ ଅଭିବ୍ୟକ୍ତି ହୁଏ ' ମଣିଷର ସ୍ବରଂ ସେମାନଙ୍କୁ 
ସମୁଦ୍ର ଢେଉରୁ ଉଠାଇନିଏ । “ ତୃଷ୍ଣା ପରସ୍ବର ଉପରେ ପ୍ରତ୍ୟକ୍ଷ ରଖିବା ପାଇଁ ଏକ ମନୋଜ୍ଞ 
ମୁହୂର୍ଗର ଆଭାସ ଦିଏ । ପ୍ରେମିକ, ପ୍ରେମିକା ସେମାନଙ୍କ ବ୍ୟକ୍ତିଗତ ଜଗତରୁ ଆମ୍ବପ୍ରକାଶ 
କରିଛନ୍ତି । ଅମୃତ ଛିଟା ନକ୍ଷତ୍ର ପୁଞ୍ଜର ତୁଳନାରେ ସମ୍ବନ୍ଧିତ ହୋଇଛି । ତାରା ମିଟ୍‌ ମିଟ୍‌ 
କରିବା ବେଳେ ସ୍ପୃତିରୁ ଦୀପ୍ତି ବାରି ହେଉଛି । କୌତୁକିଆ ଚାହାଣିରେ ଚଢ଼େଇଟିଏ ଲଟେଇ 
ଥିବାର ଦିଶେ କୁଞ୍ଜରେ ! ମାନବ ଅବସ୍ଥାକୁ ଅତିକ୍ରମ କରି ବଞ୍ଚି ରହୁଥିବା ପ୍ରେମାନୂଭୂତିର 
ବିନିମୟ ଶାନ୍ତ ସୁନ୍ଦର ପରିବେଶରେ ହିଁ ସମ୍ଭବ ହୁଏ ! 
କବିତାର ପ୍ରଥମାର୍ଵ ଚିତାକର୍ଷକ ପରିବେଶ ସୃଷ୍ଟି କରିଥବା ବେଳେ ଦ୍ଵିତୀୟାର୍ଵରେ କବି 
ତଥାକଥତ ଆଧୁନିକ ସଭ୍ୟତାର ଚଳଲ୍‌ତି ମୂଲ୍ୟବୋଧକୁ ବ୍ଯଙ୍ଗ କରିଛନ୍ତି । ଶେଷ କେତେ 

mo କବି ଅନନ୍ତ ପଟ୍ଟନାୟକ 


ଧାଢ଼ିରେ ନାରୀ ପୁରୁଷର ଦେହ ମନ ସଂପର୍କ ବିଶ୍ଲେଷିତ ହୋଇଛି । ଜୀବନର ପ୍ରକୃତ 
ପ୍ରକୃତି ବୃଝିବା ପାଇଁ ଆବେଦନ ରହିଛି । 
ଶ୍ରୀ ପଟ୍ଟନାୟକ ଯୁଗ ପ୍ରବର୍କ ଘଟଣା ସବୁର ପ୍ରଭାବଶାଳୀ ଚିତ୍ରଣ ପାଇଁ ବାରମ୍ବାର 
ପ୍ରଶଂସିତ ହୋଇଛନ୍ତି । ସେସବୁ ଘଟଣା ଇତିହାସର ମୋଡ଼ ବଦଳାଇ ଦେଇଛି । ଜାତ୍ବୀୟ 
ଜୀବନରେ ରେଖାପାତ କରିଛି । ଖଦଡ଼ ପିନ୍ଧିବା, ସତ୍ୟାଗ୍ରହରେ ଯୋଗ ଦେବା, ସତ୍ୟର 
ପକ୍ଷ ସମର୍ଥନ ପାଇଁ ଯୁକ୍ତି ବାଢ଼ିବା, ବାରମ୍ବାର କାରାବରଣ କରିବା ଜଣେ ସଂଗ୍ରାମୀ ପାଇଁ 
ଯଥାର୍ଥ । ମଣିଷ ଉପରେ ଆସ୍ଥା ସ୍ଥାପନ କରିବା ଏବଂ ସାରା ଜୀବନ ଜାତିର ଅଗ୍ରଗତି ପାଇଁ 
ଜାଗରୂକ ରହିବା ପ୍ରଗତିବାଦୀ ଲେଖକ ପାଇଁ ସ୍ବାଗତଯୋଗ୍ୟ ଭୂମିକା | ହୁଇଟ୍‌ମ୍ୟାନ୍‌ କହିବା 
ପରି ସେ ଗଣ ଅଟଙ୍ଗୀଭୂତ ବ୍ୟକ୍ତିସତ୍ତା । ତେଣୁ ଶାନ୍ତି, ଶ୍ରଦ୍ଧା ସମ୍ବେଦନାର ସ୍ଵର ବ୍ଯାହତ 
ହେଲେ ସେ ଶଙ୍କିତ ଓ ବ୍ୟଥୁତ ହୁଏ | କାଶ୍ମୀରର ବିପଦସଗ୍ରସ୍ତ ଭ୍ରାଦୃତ୍‌ ପାଇଁ ଅନନ୍ତ ଉଦ୍‌ବେଗ 
ପ୍ରକାଶ କରନ୍ତି: 
ମେଘରେ ମେଘରେ ବାଗୁଡ଼ି ଖେଳ ଯେ 
ବାଗୁଡ଼ି ଖେଳ 
I ବିଜୁଳି ଛାଡ଼ିଛି ହୁରି 
ସରାଗ ବିଲରେ ବିରାଗ ଖାଲି ଯେ 
ବିରାଗ ଖାଲି 
ଭାଇରେ ଭାଇରେ ଖୁରି | 
ପୂର୍ବରୁ ଆଲୋଚିତ ହୋଇଛି ଟଲଷ୍ଟୟ, ଗର୍କୀଙ୍କ ପରି ମହାନ ଲେଖକମାନଙ୍କୁ ଅନନ୍ତ 
ଅତି ଶ୍ରଦ୍ଧା ଦୃଷ୍ଟିରେ ଦେଖୁଥିଲେ । ସେ ଗାନ୍ଧିଜୀଙ୍କ ଆଦର୍ଶ ଏବଂ ଦୈନନ୍ଦିନ ଜୀବନରେ 
ଭାରତୀୟ ସାଂସ୍କୃତିକ ମୁଲ୍ୟବୋଧର ପ୍ରୟୋଗ ସଂପର୍କରେ ବେଶ୍‌ ସଚେତନ ଥୁଲେ । 
ସେଥୁପାଇଁ ଯୁ୍ଧର ଦୈତ୍ୟ ଓ ଶାନ୍ତିର ଦେବଦୂତ ଯେମ୍ତି ସାମ୍ବା ସାମ୍ବି ବସି ରହୁଥିଲେ ତାଙ୍କ 
ସ୍ବପ୍ନରେ । ସର୍ଜନାମ୍କ ରାହା ଅନୁସନ୍ଧାନ କରୁଥଲା ମାନବିକ ପ୍ରୟାସର ସାର୍ଥକତାକୁ | “ଆମେ 
ଯେ ଧରିଛୁ କ୍ରିୟା ରେ ନେହେରୁଙ୍କ ଉଦ୍ଦେଶ୍ୟରେ ସେ କହିଛନ୍ତି 
ଶାନ୍ତିର ପାରା ଉଡ଼ାଇ ଦେଇଛୁ 
ଫେରିନି, ଫେରିନି ଜାଣୁ ! 
ଦେଶେ ଦେଶେ ଘୂରେ ଆଜି, 

କବି ଅନର ପଟ୍ଟନାୟକ ୩୧ 


. ବଦ୍ଧ ହୋଇନି ଘାତକ ଅଶ୍ବ-ହ୍ରେଷା ! 
ଅସ୍କିରେ ଉଠେ ବାଜି ! 
ଖୋଲ, ଖୋଲ, ତୁମ 
ଗୋଲାପୀ ସ୍ଵପ୍ନ ଖୋଲ ! 
ଆଜି ବିଦ୍ରୋହୀ ! ବୋଲ ଆଉଂ ଥରେ 
ତୁମ ସ୍ବପ୍ନର ଗୀତି ବୋଲ ! 
ଲୁହ-ଅଞ୍ଜଳି ଟେକି 
ନୂତନ ଶପଥେ ଯାଉ ତାହା ଯାଉ 
ହୃଦୟ ରୁଧ୍ବରେ ଲେଖି ! 
(ଅରତୁ-ରଚୁ :୩୦) 
କଳା ସର୍ଚ୍ଚନା ସହିତ ଆମ୍ିକ ଭାବ ପ୍ରତିଷ୍ଠା ପାଇଁ ବିଶ୍ଵକୁ ପଟ୍ଟଭୂମି ମନେ କରୁଥିବା କବି 
ବସ୍ତୁର ହୃଦୟ ସହିତ ନିଜକୁ ନିବଦ୍ଧ କରନ୍ତି । 
ଠିକ୍‌ ଯେତେବେଳେ କ୍ୃଶବିଦ୍ଧ ପୁରୁଷର ରକ୍ତରାଗରୁ 
ରେଖାଙ୍କନକୁ ବାରିବାରି କରୈ, ଅନୁସରଣ କରୈ 
ଲୌହଖଣ୍ଡଗୁଡ଼ିକ- ହୁଅନ୍ତିୟ କଥା ହୁଅନ୍ତି 
ତାପାନୃତାପରେ ଜର୍ଚ୍ଚର ଆମ୍ମାଗୁଡ଼ିକ ସହିତ । ! 
ନିଜକୁ କେନ୍ଦ୍ରୀଭୂତ କରେ, ନିଜକୁ ମୁଁ ନିଢେ, ତୁମଠି ! 
ଚିକ୍ରାରି ଉଠେ ଇଞ୍ଜିନମାନ, ଝିନ୍‌ ଝିନ- 
କୁଜ୍ଝଟିକା ଭେଦ କରି ଝଲମଲ କର ତୁମେ, 
ଛାୟାର ବିନ୍ଦୁ ଏକ, ରହସ୍ୟମୟ ନୀଳର ! 
X X xX X 
ନର୍ଭିତ ହୋଇ ଲୌହଶାଳାରେ 
ସୁଦକ୍ଷ ହାତରେ ବା କେତେ 
ଆମ୍ବଲାରେ ପଶିଆସି ହସି ଉଠେ କେଜାଣି କେତେ ଚନ୍ଦ୍ର ! 
ଅଜ୍ଞାନତା, ଜୀବନ ପ୍ରତି ନିରୂତ୍ସାହିତ ଭାବ, ସାମାଜିକ ଦାୟିତ୍ଵ ପ୍ରତି ଉଦାସୀନତା ଏବଂ 
ନିଃସଙ୍ଗ-ଦ୍ଵୀପ ମନୋବୂରି ବିଶ୍ଵର ବହୁ ସ୍ଥାନରେ ଜଞ୍ଜାଳ ଘଟାଇଛି । ସାହସ ପରିହାର 

୩୨ କବି ଅନନ୍ତ ପଟ୍ଟନାୟକ 


କରିଥିବା ମଣିଷ ସୁଅ ମୁହଁରେ ପତର ପରି ଏକୂଳ ସେକୂଳ ହେଉଛି | କବି ଜୀବନର ତତ୍ଵ 
ଓ ତଥ୍ୟ ଅନୂଶୀଳନ କରି କର୍ମନିଷ୍ଠ ହେବା ପାଇଁ କବିତାରେ ଗୁରୁତ୍ଵ ଦେଇଛନ୍ତି | 

ପଲ୍ଲୀ କୋଣରେ ତାଙ୍କର ଜନ୍ମ । ଶୈଶବରେ ଗାଉଁଲୀ ଜୀବନର ଶାନ୍ତ ପ୍ରବାହ ତାଙ୍କୁ 
ପ୍ରଭାବିତ କରିଛି | ସବୁଜ ଲ୍ୟାଣ୍ଡସ୍ବେପ୍‌, ପୁଷ୍ପଶୋଭିତ ଲତାକୁଞ୍ଜ ଏବଂ ଗ୍ରାମ୍ୟ ନଦୀର ଛନ୍ଦ 
ଶାରି ଓ ପ୍ରେମର ସ୍ଵତଃସୂର୍ର ଭାବନା ଭରି ଦେଇଛି ମନରେ । ଅନୁକମ୍ପାରେ ସ୍ଵିଗ୍ଧ କବିର 
ହୃଦୟ ବିଶ୍ଵକୁ ଦର୍ପଣ ପରି ପ୍ରତିଭାତ କରେ ମଣିଷ ସାମ୍ପାରେ । ତେଣୁ ସେ ଛାଇର ଛିଟା 
ପଡ଼ିଲେ ସହତା ପାଇଁ ବ୍ଯସ୍ତ ହୁଅନ୍ତି । ପ୍ରତିକାର ଦାବି କରନ୍ତି ସଂକଟର, କାଳିମାର, 
ବିଭେଦକାରୀ ଶକ୍ତିର | କାବ୍ୟ ପଂକ୍ତିରେ ଆଗକୁ ଯିବା ପାଇଁ ରଶ୍ମିଲୁଳିତ ପଥରେ ଅତୁତ 
ପ୍ରତ୍ୟୟରେ ପ୍ରତିଷ୍ଠିତ ମନ ପ୍ରିୟତମାକୁ ସମ୍ବୋଧନ କରି ନିଜର ବନ୍ଦନା ଉଚ୍ଟାରିତ କରେ | 
ଶବ୍ଦର ନିହାଣରେ କୀର୍ଭିର କୋଣାର୍କ ଗଢ଼ିବା ତାଙ୍କର ଧୁରୀଣ ପ୍ରୟାସ । ବିପଦକୁ ଭୟ ନ 
କରିବା ପାଇଁ ରବାନ୍ଦ୍ରନାଥଙ୍କ ପ୍ରେରଣା ପ୍ରଛନ୍ନ ରହେ ତାଙ୍କ ମାନସପଟରେ | 

ଦୁଇଟି ନାଟକ 


He who is unable to rule over self, 
can never really succeed in 
ruling over others : 

— Gandhiji 


ଅନନ୍ତ ପଟ୍ଟନାୟକଙ୍କ କବିତାଗୁଡ଼ିକୁ ମନୋଯୋଗ ପୂର୍ବକ ଅଧ୍ୟୟନ କଲେ ଅନେକ 
ସମୟରେ ନାଟକୀୟ ଉପାଦାନ ବାରି ହୋଇପଡ଼େ । ପ୍ରାୟ ବିସ୍ଲୟବାଚୀ ଓ ପ୍ରଶ୍ନବାଚୀର 
ନେଣ୍ଦେଣ୍‌ ଅଙ୍କ ରହିଥାଏ ଫଂଭ୍ତି କେତୋଟିରେ । ସିଧାସଳଖ ମନ୍ତବ୍ୟସବୁ କେବେ କଳ୍ପନାରେ 
ମଞ୍ଚ ତିଆରି କରିବା ଭଳି ମନେହୁଏ; ଆଉ କିଏ ଠିଆ ହୋଇଥାଏ | କାହାର ଆଖି ନାକ 
କଥା କହୁଥାଏ ! ଏ ସବୁ ନାଟକ ପ୍ରତି କବିଙ୍କ ଅନୁରାଗ ସୂଚିତ କରେ | କବିତା ଓ ନାଟକ 
ମଧ୍ଯରେ କ୍ଚିତ୍‌ ଦୂରତ୍ଵର ସୀମା ଚିହୁଟ କରିହୁଏ ଶେକସ୍ପିଅରଙ୍କ ସ୍ଵଗତୋଭ୍ତିରେ । ଅନନ୍ତ 
କିନ୍ତୁ ସେ ପର୍ଯ୍ୟାୟର ନାଟକ ରଚନାରେ ବ୍ରତୀ ହୋଇ ନାହାନ୍ତି | ସେ ଅନାଚାର, ଭ୍ରଷ୍ଟାଦର୍ଶକୁ 
ତାଛଲ୍ୟ କରିବା, ହୁଏତ ପ୍ରାଥମିକ ସ୍ତରରେ ଶିକ୍ଷାର୍ଥୀଙ୍କୁ ଦିଗ୍ଦର୍ଶନ ଦେବା ପାଇଁ ଉଦ୍ୟମ 
କରିଥଲେ | ମହାକାବ୍ୟରୁ କଥାବସ୍ତୁ ନିର୍ବାଚନ ନିଶ୍ଚିତ ଭାବେ ତାଙ୍କ ପାଇଁ ଥୁଲା 
ପରୀକ୍ଷାମୂଳକ । 

ଚଣାହଟା ହାଇସ୍କୁଲରେ ପ୍ରଧାନ ଶିକ୍ଷକ ଥିବାବେଳେ ତାଙ୍କର ନାଟକ ରାବଣ” ମଞ୍ଚସ୍ଥ ଓ 
ପ୍ରଶଂସିତ ହୋଇଥଲା | ମଞ୍ଚରେ ଆମେ ଯେଉଁ ରାବଣକୁ ଦେଖୁ ସେ ଶିଶୁ ନୁହେଁ, ଶିକ୍ଷାନବିସ୍‌ 

୩୪ କବି ଅନନ୍ତ ପଟ୍ଟନାୟକ 


ନୁହେଁ । ସେ ତପଃଶକ୍ତିରେ ପ୍ରଚଶ୍ଡ ! ଲଙ୍ଗାରୁ ଦାରିଦ୍ର୍ୟ ଦୂର କରିବା ପାଇଁ ଏଇ ଛତ୍ରପତି 

ପ୍ରତ୍ୟୁଷରୁ ବ୍ରହ୍ମାଙ୍କୁ ତପସ୍ୟାରେ ଆକ୍ଧଷ୍ଟ କରିଛନ୍ତି : 

ରାବଣ ( ସ୍ଗତ) ¬ କିନୁ ଦାରିଦ୍ୟୁ ଯିବ କିପରି ? ହେ ବିଶ୍ବପିତା ! ତୁମେ ପକ୍ଷୀକୁ ଜନ୍ମ 

” ଦେଇ ଉଡ଼ିବାକୁ କ୍ଷମତା ନ ଦେଲେ, ତା” ପାଇଁ ଫଳ ସୃଷ୍ଟି କରି, ସେତକ ସଂଗ୍ରହ 

ପାଇଁ ତାକୁ ଉପାୟ ନ ଦେଲେ, ସେ ବଞ୍ଚିବ କିପରି ? —(ତିଳ ତଣ୍ୁଳ ଅଡ଼ି 
ଦେଇ ମନ୍ତ୍ରୋଚାରଣ ) (କିଛି ସମୟ ପରେ) ଆଜି ପରମାମନ୍‌ ! ଏ ଦେହ 
ତୁମର ! ଏ ଅଗ୍ନିରେ ଝାସ ଦେବି । ଛିନ୍ନ ମସ୍ତକର ରକ୍ତରେ ତୂମର ସୃଷ୍ଟ ଜୀବଙ୍କ 
କଲ୍ୟାଣ ଲାଗି ଯଦି ସଦୟ ନ ହେଲ, ଏ ଜୀବନରେ ପ୍ରୟୋଜନ କ'ଣ ? 
(ମନ୍ତୋଚାରଣ କରି ଅନଳରେ ଝାସ ଦେବାକୁ ଉଦ୍ୟତ ହେଲାବେଳେ ବ୍ରହ୍ମାଙ୍କ 
ଆବିର୍ଭାବ¬ ପୂଜାବେଦି ଉତ୍ନଳ ହୋଇ ଉଠିବା) 

ବ୍ରହ୍ମା ଓ ରାବଣ । ଶାନ୍ତ ହୁଅ ! ଶାନ୍ତ ହୁଅ ! ତୋର ତପସ୍ୟାରେ ମୁଁ ତୁଷ୍ଠ ହୋଇଛି । 
ନିଜର ଜୀବନକୁ ଅକାଳରେ ଶେଷ କର ନାହିଁ - ତୋର ମନସ୍ଟାମନା କ'ଣ 
କହ ! ପୂର୍ଣ୍ଣ ହେବ ! କ'ଣ କାମନା ତୋର ? 

ରାବଣ - (ପ୍ରଣତ ହୋଇଉଠି) ତୁଷ୍ଟ ହୋଇଛ ! ତୁଷ୍ଟ ହୋଇଛ ପିତା ! ( ଗଦ୍ଗଦ୍‌ କଣ୍ଠରେ) 
ମୋର କାମନା କ”ଣ ତୁମେ ଜାଣ ନାହିଁ- ସନ୍ତାନର କାମନା କ”ଣ ପିତାକୁ 
ଅଜ୍ଞାତ ରହେ- 

ବ୍ରହ୍ମା - ଜାଣେ ରାବଣ, ତୁ ଲଙ୍କାବାସୀଙ୍କ ଲାଗି ତପସ୍ୟା କରୁଛୁ | ନିଢେ ଅଜେୟ ତ୍ରିଭୁବନ 
ବିଜୟୀ ହୋଇ ତାଙ୍କୁ ସୁଖୀ କରାଇବୁ । ଲଙ୍କାକୁ ଗୌରବ ମଶ୍ତିତ କରାଇବୁ । 
ଯାଅ ବସ, ତୋର ସେ ଇଚ୍ଛା ସଫଳ ହେବ | ତୁ ସ୍ଵର୍ଗ, ମର୍ର୍ୟ ପାତାଳରେ ବଳ 
ବିକ୍ରମରେ ଅତୁଳନୀୟ ହେବୁ । ତୋର ଦଶ ମସ୍ତିଷ୍କର ବୁବ୍ଧି ସଙ୍ଗେ ସମତା ରଖିବାକୁ 
ତୋର ବାହୁରେ, ବିଂଶ ବାହୁର ଅପରିମେୟ ଶର୍ତି ଆସିବ । ଲଙ୍କା ତୋର ସ୍ଵର୍ଗ 
ହେବ | ଦେବ, ଦାନବ କେହି ତୋର ସମକକ୍ଷ ହେବେ ନାହିଁ | × × × 

ରାବଣର ବ୍ରାହ୍ମ ମୁହୂର୍ଭର ପ୍ରାର୍ଥନାରୁ ନାଟକ ଆରମ୍ଭ ହୋଇଛି । ପ୍ରାୟତଃ ଶାସ୍ତ୍ରୀୟ ରୀତିରେ 

ସେ ବ୍ରହ୍ମାଙ୍କୁ ଅନୁନୟ ହୋଇ କହିଛି : “ବ୍ରହ୍ମନ୍‌, ଆଉ କେତେ ଦିନ ଏଭଳି ଯନ୍ତ୍ରଣା 

ଦେଉଥ୍‌ବ ? ସ୍ରଷ୍ଟା ତୁମେ, କୋଟି କୋଟି ନରନାରୀଙ୍କୁ ନିଜର ଆନନ୍ଦମୟ ମୁହୂରରେ ସୃଷ୍ଟି 

କରି କେତେଦିନ ଏପରି ବୁଭୁକ୍ଷ କୀଟାନୁକୀଟ କରି ରଖିଥିବ ? ଏ କି ନିର୍ଦୟ ଆନନ୍ଦ 

କବି ଅନନ୍ତ ପଟ୍ଟନାୟକ ୩୫ 


ତୂମର ? ଜୀବଜଗତରେ ତୁମର ସବୁଠାରୁ ସୁମହତ୍‌ ସୃଷ୍ଠି ମାନବକୁ କେତେଦିନ ପଶୁ ପରି 
ଚାଳିତ କରୁଥିବ ? ମାନବକୁ ମାନବ କଲ କାହିଁକି ? ପଶୁ ଜନ୍ଧରେ ତୁମ୍ଭର ସୃଷ୍ଟି ପ୍ରକ୍ରିୟାର 
ଛେଦ ପକାଇଲ ନାହିଁ କାହିଁକି ? ' ? ଦୃଶ୍ୟାନ୍ତରେ ରାବଣକୁ “ “ଆଜିଠାରୁ ଧରଣୀରେ ତୁମେ 
ଶ୍ରେଷ୍ଠ ବ୍ରାଙ୍ମଣ, ଶ୍ରେଷ୍ଠ କ୍ଷତ୍ରିୟ !''? ବୋଲି ସମ୍ବୋଧନ କରି ବ୍ରହ୍ମା ପ୍ରସ୍ଥାନ କରିବା ପରେ, 
ପରବର୍ରାୀ ସାକ୍ଷାତ୍ରେ ତ୍ରିଜଟାର ପ୍ରରୋଚନାରେ ମନ୍ଦୋଦରୀ ବୀର ଦିଗ୍‌୍ବିଜୟୀ ବେଶଧାରୀ 
ରାବଣକୁ ପାଛୋଟିବାକୁ ଯାଇଛି : 
ରାବଣ : ଆଃ ବସୁନ କାହିଁକି ? ବାଃ, ବେଶ୍‌ ତ ପାଷାଣୀ ପ୍ରତିମାଟି ପରି ଠିଆ ହୋଇଛ 
ଦିଗ୍ବିଜୟୀ ରାବଣ ମର୍ର୍ୟ ପାତାଳରେ ପୂର୍ଣ ପରି ବହି ଛୁଟି ଆସିଛି ତୁମର ଟିକେ 
ଆଦର, ଟିକେ ସୋହାଗର କାମନାରେ, ବିଜୟୋନ୍ସର ଲଙ୍କାବାସୀର ଜୟଧ୍ଵିୟ 
ଆନନ୍ଦ କଳରବ । ପ୍ରାଣର ଆବେଗମୟ ଅଭିନନ୍ଦନ ତେଜି ତୁମର ସ୍ଵର୍ଗ ସୁଖରେ 
ବିଭୋର ହେବାକୁ । କୋମଳ ବାହୁ ବନ୍ଧନରେ ବିଜୟୀ ରାବଣକୁ ବନ୍ଦୀ କର 
ରାଣୀ ! × × 
ଆଃ ! ପ୍ରେୟସୀ ପରିଣୟର ବାସର ରାତ୍ରି ଯାପିବାକୁ ରାବଣ ସମୟ ପାଇ 
ନାହିଁ, ଆଜି ସେଥିଲାଗି ସେନାନୀ ଲଙ୍କା ଦ୍ଵାର ଦେଶରେ ଉପନୀତ ହେଉ ନ 
ହେଉଣୁ, ସେ ତୁମ ପାଖରେ ଉଭା ହେଇଛି !” ' × × 
ବିଧ୍ନିର୍ଦଦିଷ୍ଟ ୟୁବା ଭଳି ନାଟକର ଯବନିକା ପଡ଼ିବା ପୂର୍ବରୁ ରାବଣର ରକ୍ତାକ୍ତ ମୁହଁରେ 
ମନ୍ଦୋଦରୀ ମୁହଁ ଲୁଚାଇବା ବେଳେ ନାଟକର ଶେଷ ସଂଳାପ : 
ରାବଣ : “ ଉଃ -ରାଣୀ ମୋର ଲଙ୍କା ମୋର ଉଃ ... ଆଃ | 
ହତାଶାର ଏଇ ଶେଷ ସଂଳାପ ରାବଣର ବିଚାର ବୂବ୍ଧି ବିଭ୍ରାଟ ହୋଇଥବା ପ୍ରମାଣିତ 
କରିଛି । ସେ ଉଚିତ ଜ୍ଞାନ ପ୍ରୟୋଗ କରିବାକୁ ଅସମର୍ଥ ହୋଇଛି । ଶେଷ ଥର ସଂଜ୍ଞା 
ଫେରି ପାଇବାରୁ ସେ ସୀତାଙ୍କୁ ଅନାଇ କହିଛି : “ ‘କିଏ ସୀତା- ରାବଣର ଚିତା ! ନା 
ରାମର ଲଙ୍କାର ଚିତା- ଓଃ ଦିନେ ରାମର ଚିତା କି ହେବ — ରାମର ଚିତା ! ଅନେଇଛ 
ରାବଣଙ୍କ ! - ପିଶାଚ ରାବଣକୁ ! ରାବଣ ପିଶାଚ ନୁହେଁ ସୀତା । ରାବଣ ମାନବ - 
ରାବଣ ତମର ଦେହ ସୂର୍ଶ କରିନାହିଁ, ବୈଦେହୀ ! ନାରୀର ସମର୍ଥନ ସମ୍ମତି ବିନା ରାବଣ 
କାହାକୁ ସ୍ପର୍ଶ କରି ନାହିଁ ଜୀବନରେ ! କିନ୍ତୁ ରାବଣ ମାନବ- ତା'ର ଯେ ପ୍ରେମ କ୍ଷୁଧା 
ଥିଲା | ପ୍ରେମ କ୍ଷୁଧା ଥଲା ! × ×” ' 

ନାଟ୍ୟକାର ରାବଣକୁ “ମାନବ” କହିବା ଉଗ୍ର ପ୍ରବୃତ୍ତିକୁ ଅସୁର କହିବା ପରି | ମାନବ 
ମଧ୍ଯରେ ସେ ଦେବାସୁର କଳ୍ପନାକୁ ଭଲ ପାଆନ୍ତି ! କିନ୍ଧୁ ରାବଣର ବୁଦ୍ଧି ବିଭ୍ରାଟକୁ ସେ ଜାଣି 
ପାରନ୍ତି ବିଭିନ୍ନ ପର୍ଯ୍ୟାୟରେ । କେତୋଟି ଦୃଷ୍ଟାନ୍ତ : 

ଲଙ୍କା ରାଜପଥରେ ଦୁର୍ଵର୍ଷ ଦୂର୍ମୁଖକୁ କହିଚି ¬ ( ୧ଅ: ୨ଦୃ:) 

“ ହଁରେ ବରହ୍ନା ବର ଦେଲା ! ରାଜା ତ କହିଛି ରେ ବର ଫରରେ କିଛି ହେବ ନାହିଁ ! 
ଆମେ ଯେତେବେଳେ କାମ କରିବୃ, ଦୁନିଆ ବଦଳିଯିବ । କାମ ତ ଏତେ କଲଲ, କାହିଁ 
ହେଲା କ'ଣ ? ରାବଣ କ”ଣ କରିବରେ ଶୁଣେ ? ତିର୍ଲା କପଡ଼ା ପିନ୍ଧି ନାଚଗାନ କରିବ 
ଆଉ ଭାତ ବିନା ମରିବ, ଏଇ ଶୁଣ୍‌ ଶୁଖୁଆ ପାଲଟି ଗଲା ¬ କ'ଣ କଲା ସେ ? ଚୋରି 
ଡକାଏତି ତ ବନ୍ଦ ହେଲା ନାହିଁ !' ' 

× × “ଆମେ ପାହାଡ଼ରେ ଥିଲୁ ! ଫଳମୂଳ ଖାଉଥିଲୁ ବସ୍ତିକୁ ଆସି ଦୁଧ ପିଉଚୁ - 
ପେଟ ପୁରୁଚି ?” 

ମନ୍ଦୋଦରୀ ( ୧ ଅ: ୩ଦୃ:ରେ) “ ପ୍ରତି ମୁହୂର୍ଗରେ ତ୍ୟାଗ ଓ ସାଧନାରେ ଆର୍ଯ୍ୟ ସଭ୍ୟତାର 
ସୁରଧୁନୀ ଏ କ୍ଷୁଦ୍ର ଦ୍ବୀପରେ ବୁହାଇବା ଲାଗି ପ୍ରାଣପାତ କରୁଛନ୍ତି ।” 

ଲଙ୍କାର ପଲ୍ଲୀ ପଥରେ କାନୀନ ରଷିଙ୍କ ଆବିର୍ଭାବ ପରେ ( ୧ଅ: ୪ ଦୃଶ୍ୟରେ) ଧନକୂବେର 
ସୁରଥଙ୍କ ଘରୁ ଯଜ୍ଞ ସମାପନ କରି ଫେରୁଥିବା କାନୀନ ରଷିଙ୍କୁ ଦେଖି ରାବଣ କହିଛି : 
““ ଚୂମେ ପୁଣି କିଏ ମହର୍ଷି ୨ ତପୋବନ ଛାଡ଼ି କେଉଁ ନାରୀର ଅଞ୍ଚଳରେ ଛନ୍ଦି ହୋଇ 
ରହିବାକୁ ଧାଇଁ ଆସିଛ ଏଠାକୁ ?'' × × 

( ୧ଅ: ୫ଦୃଶ୍ୟରେ) ମନ୍ଦୋଦରୀ ରାବଣ ପ୍ରତି:  ' ଯେଉଁ ରୋଗ ଜୀର୍ଣ୍ଠ କ୍ୁଧାତୁର ନାରୀ 
ମୁଖରେ ଜୀବନର ହସ ଫୁଟାଇବାକୁ ଅତୁତ ସାଧନା କରିଥିଲ, ଆଜି ତାକୂଇ ତୁମେ ଆସୁରିକ 
ଶକ୍ତି ବଳରେ ଅତ୍ୟାଚାରିତ କରୁଛ ¬ !' ' 

ରାବଣ ନାରୀର ଅନୁଶାସନ ମାନିବାକୁ ଅସମ୍ଭତ ହେବା ଯୋଗୁ ଆର୍ଯ୍ୟ ଆଦର୍ଶର ବିଜୟ 
ଅସମ୍ଭବ ହୋଇଛି ! ମନ୍ଦୋଦରୀର ପ୍ରସ୍ତୁତି ସତ୍ତ୍ଵେ ସମ୍ଭବ ହୋଇନି ରାବଣର ତାମସିକ 
ତତ୍ତ୍ଵର ପରିବର୍ଭନ । ନାଟ୍ୟକାର ବିଦୂପ ଛଳରେ, ସଂକେତ ଛଳରେ ସମାଜର ବହୁ ସମସ୍ୟାକୁ 
ସମସାମୟିକତାର ନିଗଡ଼ ଭିତରେ “ବାଦ” ଓ “କଳ୍ପନା'ର ପୁଟ ଦେଇଛନ୍ତି ¦ ନାଟକର 
ସାମୁହିକ ପ୍ରଭାବ ମହାକାବ୍ୟର ଧର୍ମ ରକ୍ଷା କରିଛି | ରାବଣକୁ ନାୟକ ରୂପେ କଳ୍ଛନା କରାଗଲେ 
ମଧ୍ଯ ତା'ର ଦୁଃଖାନ୍ତକ ପରିଣତି ପାଇଁ ମନ୍ଦୋଦରୀକୁ କେହି ଦାୟୀ କରେ ନାହିଁ । ଭାଷା 
ପାତ୍ରମୁଖୀ ଓ ସଂଳାପଗୁଡ଼ିକ ପ୍ରଭାବଶାଳୀ ହୋଇଥିବାରୁ ଏହା ସମାଦୃତ ହେବା ସ୍ଵାଭାବିକ | 

କବି ଅନନ୍ତ ପଟ୍ଟନାୟକ ୩୭ 


* ଚିରି ଅନ୍ଧାର ରାତି” ଅନନ୍ତ ପଟ୍ଟନାୟକଙ୍କର ଆଉ ଏକ ନାଟକ | ୧୯ ୯୦ରେ ଏହା 
ପ୍ରକାଶ ପାଇଥିଲେ ମଧ୍ଯ ରଚନାକାଳ ୧୯ ୫୪ ! ଦଳେ ଯୁବକଙ୍କ ଅନୁରୋଧରେ 
ଆଇପି.ଟି.ଏ. ପାଇଁ ଏକ ନାଟକ ଲେଖା ଯାଇଥିଲା ବୋଲି ବହିର ମୁଖବନ୍ଧରେ ଗାଳିକ 
ଅବନୀକୂମାର ବରାଳ କହିଛନ୍ତି । କ୍ଷେତମାଲିକଙ୍କ ଖାମ୍‌ ଖିଆଲୀ ନୀତି ବିରୋଧରେ 
କୃଷକମାନଙ୍କ ସଂଗ୍ରାମ ହିଁ ନାଟକର ବିଷୟବସ୍ତୁ । ଓଡ଼ିଶା ଶାଖା ଆଇ.ପି.ଟି.ଏ. ନାଟକର 
ରିହରସାଲ ଆରମ୍ଭ କରିଥିଲେ କଟକ କାଳିଗଳିସ୍ ଭକ୍ତକବି ମଧୁସୂଦନ ରାଓଙ୍କ ନାତି ଶ୍ରୀ 
ଅଶୋକ ରାଓଙ୍କ ଘରେ | ଜନତା ଥୁଏଟର ପାର୍ଟିର କୁଶଳୀ ଅଭିନେତା ଗୋପାଳ ଘୋଷ, 
ନିରଞ୍ଜନ ଶତପଥୀଙ୍କ ରାମଚନ୍ଦ୍ର ରାମ, ବିଶ୍ବଜିତ୍‌ ଦାସ, ସ୍ଵର୍ଗତ ବିନୟ ପାତ୍ର, ରାଧାରାଣୀ 
ବୋଷ, ଆଦରମଣି ( ଅନୁ) ବରାଳ, ମୋହନ ମହାନିଙ୍କୁ ନେଇ ବହୁଦିନ ରିହାରସାଲ୍‌ ଚାଲିଲା । 
ଏତିକିବେଳେ ଅନନ୍ତ ପଟ୍ଟନାୟକଙ୍କୁ ଶହୀଦ୍‌ ଭବନରେ ଅଭିନୀତ କରିବା ପାଇଁ ବାନ୍ଧୁ 
ସମ୍ମିଳନୀରେ ପ୍ରଧାନମନ୍ତ୍ରୀ ଜବାହରଲାଲ ନେହେରୁଙ୍କର ଉଦ୍‌ଘୋଷିତ ବିଶ୍ବଶାନ୍ତି ଆଦର୍ଶ 
ଉପରେ ‘ ପଞ୍ଚଶୀଳ ' ଏକାଙ୍କିକା ରଚନା କରିବାକୁ ପଡ଼ିଥିଲା | 

ଚିରି ଅନ୍ଧାର ରାତି” ରଚନାକାଳର ୩୬ ବର୍ଷ ପରେ ପ୍ରକାଶିତ ହୋଇଥଲେ ମଧ୍ଯ 
ସଂଳାପ, କାହାଣୀ, ସଂଗୀତ ଓ ମଞ୍ଚ ପରିକଛନା ବିଚାରରୁ ଏହାର ସାର୍ଥକତା ଅଛି । 

ନାଟକ ଆରମ୍ଭ ହୋଇଛି ଏକ ନିପଟ ମଫସଲ ଦୃଶ୍ୟରୁ । ତହସିଲଦାରଙ୍କ ଲୋକ 
ଜମି ନିଲାମ ପାଇଁ ନୋଟିସ୍‌ ବୁଲଉଛି । ଅନ୍ଧାର ରାତି ଘୋଟି ଆସିଛି ଜଣେ ଗାଉଁଲୀ 
ସ୍ତ୍ରୀଲୋକ ଜୀବନରେ । ପରେ ପରେ ଖଜଣା ଦେଇପାରି ନ ଥିବା ଆଉ କେତେକ 
ଗ୍ରାମବାସୀଙ୍କ ଜୀବନରେ । ଗ୍ରାମ୍ୟ ପରିବେଶକୁ ନିଖୁଣ ରୂପ ଦେଇଛନ୍ତି ନାଟ୍ୟକାର | 
ଟାଉଟର ପଞ୍ଚାଏ ଏପଟ ସେପଟ ହୋଇ ଦୁଇ ପରସା ପୈଠ କରିବା ପାଇଁ ଭୁଆଁ 
ବୁଲାଉଛନ୍ତି । ସଖିବୋଉ, ଭୀକୁ, ଭାସିଆ, ପାଲୁଙ୍କି, ଦୀନା ଏବଂ ନନ୍ଦିଆ ଭଳି ଚରିତ୍ର 
ହୀନିମାନ କରିବାର ଅନାବଶ୍ୟକ ପଦକ୍ଷେପକୁ ବିରୋଧ କରିଛନ୍ତି । ଅଞ୍ଚଳ ଅଧୁକାରୀ 
ଧର୍ମାନନ୍ଦ ଜମିଦାର ରାଜେନ୍ଦ୍ର ତାଙ୍କ ପିଆଦା ରତନା ଓ ସହଧର୍ମିଣୀ ଜାହ୍ଵବୀ, ଝିଅ 
ମମତା ଭିନ୍ନ ଦିଗରେ ପଦଚାରଣା କରୁଛନ୍ତି । ଗରିବର ସମସ୍ଯା ଏବଂ ଥୁଲାବାଲାର 
ସମସ୍ୟା ଭାରତୀୟ ପୃ ଷ୍ଠପଟରେ ସାର୍ବ ଜନୀନ ଭାବେ ଜମ୍ମିଦାରୀ ପ୍ରଥାର 
ଅତ୍ୟାଚାରୀ ଆକ୍ରୋଶକୁ ମୂଳପୋଛ କରିବା ପାଇଁ ପ୍ରରୋଚିତ କରିଛି । ସେ ଭାବକୁ 
ତୀକ୍ଷଣ ରୂପ ଦେବା ପାଇଁ ଗ୍ରାମୀଣ ଭାଷା ପ୍ରୟୋଗରେ ଯେପରି ସିଵହସ୍ତ (ପୃ: ୧୫ 
ମହାପାତ୍ର ¬  'ହେଇ କିରି ତ ପାରୁନି | ଏଇ ଗାଁ ଇସ୍କୁଲଟି ସେକ୍ରେଟାରୀ କିଏ ହେବନା 

ମହାପାତ୍ରେ ! କିରେ ମେୋଠି କିଆଁ ନାଖ ମରିଛି । ତେବେ ହାକିମ ହୁକୁମା ଖିଜିମତ |) 
(ପୃ: ୧୬, “ଆଃ ଆଉ ଦୂଇ ଦିଅ ହେ, ଦିଅ | ଆଉ ଆଣୁନ | ଗୋଟାକରୁ କେତେ 
ଦୁହିବ । ଆରେ ଭାସିଆ ! ଆରେ ରଥିଆ ମଁ ! ହେଇ କହୁ ନ ଥିଲ କିରେ କହୁନ । ମୁଁ 
କ'ଣ ତୂମ ପାଟି, ବାଜୁଥିବି ? ଗହିରୁ ଗହିର ପାଟକୁ ପାଟ ଜମି । ' ' ) ଉଚଚକିତ ଆବେଗରେ 
ଧର୍ମାନନ୍ଦ ମୁହଁରେ (ପୂ: ୧୩୬, “ ‘ଘରେ ମୋର ସ୍ତ୍ରୀ ପ୍ରଣୟିନୀର ଅଭାବ ନାଇଁ ମୋର | 
ନାରୀର ଘର୍ମରେ ଦେହ ମୋର ନିଷିକ୍ତ ହେଉଛି, ଆଉ ତୁମେ, ତୁମେ ମୋର ଅନୁଯୋଗର 
ନୀରବ ଉପେକ୍ଷା । ' ' ) ପରି ପରିବେଶମର୍ମୀ ସଂଳାପ ସଂଯୋଜନାରେ ସିଦ୍ଧହସ୍ତ | ନାଟକର 
ଚରିତ୍ର ସଂଳାପକୁ ଆମ୍ମପ୍ରକାଶର ଗୌଣ ଦିଗ ଭାବେ ନାହିଁ । 

ସଖୀ ବୋଉର ସଖୀ ପାଇଁ ଜୀବନସାଥୀ ଖୋଜି ଦେବାର ଉଦ୍‌ବେଗ ଏବଂ ରାଜ୍େନ୍ଦ୍ରଙ୍କ 
ମମତାର ଭବିଷ୍ୟତ ସଂପର୍କରେ ଉଦ୍‌ବେଗ ନାଟକରେ ପ୍ରାୟ ବିରୋଧାଭାସ ସୃଷ୍ଟି କରିଛି । 
ଅତି ବାସ୍ତବତାର ଚିତ୍ରଣରେ ସେ ଅନନ୍ୟ, ମନସ୍ତାର୍ବିକ ବିଶ୍ଲେଷଣରେ ଧୁରୀଣ | ତେଣୁ 
ପାରମ୍ପରିକ ରୀତିରେ ଦୋଷ ତୁଟିରୁ ମାର୍ଗ ସୁଧାରି ଚାଲିଯିବା କିମ୍ବା ଅନୁତାପ ଦ୍ଵାରା ମନ 
ନିର୍ମଳ କରିବାକୁ ଆଜିର ମଣିଷ ସମ୍ମତ ବୋଲି ଅନନ୍ତ ବୁଝିବାକୁ ନାରାଜ | ହୁଏତ ଚିରି 
ଅନ୍ଧାର ରାତି'ର ସଫଳତା ସଂପର୍କରେ ଏହାହିଁ ଯୁକ୍ତି । 

ଶିଶୁ ସାହିତ୍ୟ ଓ ସଂପାଦନା 


Sound of vernal showers 

on the twinkling grass, 

Rain- awaken'd flowers— 

All that ever was 

Joyous and clear and fresh - thy music doth surpass : 


— Shelley 

ଶ୍ରୀ ଅନନ୍ତ ପଟ୍ଟନାୟକଙ୍କର ଶିଶୁ ସାହିତ୍ୟ ପ୍ରତି ଅବଦାନ ବେଶ୍‌ ପ୍ରଭାବଶାଳୀ | ଶୈଳୀ 
ତଥା ବିଷୟବସ୍ତୁରେ ନୂତନତ୍ଵ ରହିଛି । ଶିଶୁ ସାହିତ୍ୟ ସମିତି ସହିତ ତାଙ୍କର ଦୀର୍ଘ ସଂପର୍କ 
ଯୋଗୁଁ ସେ ଶିଶୁ ସାହିତ୍ୟ ରଚନା କ୍ଷେତ୍ରରେ ଯୁଗାନ୍ତକାରୀ ପରିବର୍ଭନ ଆଣିଥିଲେ | ବିଜ୍ଞାନ 
ସମ୍ବନ୍ଧୀୟ ଲେଖା, ଜାତୀୟ ଭାବନା ସମ୍ବଳିତ ଗଦ୍ୟ ଓ କବିତା, ପ୍ରକୃତିକୁ ଦେଖି ଜୀବନ 
ସୁମହାନ କରିବା ଓ ଆନନ୍ଦ ସଂଧାନ କରିବାର ଧାରଣା ଉପରେ ଆଧାରିତ ରଚନାବଳୀ ଶିଶୁ 
ସାହିତ୍ୟ ପାଠକ ପାଠିକାଙ୍କୁ ଉତ୍ସାହିତ କରିଥଲା ଅନନ୍ତଙ୍କ ସୃଜନ ସ୍ବପ୍ନରେ ! ତାଙ୍କ ନିରଳସ 
ସାଧନା “ ଶିଶୁଲେଖା' ପତ୍ରିକାଟିକୁ ସର୍ବଜନାଦୂତ କରିଛି । କ୍ରମେ ସମାଜ ସଚେତନ ହେଉଥିବା 
କିଶୋର କିଶୋରୀଙ୍କ ମନରେ ସର୍ଜ୍ଚନାମକ ଅନୁଚିନ୍ତାର ଗୁଞ୍ଜନ ତୋଳିବା ପାଇଁ ସେ ପ୍ରତିଭାବାନ୍‌ 
ଲେଖକ ଲେଖିକାଙ୍କ ସାହାଯ୍ୟ ନେଉଥିଲେ । ଆମବିଶ୍ଵାସରେ ଅଟଳ ରହି ସେ କୂସଂସ୍କାର ଓ 
ସାଂସ୍କୃତିକ ବିଦ୍ଵେଷ ବିରୋଧରେ ସଂଗ୍ରାମ କରିଥଲେ । ପତ୍ରିକାଟିର ମୁଦ୍ରଣ ପରିପାଟୀ ଓ 

୪୦ କବି ଅନତ ପଟ୍ଟନାୟକ 


ଚିତ୍ରସଜା ଆକର୍ଷଣୀୟ କରିବା ପାଇଁ ସେ ପ୍ରଥମ ପର୍ଯ୍ୟାୟରେ ଆପ୍ରାଣ ଚେଷ୍ଟା କରିଥଲେ । 
ଏଥୁପାଇଁ ଶିଳ୍ପୀ ଅସିତ୍‌ ମୁଖାର୍ଜୀଙ୍କ ଅବଦାନ ସ୍ମରଣୀୟ |! 
ଶିଶୁ ମନରେ ସାମାଜିକ ଦାୟିତ୍ଵ ଓ ବୈଜ୍ଞାନିକ ଅନୁସନ୍ଧିସା ସମନ୍ବିତ କରିବା ପାଇଁ ଏବଂ 
ସେମାନଙ୍କୁ ଆଧୁନିକ ଭାରତର ନାଗରିକ ରୂପେ ଗଢ଼ିବା ପାଇଁ ଶିଶୁ ସାହିତ୍ୟ ସୃଷ୍ଟିକୁ ସେ 
ଶକ୍ତିଶାଳୀ ମାଧ୍ୟମ ମନେ କରୁଥିଲେ | ମଝିରେ ମଝିରେ ସେ ନିଜେ ପତ୍ରିକାରେ ନିବନ୍ଧ, 
ପଦ୍ୟ ଓ କାହାଣୀ, ବିଦେଶୀ ଭାଷାରୁ ଅନୁବାଦମାନ ସ୍ଥାନିତ କରି ଭାବନାର ଦିଗନ୍ତ ବିସ୍ତାରିତ 
କରିଥିଲେ | ତାଙ୍କର ସାବଲୀଳ ଭାଷା ଓ ନୂତନ ବର୍ତିମା ବେଶ୍‌ ଜନପ୍ରିୟ ହୋଇଥଲା । 
ତାଙ୍କର କେତୋଟି ଶିଶୁ କବିତା ଏଠାରେ ଆଲୋଚନା କରାଯାଉ | “କୁନକୁନି ' ଶୀର୍ଷକ 
କ୍ଷୁଦ୍ର କଳେବର ବିଶିଷ୍ଠ କବିତା ବହିରେ ଥବା ‘ଲାଲୁ କହେ ଲାଲା”ରୁ ଉଦ୍ଧୃତାଂଶ : 
ଲାଲୁ କହେ ‘ଲାଲା ଲାଲା” 
ଲୁଲୁ କହେ ଲୁ' | 
ସନ୍‌ ସନାସନ୍‌ ବହିଲା ବାଆ 
ନଇରେ ସୁଅ ସୁ ! 
ନାଇଁରେ ନାଇଁ, ସୂର୍ଯ୍ୟ ନାଇଁ ! 
ବିଜୁଳି ମାରେ, ସାଇଁ ସାଇଁ ! 
ଝମ୍‌ ଝମାଝମ୍‌ ବର୍ଷା ଝରେ 
ଘରକୁ ଦେବା ଛୁ ! 
ଲାଲୁ କହେ ‘ଝପଟି ଯିବା” ! 
ଲୁଲୁ କହେ “ହୁ । 
ବିଜୂଳିର ଝଲକରେ ଶିହରି ଉଠି ଘରକୁ ଫେରିବା ପାଇଁ ଚାହୁଁଥିବା ପିଲାମାନେ ବେଙ୍ଗ, 
ମାଛ ଓ ସଂଗୀତର ସାଂକେତିକ ପ୍ରକାଶରେ ନୂଆ ଅନୁଭବ ସାଇତିଛନ୍ତି ମନ ତଳେ । 
ତାରାର ଦୀପଶିଖା ଜଳି ଉଠିବା ପରେ ଦୂରରୁ ମେଘ ରଡ଼ି ଶୁଭିଛି । ରାସ୍ତାରେ “ଚବ୍‌ 
ଚବାଚବ୍‌' ପାଣି ସୁଅ ଭରି ଯାଇଛି | ଏତିକିବେଳେ ଶଙ୍ଖଧ୍ବନି ଶୁଭିଛି : 
* ଟପ୍‌ ଟପାଟପ୍‌ ପତର ଝଡ଼େ 
ବାଉଁଶ ବଣ କୈ ! 
ଚକ୍‌ ଚକାଚକ୍‌ ଚକୁଳି ଡାକେ 
କରେଇ କୋଳେ ରେ !' ' 


Digitized by srujan ka@gmail.com 


କବି ଅନଚତ ପଟ୍ଟନାୟକ ୪୧ 


ସଂପୂର୍ଣ ଭାବେ ଗାଉଁଲୀ ପରିବେଶର ମାଧୁର୍ଯ୍ୟ ସୃଷ୍ଠି କରିଛି | ଅରଖ ଫୁଲ ପାଖୁଡ଼ାରେ 
ଝରି ପଡୁଥିବା ବର୍ଷା ବିନ୍ଦୁ ' ଖୁ ଖୁ' ଶବ୍ଦ ପ୍ରତିଧ୍ବନିତ କରିଛି ! ଲାଲୁ ଯେତେବେଳେ ଲାଲାକୁ 
ଘରକୁ ଫେରିବାକୁ ଡାକିଛି ନଶରେ ଫୁଲି ଫୁଲି ଉଠୁଥିବା ପାଣିସୁଅ ଜୀବନର ପ୍ରବାହ 
ସଂପର୍କରେ ସୂଚନା ଦେଇ ଇଡ଼ି ଯାଉଥିବାର କବି ବର୍ଣ୍ଣନା ଦେଇଛନ୍ତି ! ପ୍ରକୃତିର ପ୍ରବାହ 
ମନରେ ଯେଉଁ ସତେଜତା ସୃଷ୍ଟି କରିଛି ତାହା ୱାର୍ଡ଼ସ୍‌ୱାର୍ଥଙ୍କ ସୌନ୍ଦର୍ଯ୍ୟପ୍ରିୟତାର ଆକାଂକ୍ଷା 
ସଂସ୍କରିତ କରେ । 
ଛାର ଛନ୍‌ ଛନ୍‌' କବିତାରେ କବି ଆଖିଦୃଶିଆ ଖୁସିର ବର୍ଣ୍ଣନା ଦେଇଛନ୍ତି । ଏଣିକି 
ତେଣିକି ଚାହିଁ ସେ ଗୋଟିଏ ଫୁଲଗଛ ତଳେ ବସିଚି । ଖେଳସାଥୀମାନଙ୍କୁ ସୁଷୁରି ଫୁଙ୍କି 
ଡାକିଛି । ସେମାନେ ଗୋଟିଏ ପରେ ଗୋଟିଏ ପହଞ୍ଚିଛନ୍ତି : 
ମୁହଁ ଚାଟି ଚାଟି, 
ମେଲାଇ ପାଟି, 
ପୁଣି ଥିଲା କାହିଁ ଅଇଲା ଧାଇଁ; 
ଅଳସେଇ ଥରେ ମାଇଲା ହାଇ, 
“  ମ୍ୟାଉଁ ¬ ମ୍ୟାଉଁ ! ' 
ଛେଉକି ସେ ତା'ର କାହାକୁ ଡର ? 
ହାତକେ ଛେନା ତା” ହାତରେ ସର, 
ଯାଚି ଯାଚିକା ତା', 
ନାଚି ନାଚିକା, କହିଲା — ‘ଖାଉଁ !' 
ଚଉକି ଟେବୁଲ୍‌ ଆଇନା ଟପି 
କାହିଁ ଶୋଇଥୁଲା ଧାଇଁଲା ପପି | 
ମାଉଁସ ପୁଳିଏ ମୁହଁରେ ଧରି, 
କୂଉଁ କୁଉଁ ହୋଇ, କଥା ନ ଗପି 
କହିଲା — କ୍ୟାଉଁ !' 
ଭାଡ଼ି ତଳେ ଥଲା ସତେ କି ରୁଷି — 
ଅଇଲା ମୂଷି । 
ଲହୁଣୀ ଟୋପିକ, ବାଦାମଟିଏ 
ନଖମୁନେ ଧରି ଡାକିଲା ସିଏ, 
¬ ଟୁକୁରୁ ଟୁକ୍‌ ! ' 

୪୨ କବି ଅନନ୍ତ ପଟ୍ଟନାୟକ 


କାକର ଟିକିଏ ପରରେ ଆଣି 
କଳି ରାଣୀ, 
ଡେଇଁଲା ଉଡ଼ିଲା; 
ଫୁକୁରୁ ଫୁକ୍‌ ! 
ବେକରେ ଗୁଡ଼ାଇ ମୀନରୁ ମାଳେ, 
ତାକ୍‌ ଧନ୍‌ ଧୂନ୍‌ ନାଚି କି ତାଳେ, 
ଅଇଲା ନେଉଳ 
କହିଲା, ଚିଇଁ । 
ଟିଇଟିଆଁ କାହୁଁ ଆକାଶୁ ଖସି 
ଖତେଇ ହେଲା କି ଟିଇଁ ଟିଇଁ ! 
ବେଲଖଶ୍ଡେ ରେକୁଟୁ ଥବା ମାଙ୍କଡ଼ ଡେଇଁ ଡେଇଁ ଆସିଲା । ଖିଇଁ ଖିଇଁ ଖତେଇ ହେଲା । 
ରାଉରାଉ ଡାକରେ କାଉଟିଏ ଥଣ୍ଟରେ ନାଲି ଟହ ଟହ କମଳା ନଚାଇ ନଚାଇ ଆସିଲା | 
ବଗଟିଏ ଡଗ ଡଗ ହୋଇ ନଳିଗୋଡ଼ିଆ ଚାଲିରେ ପହଞ୍ଚିଲା J ରଙ୍ଗ ଗୁଡ଼ି ଉଡ଼ାଇବା ପରି 
ମିଠା ମିଠା ଗୀତଟିଏ ଏତିକିବେଳେ ଯୋଡ଼ିଦେଲା ତୋଟା ରଚିତ କୋଇଲି ରାଣୀ । 
ସଭିଏଁ ମିଳି ଖୁସିର ସୁଷୁରୀ ସ୍ଵରେ ବେଦମ୍‌ ନାଚିଲେ । ସେମାନଙ୍କ ନାଚର କାବ୍ଯକତା 
ବୁଝାଇବା ପାଇଁ କବି ' ଘିର୍‌ ଘିର୍‌' ଶବ୍ଦ ବ୍ୟବହାର କରିଛନ୍ତି । ଏହା ଚକ ବୁଲିବାର ସଂକେତ 
ମନକୁ ଆଣେ । ପଶୁପକ୍ଷୀଙ୍କ କ୍ରୀଡ଼ା ଚକ୍ର ରଚନା କବିଙ୍କର ଶିଶୁ ସୁଲଭ ଚପଳତାରେ 
ଜୀବନ ଦର୍ଶନର ବ୍ୟଞ୍ଜନା ଭରି ଦେଇଛି ! ' ନ ମାନି ପଥର, ନ ମାନି ଗଛ ' ଜଡ଼କୁ ଘୂର୍ିତ 
କରିବା ପରି କଳ୍ନାରେ ବର୍ଣ୍ଣାଢ଼୍ୟ । 
ଶହର ଅର୍ଥପୂର୍ଣ ଜାଦୂଖେଳ ଧରାପଡ଼େ ଅନନ୍ତ ପଟ୍ଟନାୟକଙ୍କର ଆଉ ଏକ ଶିଶୁ କବିତା 
“ ଖରା ନାଇଁ ତରା ନାଇଁ "ରୁ | ‘ ଖରା ନାଇଁ /ତରା ନାଇଁ / ନୁହେଁ ପାଗ ଝଡ଼ିଆ'ରେ, “ତୋଟା 
ତଳେ / ଛାଇ ତଳେ / ଘାସେ ଭରା ପଡ଼ିଆ”ରେ ଡୁଡ଼ୁ ଖେଳ ବଢ଼ିଆ ହେବ ବୋଲି 
ଡକାଡକି ହୋଇ ଥୋକେ ପିଲା ପହଞ୍ଚିଛନ୍ତି । ପାହି କାଟିଛନ୍ତି । ଧାଡ଼ି ହୋଇ ଦୂଇପଟେ 
ଛିଡ଼ା ହୋଇଛନ୍ତି । କବିଙ୍କ ଭାଷାରେ ଖେଳ ବର୍ଣ୍ଣନା ବଡ଼ ହୃଦୟସ୍ପର୍ଶୀ ହୋଇଛି : 
ଦୁଲୁକାଇ ଭୂଇଁଟି 
ଯାଆ, ପୀହି ଛୁଇଁଟି 

କବି ଅନନ୍ତ ପଟ୍ଟନାୟକ 


ଚଢ଼େଇର ତେଣା ପରି 
ନଚାଇ ତୋ” ବାହାରେ 


୪୩ 


! 


ଯାଆ ଛୁଟି ଲଢ଼ିଆ ! 
ଘିରି ଘିରି, ଘାଉଁରେଇ 
' ଆରପଟ ଖେଳାଳି , 


ଥରି ଥରି ବାଆଁରେଇ 
ଛକି ଛକି ଓଗାଳି 

ଖେଳ ଦେଇ ଭୁଲାଇ 

କୋଣୁ କୋଣେ ବୁଲାଇ 


ଆରପଟ ଖେଳାଳିର 
ବଳ ଦିଏ ହୁଗାଳି 


ବାଗ ଦେଖି ଜଣେ ଅଧେ 


ମାରି ବେଗେ ତଡ଼ିଆ । 


“କୁନି ଲତାଟି ମୋ, କୁନି ଲତାଟି ! 
ତୁନି ତୁନି ମୋତେ କହ କଥାଟି, 


ତାଙ୍କ “କୁନି ଲତାଟି' ଶିଶୁକୁ ଉତ୍ତିଦ ଜଗତ ସହିତ ଅନ୍ତରଙ୍ଗ କରିବା ବ୍ୟତୀତ ମାଟିର 
ଜୀବନ ଛନ୍ଦ ସହିତ ସଂପୃକ୍ତ କରିଛି । ପ୍ରକୃତି ଓ ଶିଶୁର ନିଷ୍କପଟ ସମ୍ବନ୍ଧ ଅନ୍ଧ ଦାର୍ଶନିକତାକୁ 
ଲୁଚାଇ ରଖିଛି କାବ୍ୟ ଫଂକ୍ତିରେ | ଗଛଟିର ସବୁ ଅଂଶ ମଣିଷର ପରିବର୍ରନଶୀଳ ଅବସ୍କାରେ 
(କାଠଚେକା ଡଙ୍ଗା ହେବା ପର୍ଯ୍ୟନ୍ତ ବ୍ୟବହୃତ ହେଉଥ୍‌ବାର କାହାଣୀ ମନେ ପଡ଼ିଯାଏ 
ଅନନ୍ତ ପଟ୍ଟନାୟକଙ୍କ ଏଇ କବିତା ପଢ଼ିବା ବେଳେ । କୁନି ପିଲା ଓ କୂନି ଲଟା କଥା ହୁଅନି 


କାହିଁଥଲୁ ତୁହି କାହୁଁ ଅଇଲୁ 
କୁଆଁ ମେଲି ମେଲି ମୋତେ ଚାହିଁଲୁ ? 


କିଏ ତୋର ମାଂ ? କାହିଁ ଗାଆଁ ଲୋ 


କେଉଁଠି କାହାଠୁ, କ୍ଷୀର ଖାଇଲୁ ? 


“ “ ସୁନା ଭାଇଟି ମୋ, ସୁନା ସାଥୀଟି ! 


Digitized by srujan ka@gmail.com 


୪୪ କଵି ଅନନ୍ତ ପଟ୍ଟନାୟକ 


କାହିଁ ବିତିଗଲା କେତେ ରାତିଟି 
ରୂଇଁ ମାଆ କୋଳେ ଶୋଇ ଶୋରକା ! 
ମାଟି-ପଣତେ ତା ଛାତି ଭିତରେ 
ଜାକିଜୁକି ମୋତେ ଖରା ଶୀତରେ, 
ରଖିଥୁଲା କ୍ଷୀର ଖୋଇ ଖୋଇଜା ।' 
କୁନି ଲତା ଉତ୍ତର ଦେଇଛି ଶିଶୁକୁ ¬ ଉଦୟ ସୂର୍ଯ୍ୟ ତାକୁ ନିଦରୁ ଉଠାଇ ଦେଇଛି । 
ଶିଶିର କଣା, ଝିରି ଝିଭି ବାଆରେ ସେ ଦୋଳୁଚି । ତା'ର ଜନ୍ମ ହେବା କାହାଣୀଟି ନିଜ 
ଭାଷାରେ hf 
ଫୁଟି ଡିମ ପରି ବୀଜ ଖୋଜରୁ 
ମୁହଁ କାଢ଼ିଲି ମୁଁ ମାଆ କୋଳରୁ 
ହସି ବାହାରକୁ ଦେଲି ଚାହିଁରେ । 
କାହୁଁ ଉଡ଼ିଆସି ମୋର କତିଟି 
ଫୁଲ ଛୁଇଁ ଆଉ ପ୍ରଜାପତିଟି, 
ଗୀତଟିଏ ଵସି ଦେଲା ଗାଇରେ । 
““ କୁନି ଇତାଟି ମୋ, କୁନି ଲତାଟି, 
କେଡ଼େ ମଳା ଲାଗେ ତୋର କଥାଟି । 
ମୋ ପରି ତୁ ଜି ବୂଲି ଯାଉନା ? 
ନାଚି କୁଦି କେଵେ କାହିଁ ଧାଉଁନା ?' 
“ସୁନା ଭାଇଟି ମୋ, କୁନା ଭାଇଟି 
ଆଖି, ଜାନ, ପାଟି ମୋର ନାହିଁଟି, 
ଛୁଇଁ ଦେଲେ ମୋତେ ସବୁ ବୃଝେରେ 
ଭହିଥାଏ ମୁହିଁ ଏକ ଥାନରେ, 
ମୁଳଟି ତ ମୋର ମାଆ-ପ୍ରାଣରେ, 
ଦୁଃଖ ପାଇଲେ ମୁଁ ଆଖି ମୁଦେରେ ।' 
ପରବର୍ଭୀ ପ୍ରଶ୍ଧର ଉଭଭରରେ ଲଟା କହିଛି, ପତୃକଣାରେ ସେ ପବନ ନିଏ । ମାଆ 
ଚେର ଜିଭରେ ରସଧାର ଭରିଦିଏ । ଖରା ଛିଟିକା ପତ୍ରରେ ରଖି ସେ ରୋଷେଇ କରେ । 
ଫୁଲ ଫୁଟାଏ ବର୍ଷା ହାଟରେ । ମାଆ କୋଳରେ ସେ ଲଟାଇ ରହେ । ଶିଶୁର ଶେଷ ପ୍ରଶ୍ନ 

କବି ଅନଚତ୍ତ ପଟ୍ଟନାୟଜ ୪୫ 


ବଡ଼ ଭୟଙ୍କର | ସେ ଲଟାକୁ ତା'ର ପ୍ରକୃତ ଉପକାର କ'ଣ ବୋଲି ପଚାରିଛି, କହି ନ 
ପାରିଲେ ଛିଣ୍ତେଇ ଦେବାକୁ ଭୟ ଦେଖେଇଛି । ଉତ୍ତରରେ କୁନି ଲତାର ଶେଷପଦ ଗୀତ : 
ଆହା, ଆହା ! ମୋତେ ଛିଡ଼ା ନାହିଁରେ 
ସୁନା ଭାଇରେ ! 
ଜୀବନଟି ମୋର ପର ପାଇଁରେ, 
ମେୋଓ ଠାଇଁ ଟିକେ ରଖ ସରାଗ । 
ଦେଖିବୁ ମୁଁ ଯେବେ ବଡ଼ ହେବିରେ, 
ତୋତେ ମୁଁ ହସର ଫୁଲ ଦେବିରେ, 
ବୋଳି ହେଉଥବୁ ତା'ର ପରାଗ । ' ' 
ନୀତିଶିକ୍ଷାର ନିଗଡ଼ ଭିତରେ କବିତାଟି ଚାପି ହୋଇ ରସୋଛ୍ଲାସ ହରାଇ ନାଇଁ କେଉଁଠି ! 
ପ୍ରେମରେ ଭରି ଦେଇଛି ଶିଶୁର ହୃଦୟ । ମାଟି ପ୍ରତି, ସୂର୍ଯ୍ୟ ପ୍ରତି, ଆକାଶ ପ୍ରତି, ମେଘମାଳା 
ପ୍ରତି ଅନୁରାଗ ସୃଷ୍ଟି କରିବାର କାବ୍ୟିକ ଆବେଗ ରହିଛି ଛନ୍ଦମଧୁର ପଂଭ୍ତିରେ | "railing 
୯ouds of glory"ର ପ୍ରତିଧ୍ଵନି ଆପେ ଆପେ ଭାବାନ୍ତର ଆଣିଛି ବା ଶିଶୁ ମନରେ ! 
 “ଟରେ ଟକ୍କା ଟରେ ଟକ୍କା' କବିତାରେ ଶିଶୁମାନଙ୍କ ପାଇଁ ଜଣେ ଟେଲିଗ୍ରାଫ୍‌୍ବାଲାର 
ଅନୁଭୂତି ଛନ୍ଦମଧୁର ପଦରେ ବଖାଣିଛନ୍ତି - ` 
— “**ଟରେ ଟକ୍‌କା, ଟରେ ଟକ୍କା !' '— 
ଡାକ ବାବୁ ଖଟି ଖଟି 
ବସି ଟିକେ ମାରେ ଥକକା | 
~ “* “ଟରେ ଟକ୍କା, ଟରେ ଟକକା ! ' '- 
ବମ୍ବେ, କଲିକତା, ଦିଲ୍ଃ ଓ କଟକରୁ ଟାରେ ଟକ୍କା ବାର୍ଭା ବିନିମୟ କରିବାର ଲଘୁ 
କଥନିକା ରହିଛି ଶିଶୁଙ୍କ ମନୋରଂଜନ ପାଇଁ | କବିତାଟିର ଶେଷକୁ ଟେଲିଗ୍ରାଫ୍‌ବାଲା କ୍ଲାନ୍ତ 
ହେବାରୁ ତା'ର ମନ୍ତବ୍ୟ ଉଦ୍ଭାବନକୁ ବ୍ୟଙ୍ଗ କରିଛି : 
ଡାକବାବୁ ' ହନୁମାନ” 
ଖଟି ଖଟି ଦିନମାନ 
' ଲାଞ୍ଜଟା ପିଟି ପିଟି ' 
ଖାଲି ହୁଏ ଖିଟି ଖିଟି- 
କାହିଁ ଟିକେ ତର ପାଏ ? 

’ 


**ଟରେ ଟକକା”, 'ଟରେ ଟକକା 
‘ତା'ରି କଳ” ବାଜୁଥାଏ | 
ଟରେ ଟକ୍କା, ଟରେ ଟକ୍କା 
' କାହିଁ ସେଇ ପାଜି ଆଜି, 
କାହିଁ ସେଇ “ ଏଡିସନ୍‌ ?' ' 
ଡାକବାବୁ ମୁଣ୍ଡଟା ପୂରିଯାଏ ବନ୍‌ ବନ୍‌ ! 
ପାଆନ୍ତା କି ଦେଖା ତା'ର, 
ଦିଅନ୍ତା ସେ ତାକୁ ଧକକା । 
ଖାଆନ୍ତା ସେ ବୁଲି ବୁଲି 
ଯେତେ ବେଲ, ଯେତେ ମକ୍କା 
— ଟରେ ଟକ୍କା, ଟରେ ଟକ୍କା | 
କଛନାର ରଙ୍ଗୀନ ଝଲକ ଖେଳି ଯାଇଛି ଗଣ୍ଡାର ଓ କଙ୍ଗାରୁର ତା'ର ବାରରେ, କବିତାର 
ମଧ୍ଯଭାଗରେ ଭାଡ଼ି ସଙ୍ଗାରୁ ବାଛିବୁଛି ଘାସ ମୁଠେ ପଠାଇବାକୁ ବାର୍ରଭା ଦେଇଛି ଗଣ୍ଡାର | 
କଙ୍ଗାରୁ ବେକମୂଳେ ଦିନ ରାତି ପାଣି ଖାଇ ରକକା ଲାଗିଛି କହିବା ବେଳେ କବି ପରୋକ୍ଷରେ 
ଟେଲିଗ୍ରାଫ୍‌ ତା'ର ପ୍ରତି ସମ୍ବେଦନା ସୂଚାଇଛନ୍ତି ! ଏହା କାବ୍ୟ କୌଶଳରେ ହାସ୍ୟ ବ୍ୟଞ୍ଜନା | 
ବର୍ଷା ବିନ୍ଦୁଗୁଡ଼ିକର “ ଟୁପୁରୁ ଟୁପୁ' ସଂଳାପ ବୁଝାଇବାକୁ ଯାଇ କବି ପାଣି ଫୋଟକାକୁ 
ପତ୍ରଚକି ସହିତ, ପତୁଚକିକୁ ପତ୍ରଡଙ୍ଗା ସହିତ, ପତରଡଙ୍ଗାକୁ କାଗଜ ଡଙ୍ଗା ସହିତ କ୍ରମାନ୍‌ୟରେ 
ରପକଳ ପ୍ରସାରଣ ଶୈଳୀରେ ତୁଳନା କରିଛନ୍ତି । ସେଇପରି ବେଙ୍ଗ, କଙ୍କ, ଟିଶ୍ଚିକା ଗତିର 
ସଂକେତ ସ୍ପଷ୍ଟରୁ ସ୍ପଷ୍ଟତର କରିଛନ୍ତି : 
ସୁଲୁସୁଲିଆ ପତର ନାଆ 
ନାଇଁରେ ତା'ର ଛାତ, 
ଟିଣ୍ଡିକାଟି, ଗୋଡ଼ରେ ତା'ର 
ମାରୁଚି ବସି କାତ ! 
ଶିଶୁଙ୍କ ପାଇଁ ଲେଖିବା ବେଳେ ସେ କବିତା ରଚନାର ସବୁ ବିଭାବ ପ୍ରତି ସର୍ବଦା 
ସଚେତନ । ତେଣୁ ଯାତ୍ରା ଶେଷ ହୋଇଛି କ୍ୟାରମ୍‌ ଡଟ୍‌ କେତୋଟି ଗଡ଼ି ଯାଉଥବା ବେଳ, 
ରୂପକଳଛର ଅଛ ସଂକେତରେ ! 

କବି ଅନନ୍ତ ପଟ୍ଟନାୟକ ୪୭ 


“ମାଆ ଲୋ ମାଆ” କବିତାରେ ଶିଶୁର ମହାଶୁନ୍ଯ ଯାତ୍ରା ବର୍ଶନା କରାଯାଇଛି । 
ଧରଣୀରାଣୀ ସୁତାଖିଏରେ ତାକୁ ବାନ୍ଧି ରଖିଛି । ସିଡ଼ି ତିଆରି ହୋଇଛି ମାଟିରୁ ମେଘ, 
ମେଘରୁ ଉଡ଼ାଜାହାଜ ଡେଇଁ ନୀଳ ଆକାଶରେ ବିଚରଣ ପାଇଁ ! ମହାଶୂନ୍ୟ ଯାତ୍ରୀର ପୋଷାକ 
ପର୍ଯ୍ୟନ୍ତ କବିତାରେ ବର୍ଶିତ ହୋଇଛି । ଆବେଗରେ ଉଚ୍ଚରୁ ଉଚ୍ଚତର ସୋପାନକୁ ଉଡ଼ି 
ଯାଉଥବା ଶିଶୁର ସମ୍ବୋଧନରୁ ତା'ର ମନୋଭାବ ସୂଚିତ ହୋଇଛି । ପାରଖରିକ ରୀତିରେ 
ମାଟିରେ ସରଗ ଗଢ଼ିବାର ବୀରପୁଅ । 

ଚଢ଼େଇରେ ନେଳି ଚଢ଼େଇ ଶିଶୁମାନଙ୍କ ପାଇଁ ଗୋଟିଏ ଅର୍ଥ ବୂଝାଉ ଥିବାବେଳେ 
ବଡ଼ଙ୍କ ପାଇଁ ଆଉ ଏକ ଅର୍ଥରେ ଲେଖା ଯାଇଥିବା ଭଳି ମନେହୁଏ । ଶିଶୁ ଚଢ଼େଇକୁ 
ସମ୍ବୋଧନ କରିପାଉଛି : 

ଟଚଢ଼େଇରେ ନେଳି ଚଢ଼େଇ । 
ଆଜି କେଉଁ ରାଇଜରୁ ଅଇଲୁ ? 
ତୋର ନାଲି ଗୁଲୁ ଗୁଲୁ ମୁହଁରେ 
କାହୁଁ କାଇଁଚି କାକୁଡ଼ି ତୋଳି କି, 
ତହିଁ କାକର ଟୋପାଏ ବୋଳି କି 
କେତେ ବୁଲୁ ବୁଲୁ ଗୀତ ଗାଇଲୁ 
କେଉଁ କୁଲୁ କୁଲୁ କଥା ପାଇଲୁ ? 

“ ମୁଁ ଯେ ରହିଥିବି ତୋ”ର ସାଥିରେ / ଯେତେ ଉଆଁସ ପୁନେଇଁ ରାତିରେ ' କବିତାର 
ଗାମ୍ଭୀର୍ଯ୍ୟ ସଂପର୍କରେ ଅବହିତ କରେ । ସୌହନ୍ଦର୍ଯ୍ୟବଭା ସହିତ ସଂପର୍କିତ ଏଇ ମାଟିର 
ବିହଙ୍ଗ ଫଳ ଖାଇବା, ଦିଗ ଦିଗ ବୁଲିବା, ବିଶ୍ଵକୁ ଏକାନ୍ଵିତ କରିବା ସୂକ୍ଷ୍ମ ଚେତନାର ପକ୍ଷ 
ସମର୍ଥନ କରେ । ଧାନ ବୁଣା କୃଷିର ଅଭାବ ମେଣ୍ଟାଇବା ପାଇଁ ମାନବିକ ପ୍ରକ୍ରିୟାକୁ ଉଦ୍ଦୀପିତ 
କରିବାର ନମୁନା । ଆମ ଭାରତର ସୁନା କାହାଣୀ, କୀରତି ବାଣୀ, ଯୁଗେ ଯୁଗେ 
ଭାରତବାସୀଙ୍କ ତ୍ୟାଗପୂତ ଜୀବନ ସଂଗ୍ରାମକୁ ଛନ୍ଦୋବଦ୍ଧ କରିଛି । ତାଙ୍କ ସଂପାଦନାରେ 
ପ୍ରକାଶିତ ଶିଶୁ ଓ କିଶୋରଙ୍କ ପାଇଁ ପାଠ୍ୟପୁସ୍ତକ ବହୁଦିନ ଯାଏଁ ଶ୍ରେଣୀରେ ପ୍ରଚଳିତ ଥୁଲା | 

କ୍ଷୁଦ୍ରଗନ୍ 


"So work the honest-bees, 
creatures that by a rule in nature teach. 
The act of order to a peopled kingdom": 


Shakespeare. 


“ଜୀବନର ଛୋଟ କଥା, ଛୋଟ ଛୋଟ ଅଭିଜ୍ଞତା” କେବେ କ୍ଷୁଦ୍ର ଗଛ ହୋଇଯାଏ; 
କହିଥିଲେ ରବୀନ୍ଦ୍ରନାଥ । କବିର ଅନୁଭବ, କଥାକାରର ଅନୁଭବ ଏକ ନ ହେଲେ ମଧ୍ୟ 
ଜଣେ ବ୍ୟକ୍ତି ଏକାଧାରରେ ସୁଗାଛିକ ହେବା, ସୁକବି ହେବାର ଦୃଷ୍ଟାନ୍ତ ବିରଳ ନୁହେଁ । 
ମନର ସ୍ଵତନ୍ତ୍ର ପ୍ରସ୍ତୁତି ଆବଶ୍ୟକ ହୁଏ ଠିକ୍‌ ଠିକ୍‌ ଶବ୍ଦରେ କାହାଣୀଟିଏ ଲେଖିବା ପାଇଁ । 
କବିତାର ପରିବେଶ ଟିକିଏ ଭିନ୍ନ ପ୍ରକାର । କଥିତ ଶୈଳୀରେ ଭାଷା ସଂଯୋଜନା କରି 
ପାତ୍ରପାତ୍ରୀଙ୍କ ଆବେଗ, ଧୀଶୀଳତା, ପରିସ୍ଥିତିର ପରିବର୍ଭନଶୀଳ ଧାରଣ ଓ ଘଟଣାର ଆବଶ୍ୟକ 
ଦିଗକୁ ସ୍ପଷ୍ଟ କରିବା ଗାଛିକର ଦାୟିତ୍ଵ । ଅନନ୍ତଙ୍କ ବାକରୀତିରେ ଗ୍ରାମୀଣ ଶବ୍ଦର ଆବେଦନ 
ପାଠକପାଠିକାଙ୍କୁ ଉତ୍ସାହିତ କରେ ସ୍ଵାଧୀନତାର ପୂର୍ବ / ପର ପିଢିର ସୁଖଦୂଃଖ ସଂପର୍କରେ 
ଅବହିତ ହେବା ପାଇଁ । ସେ କହନ୍ତ ମାଟି ପୃଥିବୀର କାହାଣୀଟିଏ । କେବେ ଇତିହାସର 
ପଟ୍ଟଭୂମିରେ ସାମାଜିକ ସମସ୍ୟା ପାଇଁ ମନରେ ସଂବେଦନା ସୃଷ୍ଟି କରନ୍ତି | ପାଠକପାଠିକାଙ୍କ, 
ବନ୍ଧୁ ଓ ପଥ ପ୍ରଦର୍ଶକ ପରି, ଚରିତ ସବୁର ମନସ୍ତତ୍ଵ ଭେଦ କରିବା ପାଇଁ ସଂକେତ ଦିଅନ୍ତି । 
ଜୀବନରେ ଜଟିଳତା ବୁଝାମଣାର ଅପେକ୍ଷା ରଖେ କହି ନୀରବ ରହନ୍ତି | ସଚ୍ଚି ରାଉତରାୟଙ୍କ 

କବି ଅନନ୍ତ ପଟ୍ଟନାୟଜ ୪୯ 


ଗଳ୍ଗୁଳ୍ଛ ସତ୍ୟର କଳାମ୍ବକ ଉପସ୍ଥାପନା ଉପରେ ପ୍ରାଧାନ୍ୟ ଦେଉଥିବା ବେଳେ, ମୂଲ୍ୟବୋଧ 
ଅନେ୍‌ଷାକୁ ଅବଗୁଣ୍ଡିତ ରଖୁଥିବା ବେଳେ ଅନନ୍ତ ପଟ୍ଟନାୟକଙ୍କ ମନହୁଆଁ ଶୈଳୀ ଘଟଣା 
ପ୍ରବାହର ସବିଶେଷ ବର୍ଣ୍ଣନା ଦେଇଥାଏ, ବକ୍ତବ୍ୟର ବାର୍ଭା ସଂପର୍କରେ ପାଠକପାଠିକାଙ୍କୁ 
ଅବହିତ କରେ ପ୍ରତ୍ୟକ୍ଷ ଭାବେ | 

' ମର୍ଡ଼ରର” କାହାଣୀଟି ମହାନଗରୀର ପ୍ୂଷ୍ଠପଟରେ ରଚିତ ଜମି ଉଠୁଥିବା ଲୋକଭିଡ଼ 
ଭିତରେ ଅପରାଧୀ ନିଖୋଜ ହେବାର ଅନୁଭବ ଧକ୍ଟା ଦେଉଛି ମନ ତଳେ । ମନୋବୃଭିର 
ପଟ୍ଟ ପରିବର୍ଭନ ଅନେକ ସମୟରେ ଦଜା ଦେଉଛି । "୦ be ୦୮ nଠ 0 be"ର ପ୍ରଶ୍ନଵାଚୀ 
ପ୍ରତି ଆମର ଦୃଷ୍ଟି ଆକର୍ଷଣ କରୁଛି ! 

ଅଳିତ୍ର ପ୍ରଶ୍ନବାଚୀରୁ କାହାଣୀ ଆରମ୍ଭ ହୋଇଛି... 

“ଓଃ, ଦିଶୁନାଇଁ ନା କ'ଣ ? ¬ ବିରକ୍ତି ଆଉ କାତରତାରେ ଜେମିତି କହି ପକାଇ 
ହଠାତ୍‌ ତରଳି ଯାଇ ଛିଡ଼ା ହୋଇଗଲା ଅଳିତ୍‌ । ଛିଡ଼ା ହୋଇଗଲା ମୁହୂର୍କ ପାଇଁ, ତା' 
ପରେ ଧାଇଁଲା, ଧାଇଁଥିଲା ଯେମିତି ଅଣନିଶ୍ବାସୀ ହୋଇ ଦେହ ମୁହଁର ନିବିଡ଼ ଜଙ୍ଗଲ 
ଭିତରେ । 

ଅଜିତ୍‌ କଲିକତାର ଜନ କଲ୍ଲୋଳିନୀ ରୂପ ରାସ୍ତାରେ ଦେଖୁଥିବା ଵେଳେ କଥାକାର 
ବ୍ୟଙ୍ଗ କରିଛନ୍ତି । ସାହାଯ୍ୟ ପାଇଁ ଲୋକଟିଏ ଚିଳ୍କାର କରୁଥିବା ନିଲିପ୍ତ ଅନୁଭବ “ ବାବୁ'ର 
ଅବକ୍ଷୟାମବକ ଆବେଦନ ସୂୃଷ୍ଷି କରିଛି ଚେତନାରେ ! ସୌଜନ୍ୟ ଆଢ଼ଜୁ ମୁଣ୍ଡ ଝୁଙ୍କେଇବା 
ଆଉ ମାମୁଲି କଥାରେ ନିଜକୁ ଛନ୍ଦିବାର ଦୋଳିରେ ଆଧୁନିକ ମଶିଷର ଅଵସ୍ଥା କର୍ମ ସାଧନର 
ଲକ୍ଷ୍ୟବିନ୍ଦୁ ଛୁଇଁ ପାରୁନାହିଁ । ଘନ ଜନାକୀର୍ଣ୍ଣ ମହାନଗରୀରେ ଅଳିତ୍‌ ନିଜର ଅସ୍ତି ତଵକୁ ଅଦୃଶ୍ୟ 
ଆଙ୍ଗୁଠି ଡୋରରେ ନାଚୁଥିବା ଖେଳନାଟି ସହିତ ସମଜ୍ଞାନ କରିଛି । ଜନସ୍ତୋତରୁ ସେ ବାରି 
ପାରିଛି ରୋବଟ୍‌ ଭଳି ଅସୁରଟିଏ ତା' ଆଡକୁ ମାଡ଼ି ଆସୁଛି। 

ମହାନଗରୀରେ ଅଜିତ୍‌ ନଟବରକୁ ଭେଟିବା ଅବସରରେ ଦେଖିଛି ପୂର୍ଣ୍ତା ପାଇବାକୁ 
ଥିବା ଦୂଇଟି ଲାର୍ଭାର ନକ୍ଟା ଆଙ୍ଗୁଥିବା ତା'ର ଭୂଲତା ତଳେ ଦୂଇଟି ଭଜ ଶକ୍ତିସଂପନ୍ନ 
ବିଦ୍ୟୁତ୍‌ ବଲ୍‌ବ ପରି ଆଖିଡୋଳା ଜଳୁଛି । ନଟବର ତା” କାନ ପାଖରେ ତୁନି ତୁନି କହିଛି, 
“ ଆସନୁ ଆଜ୍ଞା ମୁଁ ପରା ଜେଲ୍‌ର ସଙ୍ଗୀ ଆପଣଙ୍କର ' ମେଟ୍‌' ନଟବର, ଯିଏ ମର୍ଜ଼ର 
କରିଥିଲା ବୋଲି '— 

ସାବଲୀଳ ଭାଷାରେ ଗାଳ୍ିକ ଅଜିତ୍‌ ଜୀବନର ଅସହଜ ପରିସ୍ଥିତି ଉଵୁ ଵର୍ଶନା କରିଛନ୍ତି | 
ଟେକ୍ସି ଡ୍ରାଇଭର ସହିତ ପାନ ଦୋକାନ ଆଗରେ ଅପେକ୍ଷା, ଅପରିଛନ୍ନ ହୋଟେଲ 

୫୦ କବି ଅନନ୍ତ ପଟ୍ଟନାୟକ 


ପରିବେଶରେ ସ୍ଵୃତିଚାରଣ, ଆଙ୍ଗଲୋ ରଶ୍ିଆନ୍‌ ତରୁଣୀ ପ୍ରତି ଅନୁରାଗ ଆଧୁନିକ ଜୀବନର 
ଅର୍ଥହୀନ ଅନ୍ନେଷା ସଂପର୍କରେ ଧାରଣା କରିବା ପାଇଁ ସହାୟ ହୋଇଛି । ଅଜିତ୍‌୍କୁ ନଟବର 
ରାଧୁଆନନା ହୋଟେଲ୍‌ରେ ପହଞ୍ଚାଇ ଦେଇଛି । ମହାନଗରୀର ଦୁଃଖଦ ପରିସ୍ଥିତି 
ସଂପର୍କରେ କହିଛି: 

ଆସ୍ତେ ଆସନ୍ତୁ ବାବୁ । ସହର ନୁହେଁ ଏ | ଯମ କାରଖାନା ବାବୁ । ମୋ ପରି ଯିଏ 
ଦୂଇ ଚାରିଟାଙ୍କୁ ଧକ୍ଟା ମାରି ଗଡ଼ାଇ ଦେଇପାରେ ସେ ତ ଆହବି ଯାଉଚି ଏଠି ! ବାହାରେ 
ଏତେ ଆଲୁଅ ଚକ୍‌ ଚକ, ଭିତରେ ଏତେ ଅନ୍ଧାର ! ବାହାର ଏତେ ସମତୁଲ, ଭିତର ଏତେ 
ଖାଲମୟ ! ଛୋଟ ଘରଟା | ସେ ହସ ତଳେ କାନ୍ଦ ବାବୁ ।' 

ହତ୍ୟା କରିବାର ଯନ୍ତ୍ରଣାଦଗ୍ଧ ଅନୁଭୂତିକୁ କଳନା କରି ଅଜିତ୍‌ ଶିହରିତ ହେଲା | ଆପାତ 
ଦୁନିଆର ରହସ୍ୟ ସମାଧାନ କରିବାକୁ ସେ ଆଗ୍ରହୀ ଥିବା ବେଳେ ବାସ୍ତବତାର କୁଠାରାଘାତରେ 
କାହିଁକି ଲୋଟି ପଡ଼ୁଛି ? ଦୂଇଟି ବିରୋଧାମକ ଭାବନା ତାକୁ ଆକର୍ଷିତ ଓ ପରିଶେଷରେ 
ବିକର୍ଷିତ କରୁଥିବାରୁ ତା'ର ମନୋବୃରି ବଦଳିଗଲା | 

ନଟବର ସହିତ ତା'ର ଯୁକ୍ତିତର୍କ ନିଜର ବିରୁଦ୍ଧାଚରଣ ଭଳି ମନେ ହେଉଥିଲା । 
ବିଷୟବସ୍ତୁର ଅଗ୍ରଗତିରେ ଏହା ମଝିରେ ମଝିରେ ବଦଳିବା ପରି ମଧ୍ୟ ମନେ -ହେଲା ! 
ତା'ର ବ୍ୟବହାର ପ୍ରତି ସେ ସାବଧାନ ଥିଲା । କେବେ କେବେ ତାକୁ ଭୟ କରୁଥିଲା । 
ହତ୍ୟାକାରୀକୁ ସେ ଘୃଣା କରେ ନାହିଁ; ହତ୍ୟାକୁ ସେ ଘୃଣା କରେ- ଏଇ ଯୁକ୍ତିର ପକ୍ଷ 
ସମର୍ଥନ କରୁଥିଲା ଅଜିତ୍‌ ସାଧାରଣ ଅବସ୍ତାରେ ! 

ହତ୍ୟାକାରୀର ମନସ୍ତତ୍ତ୍ର ବିଶ୍ଲେଷଣ କରି ଅଜିତ୍‌ ମନେ ମନେ ସହାନୁଭୂତି ପ୍ରଦର୍ଶନ 
କରିବାକୁ ଲାଗିଲା ନଟବରକୁ : “ “କିଏ ବା ମର୍ଡ଼ର କରୁନି, ନଟଭାଇ ! କେତେ ମର୍ଡ଼ର 
କରି ତ ଡାକ୍ତର ବଡ଼ ଡାକ୍ତର ହୁଏ । କେତେ ହତ୍ୟା କରି ତ ଘାତକ ଯୋଦ୍ଧା ହୁଏ | କେତେ 
କୀଟାଣୁ କେତେ ଜୀବାଣୁ, କେତେ ଦୈତ୍ୟ, କେତେ ଦେବତାଙ୍କୁ ନିର୍ମଳ କରି ତ ମଣିଷ, 
ମଣିଷ ହୁଏ; ଜୀବନ ଧରି ରହେ | ଜୀବ ସୃଷ୍ଟିରେ କିଏ କାହାକୁ ଦେଖନ୍ତାରେ, ଅଦେଖନ୍ତାରେ 
ବା ହତ୍ୟା କରେ, ନଟଭାଇ | ଗୋଟିଏ ପ୍ରକାରର ହତ୍ୟାର ନାଆଁ ସିନା ମର୍ଡ଼ର ପୁଣି ଆଉ 
କାହା ପାଖରେ ପ୍ରାଣର ପନ୍କାଂ ଜୀବନର ଦାବୀ ତ ସେଇ । ଏଥିରୁ ରକ୍ଷା ନାଇଁ — 
ତା” ଛଡ଼ା...” 

ଆମ୍‌୍ଲେଟ୍‌ରୁ ଫାଳେ ଫର୍କରେ ନେଇ ପାଟିରେ ପାକୁଳି କଲା ଅଜିତ, ଫିସ୍‌ ଫ୍ରାଏ 
ଖାଉଥ୍‌ବା ବେଳେ ନଟବରର ମନସ୍ତତ୍ତ ବୁଝିବାକୁ ଚେଷ୍ଟା କଲା ! ନଟ କିନ୍ତୁ ଶୂନ୍ୟ ଦୃଷ୍ଟିରେ 
ଚାହିଁ ରହିଥିଲା । 

କବି ଅନନ୍ତ ପଟ୍ଟନାୟକ ୫୧ 


ହତ୍ୟା ଘଟଣା ଏର କାହାଣୀର ଏକ ମର୍ମନ୍ତୁଦ ଅଧ୍ୟାୟ ୮ କଥାକାର ଏକ ଉଚ୍ଚକିତ 
ଜହ୍ବରାତିର ବାତାବରଣ ସୃଷ୍ଟି କରିଛତି । ପବିତ୍ର ପରିବେଶରେ ଧୂପକାଠି ଜଳୁଚି । ରାଧାକୃଷ୍ଣ 
ଦୋଳି ଖେଳୁଛନ୍ତି । ଭକ୍ତମାନେ ଅଧୈର୍ଯ୍ୟ ଭାବେ ମହନ୍ତ ମହାରାଜଙ୍କ ଆଗମନିକୁ ଅପେକ୍ଷା 
କରିଛନ୍ତି । କିନ୍ତୁ ମହନ୍ତ ଆଶ୍ରମର ଗମ୍ଭୀରା ସଂଲଗ୍ନ ମଶ୍ଡପରୁ ଓହ୍ଲାଇ ନାହାନ୍ତି | ସେ ଚିଲ୍ଲେଇଛନତ୍ତି 
ନଟବର ଆଡ଼କୁ ପାଦୁକ ବିତରଣ କରିବାକୁ, ଆରତି କାଠି ଭକ୍ତମାନଙ୍କ ଆଡ଼କୁ 
ବଢ଼ାଇ ଦେବାକୁ । 

ମହନ୍ତଙ୍କ ଆଦେଶ ଶୁଣି ନଟବର ମିଜାଜ ପଞ୍ଚମକୁ ଉଠିଛି । ଗୋଟିଏ ଧାରୁଆ କଟୂରିରେ 
ସେ ତତ୍କ୍ଷଣାତ୍‌ ମହନ୍ତଙ୍କୁ ଖଣ୍ଡ ଖଣ୍ଡ କରି କାଟି ପକାଇଛି | ଅନେକ ଝିଅବୋହୂକ୍କୁ ପ୍ରଲୋଭିତ 
କରିବା ଓ ସେମାନଙ୍କୁ ବଳାକୁାର କରିବାର ଆଖ୍ୟାନ ତା' ମନରେ ଯେଉଁ ଝଡ଼ ପ୍ରବାହିତ 
କରିଥିଲା ମୁହୂରଁମାତ୍ରକେ ତା'ର ଅବସାନ ଘଟିଛି । 

ବଳିଆର ଅଭିଯୋଗ କ୍ରମେ ନଟବର ହତ୍ୟାକାରୀ ରୂପେ ଗିରଫ ହୋଇଛି । ସେ ମହନ୍ତଙ୍କ 
ଅନ୍ୟାୟ ଅନାଚାର ବିରୁଦ୍ଧରେ ପ୍ରତିହିଂସା କରିଥବା ଯୋଗୁ କାରାରୁଦ୍ଧ ହୋଇଛି । ନଟବର 
ସଶ୍ରମ କାରାଦଣ୍ଡ ଭୋଗୁଥିବା ବେଳେ ସେଇ ଜେଲ୍‌ରେ ଅଜିତ୍‌ ସହିତ ଚିହ୍ନା ହୋଇଥିବାର 
କଥାକାର ସୂଚନା ଦେଇଛନ୍ତି | 

ମହାନଗରୀରେ ଦୁଇ ଜଣ କାରାମୁକ୍ତ ମଣିଷଙ୍କର ପରବର୍ରୀ ଅଧ୍ୟାୟ ବେଶ୍‌ ଲକ୍ଷଣୀୟ | 
ଅଜିତ୍‌ ମନରେ ପ୍ରେମିକା ପାଇଁ ଅବଶୋଷ ରହଛି | ' ଆମାକେ ଦୁ ଦଶ୍ଡ ଶାରି ଦିୟେଛିଲେ 
ନାଟୋରେର ବନଲତା ସେନ୍‌ ' ପରି ତା'ର ହୃଦୟଭରା ଶାନ୍ତିର ସ୍ଵୃତିରେ ସେ ଆନ୍ଦୋଳିତ | 
ତଥାପି ସେ ଆବେଗ ଚାପି ରଖୁଛି । ଜୀବନର ବାସ୍ତବତା ପ୍ରତି କଟାକ୍ଷପାତ କରି ଆବଶ୍ୟକ 
ପନ୍ଛା ଅନୁସରଣ କରୁଛି ପଦେ ପଦେ । ଅଳିତ୍‌ କ୍ଷଣକ ପାଇଁ ନଟବରକୁ ସନ୍ଦେହ ଚକ୍ଷୁରେ 
ଦେଖିଛି । ନିଜ ଭିତରେ ସେପରି ଧାରଣାକୁ ସେ ଜୟ କରିଛି । ନଟ ବିଚରା ରାଧୁଆନନା 
ହୋଟେଲରେ ଆଶ୍ରୟ ନେଇଛି | ମହାନଗରୀର ଉତ୍ତାଳ ଜୀବନ ପ୍ରବାହରେ ଅଜିତ୍‌ ଶଙ୍କିତ 
ହୋଇପଡ଼ିଚି । ଅଜିତ୍ର ଟ୍ୟାକ୍ସି ରାତିର ବିଳନ୍ବିତ ପ୍ରହରରେ ଲେକ୍‌ ପାଖରେ ଯାଉଥିବା 
ବେଳେ ହୋଟେଲରେ ପରିଚାରିକା ପୁଅମା ତାଙ୍କ ଆଖିରେ ପଡ଼ିଚି । ନଟ ଚାହୁଁଛି ତାକୁ 
ଆପଣାର କରିବ |... 

ଅଳିତ୍ର ପ୍ରେମିକା ରୁକ ଯେମିତି ସ୍ମିତାର ରୂପ ଗ୍ରହଣ କରିଛି । ଆଉରି ଅନେକ ତରୁଣୀ 
ମିଶି ଯାଉଛନ୍ତି ତା” ସହିତ । ସ୍ମିତାକୁ ଚୁମା ଦେବାରୁ ଉତ୍ତର ମିଳିଚି : “ “ ମର୍ଡ଼ର୍‌ ! ମର୍ଡ଼ର୍‌ 
କିଏ କରିବ ମର୍ଡ଼ରର୍‌କୁ ?'” କଥାକାରଙ୍କ ଭାଷାରେ, “ “କହି ନ କହି, ଅଳିତ୍‌ ଚୂମାରେ 

୫୨ କବି ଅନତ ପଟ୍ଟନାୟକ 


a en ~~ ~~ 


ରୁକର ସ୍ଵୃତିକୁୁ, ଆଃ କେତେ ପ୍ରିମ୍‌ରୋଜକୁ...” ” 

ଟ୍ୟାକ୍ସି ଡ୍ରାଇଭର ପ୍ରେମର ହତ୍ୟା ସଂପର୍କରେ ସଚେତନ | ସେ ସତର୍କ ଥୁବା ବେଳେ 
ନଟର ଅଟ୍ଟହାସ୍ୟ ଆଧୁନିଙ ଜୀବନରେ ମୂଲ୍ୟବୋଧ ସଂକଟ ସୂଚିତ କରୁଛି ¦ ମଣିଷ ନିର୍ଦିଷ୍ଟ 
କାଳଗଶ୍ିରେ ବଞ୍ଚିବାକୁ ପ୍ରସ୍ତୁତ ହୋଇଛି । ସମ୍ଭାବନା ଅନୁସନ୍ଧାନ କରିବାର ସୁଯୋଗ ଖୋଜୁଚି 
ଦୁଷ୍ପତି ଦୂର କରିବା ପାଇଁ । 

ଅନନ୍ତ ପଟ୍ଟନାୟକଙ୍କ ‘ ଫେରିଆ” ଗଛରେ ନାୟକ ନୀଳାଦ୍ରି ମୂକ କଣ୍ଠରେ ଭାଷା ଦେଇଛି । 
କମ୍ପାନୀର ପ୍ରଚାର ସହକାରୀ ରୂପେ ସେ ଗ୍ରାମବାସୀମାନଙ୍କୁ ବହୁ ସଂଖ୍ୟାରେ ଆକର୍ଷଣ କରିଛି | 
ଗ୍ରାମୋଫୋନ୍‌ ସଙ୍ଗୀତର ମନମତାଣିଆ ଲହରରେ ଏକାଠି ହୋଇଥବା ଲୋକେ ସାବୁନ୍‌ର 
ପ୍ରଚାର ଶୁଣିଛନ୍ତି । ନୀଳାଦ୍ରିର ସହକାରୀ ବେଣୁ ଯେତେବେଳେ ସାବୁନ ବିକ୍ରୟର ଦାୟିତ୍ଵ 
ନେଇଛି ନୀଳାଦ୍ରି ଚିଲିକାକୂଳିଆ ଅଞ୍ଚଳରୁ ଡାକରା ପାଇ ଗୋଟିଏ ବୁଢ଼ୀର ଗମ୍ଭୀରା ଘରେ 
ପାଦ ଦେଇଛି ! ˆ ଚିହ୍ନି ପାରୁନ ? ଚିହ୍ନି ପାରୁନ ବାପ ! ସେଦିନ ବାଲୁକେଶ୍ଵର ଦେଉଳକୁ 
ଯାଉଥାଏ ମୁଁ ବେଲପତ୍ର ନେଇ | ବୈଶାଖ ମାସ ଖରା | ତମର ଗୋରା ଦେହଟା ଝାଉଁଳି 
ପଡ଼ିଥାଏ | ଦେହରେ ଖଣ୍ଡେ ଖଦଡ଼ ଖଦୀ ଆଉ ଚାଦର | ନାଲିଆ ଖଦଡ଼ର ଝୁଲା ମୁଣିଟାଏ | 
କିଏ କେତେବେଳେ ମାଡ଼ ମାରିଥିଲା, ଗାଲରେ ଥୁଲା ପାଞ୍ଚ ଆଙ୍ଗୁଳିର ଟିହୃ; ' ପାଣି ମାଗିଲ ! 
ଚମକି ପଡ଼ିଥଲି ମୁଁ, ଖସି ପଡ଼ିଥିଲା ବାଲୁକେଶ୍ଵରଙ୍କ ବେଲପତ୍ରଟିକ ! ପରେ...” ' 

କାଇଁଶ ପେଡ଼ିରେ ଥିବା କୋଉ କାଳର ପୁରୁଣା କାଗଜ ଟିକକ ନୀଳାଦ୍ରି ହାତକୁ 
ନେଇ ପଢ଼ିଲା : 

. “ଲୁଣ ନୂହେଁ ଏ ଯେ ରକ୍ତର ଛିଟା 
ବଜ୍‌ସି ରାଜଗୁରୁ ମାଉଁସ ଚିକିଟା । 

ଜମିଦାର ଧର୍ମାନନ୍ଦ ମହାନ୍ତି ' ମେଞଚଡ଼ ଟୋକା ଗାନ୍ଧୀର ଚେଲା ପାଲଟି ଆସିଚି ' କହି 
ନିଆଁ ପାଣି ବନ୍ଦ କଲେ । ନୀଳାଦ୍ରିକୁ ବିଧବାଟି ବଞ୍ଚାଇଥୁଲା : “ ' ପ୍ରଥମେ ମାଡ଼ ଖାଇ ଘୁମାଇ 
ପଡ଼ିଥଲି; ଯିଏ ମୋତେ ପାଣି ଟୋପାଏ ଦେଇଥିଲା ସେଇ ଏ, ସେଇ... ଏ ବିଧବା 
ଯୁବତୀ ।” ' × × 

' ' ବୃଢ଼ୀର ହାତ ମୋ ସାହେବୀ ପୋଷାକ — ବକିଙ୍ଗ ହାମ୍‌ ମିଲ୍ସ୍‌ ସାନଫ୍ରାଇଜଡ୍‌ କନା 
ତିଆରି ଟ୍ରାଉଜରକୁ ଛୁଇଁଲା | ଛୁରଇଁଲାନି, ଛାଡ଼ିଦେଲା — “ତୁ କ”ଣ ଭୁଲିଗଲୁ କିରେ ? 
ଏବେ କ'ଣ ଗାନ୍ଧୀ ରାଜ୍ୟ ହୋଇନି ? ଗାନ୍ଧୀ !' ' 

କବି ଅନନ୍ତ ପଟ୍ଟନାୟକ ୫୩ 


ନୀଳାଦ୍ରି ଟିକିଏ ପରେ ତା'ର କର୍ରବ୍ୟ କ୍ଷେତ୍ରକୁ ଫେରିଛି । ଇଂରେଜ ରାଜତ୍ଵ ସମୟରେ 
ସଂଗ୍ରାମ ପାଇଁ ଘାଟି ଥାପିବାକୁ ଆଗଭର ହୋଇଯିବା ଯୁବକ ସାବୁନକୁ ଜନପ୍ରିୟ କରିପାରିଛି । 
ରବୀନ୍ଦ୍ରନାଥ ଠାକୁରଙ୍କ ‘ଘରେ ବାଇରେ ର କଥାବସ୍ତୁ କିଞ୍ଚିତ ପ୍ରତିଧ୍ବନିତ କରେ । ବ୍ୟକ୍ତିତ୍ଵକୁ 
ସ୍ଵୀକାର କରିବା ଯଦି ଗଳ ରଚନାର ମାପକାଠି ହୁଏ, ଏହା ତା'ର ସାର୍ଥକ ଦୃଷ୍ଟାନ୍ତ । 

“ଚଢ଼ା ଉତ୍ତରା' ଅନନ୍ତ ପଟ୍ଟନାୟକଙ୍କର ଏକ ସୁପରିଚିତ ଗଛ । ତାଙ୍କର ଏକ କାହାଣୀ 
ସଂକଳନର ଶୀର୍ଷକ ମଧ୍ଯ | ଏକ ଗ୍ରାମାଞ୍ଚଳ ସାମରିକ ବ୍ୟାରେକ୍‌ରେ ନାରାୟଣର ଅଭିଜ୍ଞତା 
ଏଇ ଗଛର ଉପଜୀବ୍ୟ ¬ 

“ * ତୁନି ହୋଇ ପଡ଼ି ରହିଥାଏ ମିଲିଟାରୀ ବ୍ୟାରାକ୍ସ୍ଟା | ଜୁଳାଉଥାଏ ଯେମିତି ଝୋଲାମରା 
ଉଦୂଉଦିଆ ଦି” ପହରିଆ ତାତିରେ | 

' ' ପହିଲି ଚରତାଳିଟା “ ନୟନକୁ' ଲାଗୁଥାଏ ଚଗଲିଙ୍କ ପରି, ଯେମିତି ମନ ଉଡ଼େଇ 
ବହି ଯାଉଛି ହୁଉ ହୁଉ ହୋଇ, ନାଚି ନାଚି ଯାଉଛି ଆଖି ଆଗରେ ଝରାଇ ଦେଇ ସଡ଼କ 
ଆରପଟେ ବରଗଛର ପାଚିଲା ପତ୍ରଗୁଡ଼ାକୁଃ ଗୁଲ୍‌ମୋହରର ଗଛରେ ଝୁଲି ଝୁଲି ଦୋହଲୁଛି 
ସେଇ ଚଗଲି ଗଭାଗୁଡ଼ିକ, ଯେମିତି ହଳଦୀ ଗୁରୁଗୁରୁ ଫୁଲର ପେନ୍ମାକୁ ପେନ୍ସା ହସରେ, 
କେଉଁ ଆଶାର ମଉଛାରେ ମସ୍‌ଗୁଲ୍‌ ହୋଇ । ' 

*  ବ୍ୟାରାକ୍ସ୍‌ ଭିତର ଡରମିଟରୀରେ ଖଟିଆଟା ଉପରେ ଗଡୁ ଗଡୁ ଛାଇଛାଇଆ ନିଦରେ 
ଅନାଇଦେଲା ନୟନ । ଗାଆଁର କେତେ ଉଦଶ୍ଡୀଙ୍କ ଗୋଡ଼ତଳେ ଗଳି ଗଳି ଯେମିତି ଧାଇଁ 
ଆସୁଛି ଝିଅଟାଏ । “ସୁନି ନୁହେଁ ତ !' ' କଥାକାର ଇମ୍ପେସନିସ୍ଟିକ୍‌ ଶୈଳୀରେ ସମୀପବର୍ରୀ 
ଜଙ୍ଗଲରେ ସୁନିର ଉପସ୍ପିତି ଜଣାଇଛନ୍ତି । ଚୌବେ, ମଦନ, ଫକୀର ମିଆଁ ସେ ଭଲ 
ପାଇବାର ଏକ ଲିରିକ୍‌ ଗାଉଥିବା ବେଳେ ମଝିରେ ମଝିରେ କଥା ହେଉଛନ୍ତି । ପରିବାର 
ପ୍ରତିପୋଷଣ ପାଇଁ ସେ ସମ୍ମୁଖନ ହେଉଥୁବା ଅଭାବ ଅସୁବିଧାଗୁଡ଼ିକ ଭାବି ବସିବାରୁ ସୁନିର 
ଆଖି ଯୋଡ଼ାକ ଭାସି ଉଠିଛି, ବୋଉ ପାଇଁ ଖଦୀ କିଣିଦେବାକୁ ସ୍ତ୍ରୀର ଅନୁରୋଧ ନୟନକୁ 
ଅଥୟ କରିଛି | ଆବେଗ ମାତ୍ରାଧ୍ବକ ହେବାରୁ ହାତମୁଠା ହୁଗୁଳା ହୋଇଛି | ବନ୍ଧୁକ ମାଟିରେ 
ପଡ଼ି ଯାଇଛି । ବ୍ୟାରାକ୍‌ରୁ ଆଠ ମାଇଲ୍‌ ଦୂରରେ ଥିବା ଗାଆଁ ଘରକୁ ଯାଇ ସୁନିକୁ ଦେଖି 
ଆସିବା ପାଇଁ ନୟନ ସମୟ ସ୍ପିର କରିଛି । ସହସା ଗାନ୍ଧୀବାଦୀ ସତ୍ୟାଗ୍ରହୀଙ୍କ ଉପରେ ଗୁଳି 
ଚାଳନା କରିବାକୁ ପଡ଼ିଛି । ସ୍୍ଚେଣ୍ଟ ପ୍ରଚଶ୍ଡ ମଦ୍ୟପାନ କରିଥିବାରୁ ଲୋକମାନଙ୍କୁ ତାଙ୍କ 
ପାଦ ତଳେ ଶରଣ ନେବାକୁ ନିର୍ଦ୍ଦେଶ ଦିଆଯାଇଛି । ଏଇ ଅବସରରେ ବଳାକ୍ରାର ଓ 

୫୪ କବି ଅନନ୍ତ ପଟ୍ଟନାୟକ 


ଲୁଟ୍ଡରାଜ ଆରମ୍ଭ ହୋଇଛି । ନିଜ ଲୋକମାନଙ୍କ ପାଇଁ ମଦନ ମନର ଅଥୟ ଭାବ 
ଲେଖକ ହୃଦୟସ୍ପର୍ଶୀ ଭାଷାରେ ବର୍ଣ୍ଣନା କରିଛନ୍ତି । 

* ନୟନ ଚାହିଁଥିଲା, ବତୀଖୁଣ୍ଟ ପରି | ବ୍ୟାରାକ୍‌ସର ବିଦ୍ୟୁତ୍‌ ଚମକରେ ନିଶ୍ଚଳ ହୋଇ 
ଯାଇଥଲା ଯେମିତି ! ଏରୁଶ୍ରି ଡେଇଁ ପାଦେ ଆଗେଇଥିବ କି ନାହିଁ, ମଦନ ଡାକିଲା ¬ 
* ଶୁଣ୍‌ ! ନେଇ ଯା !' ' ଖାଲି ଖାଲି ଯାଆରି ନା କାହା ଘରକୁ, ଖାଲି ହାତରେ ଦେଖନ୍ତି ନା 
ଛୁଆ ପିଲାଙ୍କୁ ? ' ” କରାଟରୁ ଟଙ୍କାଟିଏ କାଢ଼ି ବଢ଼େଇ ଦେଲା ~ ନେ, ଝିଅଟିକୁ ଦେବୁ । 
ଆଉ, ଠିକ୍‌ କରି ଆସିବୁ ଯିବାକୁ ହେବ କେତେବେଳେ ¬ ଯିବି, ଯିବି ମୁଁ ଏଥର । 

“ତୁ । ତୁ ଯିବୁ ନୟନ, ତୁ ? '' ହୋ ହୋ ହୋଇ ହସି ଉଠିଲା ମଦନ | ବିଶ୍ଵାସ କରି 
ପାରିଲା ନାହିଁ ଆଦୌ । ¬ “ନା, ନା, ତତେ ନେଇ ପାରିବି ନାହିଁ ସେ ବାଟକୁ ! ତୁ ତ 
ଆଉ ମୋ ପରି ମାଇପି ରଙ୍କୁଣା, ଆଇଁଷିଆ ନୋହୁଁ, କଂସେଇ ନୋହୁଁ ?”” ଟଙ୍କାଟିକୁ 
ନେଡ଼ିରେ ନଚାଇ ନଚାଇ ଫିଙ୍ଗଦେଲା ଖଟିଆ ଉପରକୁ ¬ ‘ ନା, ଥାଉ, ଏ ଆଉ କୋଉ 
ମୌକା ପାଇଁ । ଯିବୁ ଯଦି ! ଯିବୁ ନାହିଁ କାହିକି ? ଶାସନ କାମରେ ଅଛେ ଆମେ, ଏଥରେ 
ସବୁ ତାଲିମ୍‌ ହେବା ତ ଦରକାର | ଆ ବନ୍ଧୁକଟା ଧର ! ବିନା ପଇସାରେ ତ କାମ ଫତେ 
ହେବ ଏଠି ।” 

ସେମାନେ ଦଳିମକରି ଦେଇଥିବା ଅନେକ ଗାଆଁ ଭିତରୁ ଗୋଟିଏ ଥିଲା ସୁଚ୍ଚନପୁର । 
ତଥାପି ନୟନ ଜାଣିବାକୁ ଚାହିଁଲା ସେଇ ଗାଆଁର ନାମ । ଜାଣିବାକୁ ଚାହିଁଲା a 
ଝିଅଟିର ନାମ “ସୁନି' ବୋଲି ¦ ସେ ଯେମିତି ଡେଇଁ ଡେଇଁ ପଚାରୁଥିଲା ¬ ତା” ପାଇଁ 
ବନ୍ଧକ ଖେଳଣା କିଣା ହୋଇଚି କି ନାଇଁ ? 

ଢୋ ଢା' ଗୁଳି ଫାଏର ହେଲା | ମଧ୍ଯରାତିର ନିଝୁମ୍‌ ପହର ଲୋହିତ ହେଲା | ବାରନ୍ଦାରେ 
ବିଶ୍ରାମ କରୁଥିବା ମଦନର ଅନୁଭବ ହେଲା ସେ ମିଶି ଯାଇଛି ସୁଜନପୁର ରାସ୍ତାରେ- ସେ 
ନିଜେ ମାର୍ଗଟିଏ ହୋଇଯାଇଛି ¬ ରାସ୍ତାକୁ ରାସ୍ତାରେ ଯୋଖି ଦେଇଛି । ତା' ଉପରେ 
ପେନ୍ମାଏ ଗୁଲ୍‌ମୋହର ଫୃଲ ଝରିପଡ଼ୁଚି | ଫୁଲଗୁଡ଼ିକ ନାଲି ପଡ଼ିଯାଉଛି ଆଖି ପିଛୁଳକେ | 
ସେ ଡିଆଁ ମାରି ସେଠାରୁ ପଳାଇଯାଉଛି | “ 'ଏ କ'ଣ କଲୁରେ ଚଣ୍ଡାଳ !' ' ନୟନ ନିଜକୁ 
ବିଦୂପ କଲା | କଥାକାରଙ୍କ ବର୍ଣ୍ଣନାରେ ଲୁହ ସମ୍ବରଣ କରିହୁଏ ନାହିଁ ! 

““ ଛାତିରେ ଜାକି ଧରି ରକ୍ତ ସରସର ଝିଅଟିକୁ ତାରବାଡ଼ କତିରୁ ଧଇଁସଇଁ ହୋଇ 
ବିକଳରେ ଆଗେଇ ଆସୁଚି ମଦନ - ଆଗେଇ ଆସୁଚି ସୁନିକୁ ନେଇ; ହଁ, ହଁ, ସୂନିକୂ 
ନେଇ ତା'ର !' 

କବି ଅନନ୍ତ ପଟ୍ଟନାୟକ ୫୫ 


“ଏ ଏ ସୁନି ! ସୁନି ¬ କେମିତି ଲାଗିଲା ବନ୍ଧୁକଟି ? ଆ ଆ ¬ ମା ! ମନକୁ ପାଇଲା 
ତ, ଖାସା ଫୁଟିଲା ! ନାଇଁ ? ଦେ, ଦେ, ତାକୁ ଦେ, ମୋ ଝିଅକୁ ଦେ ମୋତେ ମଦନ ! 
ସର୍ନେଣ୍ଟଟା ଦଳିଦେବ କାଳେ ! ରାକ୍ଷସଗୁଡ଼ାକ ତମେ ଚଢ଼ିଯିବ କାଳେ ତା' ଉପରେ - ଦେ 
ଦେ ।' ' “ଖସ୍‌ ଖସ୍‌ ହୋଇ ଘୁଙ୍ଗାଳି ହେଲା ଶୁଖିଲା ସ୍ଵେହର ପତ୍ର କେଇଟା ପବନରେ 
ଅନେକ ବେଳଯାଏ- ।' ' 

ନୟନ ଦାସ ହାବିଲ୍ଦାର୍‌ ରୂପେ ପ୍ରମୋଶନ ପାଇ ବ୍ୟାରାକ୍‌ ଛାଡ଼ି ଚାଲିଯିବାର ରଢ୍ତାକ୍ତ 
ସକାଳ ନିଥର ଗ୍ରାମ୍ୟ ପରିବେଶରେ ବିଭୀଷିକାର ରକ୍ତଛିଟା ଲେଖିଦିଏ ଆକାଶରେ । 

“ସଂଗ୍ରାମ” କାହାଣୀରେ ଗାଳିକ ଅନନ୍ତ ବିଜ୍ନ ପଲ୍ଲୀ ଜୀବନର ଚିତ୍ର ଦେବାକୁ ଯାଇ 
କଜୁସଂସ୍ାର ପରିହାର କରିବା ହିଁ କର୍ମସାଧନର ଧୀମାନ ମାର୍ଗ ବୋଲି କହିଛନ୍ତି । 

*ଫଲ୍‌୍ଗୁ ଧାରା” ଗଛ ସଂକଳନଟି କଳେବରରେ କ୍ଷୁଦ୍ର ହେଲେ ମଧ୍ଯ କାହାଣୀଗୁଡ଼ିକ, 
ଗୁରଚରଣଙ୍କ ଭାଷାରେ, ଅତୀତ ଗର୍ଭରୁ ସଂଧାନ ମିଳିଥିବା “ ଗୁପ୍ରଧନ' ପରି ଆଦରଣୀୟ, 
ଅତୀବ ମୁଲ୍ୟବାନ । 

୧୯୩୬ ସାଲରେ “ ଫଲ୍ଗୁଧାରା' କାହାଣୀଟି ନବଯୁଗ ସାହିତ୍ୟ ସଂସଦର ମୁଖପତ୍ର 
' ଆଧୁନିକ 'ରେ ପ୍ରକାଶ ପାଇଥିଲା | ଏଇ କାହାଣୀରେ ଏକ ପାରିବାରିକ ସମସ୍ୟାର ବର୍ଣ୍ଣନା 
ଦିଆଯାଇଛି । ଲେଖକଙ୍କର ବନ୍ଧୁ ଅଜୟ ବୋଲି ସମ୍ବୋଧନ କରି ତାଙ୍କ ସହିତ ସଂଳାପ 
ଆରମ୍ଭ କରିଛି | ତା'ର ମାଆ ବୋହୂଟିଏ ଖୋଜିବା ପାଇଁ ତାକୁ ବାଧ କରିବାରୁ ଏହା ତା' 
ପାଇଁ ବିରାଟ ସମସ୍ୟା ହୋଇଛି । ତା'ର ସ୍ଵାଧୀନତା କ୍ଷୂର୍ଧ ହେବ ଵ୍ତାଣି ସେ ନିରୁତ୍ତର ରହୁଛି | 
ଦ୍ଵିତୀୟତଃ ନାବାଳକ ଝିଅଟିଏ ମାଦୃତ୍ଵ ପାଇଁ ଲାଳାୟିତ ହେବା ସ୍କହଣୀୟ ମନେ ହେଉ 
ନାହିଁ । ମନରେ ଉଦ୍‌ବେଗର ଝଡ଼ ଉଠୁଛି । ସେ ଭାବୁଚି, କାନ୍ଧରେ ଯୁଆଳଜି ପଡ଼ିଲେ 
ଦୁନିଆର ଗୋଲାମ ବନିଯିବ । ସବୁବେଳେ ଘର ସଂସାରର ଚିନ୍ତା ମନକୁ ଘାରିବ । ସିଗାରେଟ୍‌ 
ଫୁ୍ଗିବାରୁ ତା” ମୁହଁ ନାଲି ପଡ଼ିଯାଇଟି, ଆଖି ରଢ୍ତାଭ ଦିଶିଚି | 

ଅଜୟ ଆଉରି ଶୁଣିଚି ବାବାଙ୍କ ମତାମତର ବିବରଣୀ । ବୋଉର ଅଭିଯୋଗ ତାଙ୍କ 
କାନକୁ ଆସିଲେ ମଧ୍ଯ ସେ ଚୂପ୍‌ ରହିଛନ୍ତି । କେବେ କ୍ରୋଧାନ୍ଵିତ ହୋଇଛନ୍ତି । ଅଳୟର 
ବନ୍ଧୁ ଜୀବନ ସାଥୀ ଖୋଜିବାରେ ପିତାମାତାଙ୍କର ଏପରି ହସ୍ତକ୍ଷେପକୁ ପ୍ରଶ୍ନ କରିଛି । ବାବା 
ଯେତେବେଳେ ତାକୁ ଅର୍ଥ ଅପବ୍ୟୟ କରୁଥିବା ଅଭିଯୋଗରେ ତାଛଲ୍ୟ କରିଛନ୍ତି ଅଳଳୟର 
ବନ୍ଧୁ ପ୍ରଶ୍ନ କରିଛି ¬ ମୋତେ ସ୍ବେହ ପ୍ରଦର୍ଶନ କରୁଥିବାରୁ ଅର୍ଥ ବିନିମୟରେ ତୁମେ ଯଥେଷ୍ଟ 
ଆୟ କରି ନାହଁ କି ? 

୫୬ କବି ଅନତ ପଟ୍ଟନାୟକ 


ସହସା ସେ ବାବାଙ୍କ ସହିତ ସଂପର୍କ ଛିନ୍ନ କରି ତାକୁ ପ୍ରତ୍ୟକ୍ଷ ବା ପରୋକ୍ଷ ଭାବେ ଭଲ 
ନ ପାଇବାକୁ କହିଛି । ପରିବାର ଜୀବନର ପ୍ରେମଧାରା ଅନ୍ତଃସଲିଳା ଫଲ୍‌ଗୁ ପରି ଯେ 
ଝରୁଥାଏ ଏଇ ଯୁକ୍ତି ବାଢ଼ିଛନି କଥାକାର | ତେଣୁ ' ସୁଟେବ୍ଲ ବଏ”ର କନ୍ୟା ନିର୍ବାଚନ 
ଅନନୁରୂପ, ଜୀବନର ପ୍ୃଷ୍ଠପଟ ସମ୍ବନ୍ଧରେ ଅନ୍ତରଙ୍ଗ ମନ୍ତବ୍ୟ ଦେବା ପାଇଁ ଏହା ଏତେ 
ମନସ୍ତାର୍ତିକ ଚେଷ୍ଟା । 

କାହାଣୀର ଦ୍ଵିତୀୟ ପର୍ଯ୍ୟାୟରେ ଲେଖକ ବନ୍ଧୁ ତାଙ୍କ ନିଜ ଇଚ୍ଛାରେ ସଂସାର ଗଢ଼ିବାର 
ପ୍ରୟାସ ସଂପର୍କରେ ଆଭାସ ଦେଇଛନ୍ତି । ପରମ୍ପରାଠାରୁ ଆପଣାର ରୁଟି ଲାଭଦାୟକ ହୁଏ 
କି ନାଇଁ ସେ ସନ୍ଦେହରେ ପଡ଼ିଛନ୍ତି, ‘କିନୁ'ରେ | ଫଲ୍ଗୁରେ ସବୁ ଭ୍ରମ ଥାଏ, ସବୁ 
ବାଲିରେ ପୋତି ହୋଇଥାଏ କହିବା ପିତାମାତାଙ୍କ ହୃଦୟର ଶେଷ କଥା ନୁହେଁ । ସେ 
ତରୁଣ ମନର ଅମାନିଆ ପ୍ରବୃରି କେଉଁ ବୁଝାମଣା ଅପେକ୍ଷାରେ ତାହା ସ୍ପଷ୍ଟ କରି ନାହାନ୍ତି 
କଳାମ୍ବକ ଦୃଷ୍ଟିରୁ । 

' ଜହୁରାତି ' ଏକ ଭିନ୍‌ ସ୍ଵାଦର ଗଳ୍ପ | ଗ୍ରାମୀଣ ପରିବେଶରେ ଉମା ଓ ରମା କ୍ଷୀର ନୀର 
ପରି ମିଶିଛନ୍ତି । ଜ୍ୟୋସ୍ମାର ସେଇ ଶୁଭ୍ର ଛାପ ହୃଦୟରୁ ସହଜରେ ଲିଭି ପାରେନା | ଉମାର 
ସ୍ବାମୀ ରଘୁପତି ଜଣେ ପୁଲିସ ଇନସ୍‌ପେକ୍ଟର | ରମାର ସ୍ଵାମୀ ଅରବିନ୍ଦ ଜଣେ ପଦାଧ୍‌ଶ୍ଠିତ 
ଦେଶସେବୀ । ରଘୁପତିର ଭୂମିକା ଶୋକାଭିମୁଖୀ ହୋଇ ନ ଥିବାରୁ ସେ ପରିବାର ଚଳାଇବାର 
ଦୁଃଖକଷ୍ଟ ସମାଧାନ କରି ପାରି ନାହାନ୍ତି । ସେ ସୀମାବଦ୍ଧ ମନେ କରିଛନ୍ତି ନିଜକୁ । ତାଙ୍କ 
ଇଲାକାର ଅଭାବ ଅସୁବିଧା ରାଜନୀତିଜ୍ଞ ଅରବିନ୍ଦଙ୍କ ଯାଏଁ ପହଞ୍ଚି ପାରୁନାହିଁ । ଗାଆଁ 
ଟାଉଟରମାନେ କଦର୍ଥ କରୁଛନ୍ତି | କାହାଣୀ ଶେଷରେ ଉମା, ରମା ବିପରୀତ ଦିଗକୁ ଅନାଇ 
ରହିଛଚ୍ତି । ଜହ୍ନରାତିର ଛାତିରେ ଯାଉଥିବା ଟ୍ରେନ୍‌ ଜହ୍କୁ ତିଳେ ବି ଦେଖିପାରିଛନି | 

' ଛାଯାହୀନ କାୟା” ଗଛରେ ଗାଳିକ ଅନନ୍ତ ଗଛ କଥନର ସହା ଜୀବନର ରୁକ୍ଷ ବାସ୍ତବତାକୁ 
ଅତିକ୍ରମ କରିବାର ଏକ ପନ୍ଛା ରୂପେ ନିର୍ଣ୍ଣୟ କରିଛନ୍ତି । ମଣିଷର ଅଭିଳାଷ କେମିତି ବାଙ୍କି 
ବାଙ୍କି ଯାଏ, ତା'ର ସିବି ପୁନରାୟ କେଉଁ ସୃହା ଜାଗ୍ରତ କରେ... ଏ ସବୁର ଆଧଭୌତିକ 
ଅନୁଶୀଳନ କରି ସେ ମତ ଦେଇଛନ୍ତି, ସତରେ ସତୀର୍ଥ ମଣିଷ ପ୍ରତି ସମ୍ବେଦନା ଫଲ୍‌ଗୁଧାରାରୁ 
ହିଁ ଝରିଆସେ | କେହି ଇହା କରି ଅପୂର୍ଣରେ ପୂର୍ଶତା ଆରୋପ କରିପାରେ ନାହିଁ । ଅସ୍ମିର 
ମନା ହୋଇ ସୃଷ୍ଟି ସୂତୁକୁ ବ୍ୟାହତ କରି ପାରେ ନାହିଁ । ତେଣୁ ମଣିଷର “ବିଶ୍ବଜନୀନ 
ସଭା” କୁ ସୂକ୍ଷ୍ମରେ ' ବୈୟକ୍ତିକ ବିଭାବ” ସହିତ ସଂପର୍କିତ କରିଛତ୍ତି । କଳା ବ୍ୟକ୍ତ ହେବ 
ପୂରଣ କରିବାକୁ ପୃଥିବୀର ଆବଶ୍ୟକତା । 

' ପୁାଟଫର୍ମ' କାହାଣୀରେ ଗୋଟିଏ ରେଳଷ୍ଟେସନ ପୂଷ୍ଠପଟରେ ରହିଛି | ଝଲକୁ ଥବା 
ଜହ୍ନ ଦିଗ୍‌ବଳୟରେ ପେଣ୍ୁୁଟିଏ ପରି ଭାରସାମ୍ୟ ରକ୍ଷା କରିଛି । ଶୀତୁଆ ରାତି । କେଶେ 
ଯାଉ ନ ଥୁବା ଜଣେ ଯାତ୍ରୀ ପରି ଲେଖକ ପଦଚାରଣା କରି କାହାଣୀ ଯୋଡୁଛନ୍ତି ¦ ବୂକିଙ୍ଗ 
କାଉଣ୍ଟରରୁ ନିଧ୍ୂର ହୋଟେଲ, ହୋଟେଲରୁ ପ୍ଲାଟଫର୍ମ | ଫ୍ଲାଟଫର୍ମରୁ କୋଇଲା ଗୋଟାଳିଙ୍କ 
ଆଡଡ଼ା । ବଡ଼ ପ୍ରତୀକାମବକ ହୋଇଯାଏ ସ୍ଥାନ, କାଳ, ପାତୁ ମଝିରେ ମଝିରେ | ଲେଖକ 
ଯେମିତି ପଚାରନ୍ତି, ମୁଁ କିଏ, ଷ୍ଟେସନ ମାଷ୍ଟର କିଏ, ନିଧ୍ଵ ଆଉ କୋଇଲା ଗୋଟାଳି ସବୁ 
କେଉଁ ପରିଚୟ ରଦ୍ଦ କରଚ୍ତି ପୃଥବୀର ? ଯାତ୍ରୀମାନେ କିଏ ? ନିରୋଳା ମନେ ହେଉଥିବା 
ରାତ୍ରି ପହର ଓ ଗ୍ରାମ୍ୟ ପରିବେଶର ଷ୍ଟେସନକୁ କୂଟାକାଠି ପରି ସେମାନେ କେଉଁଠୁ ଆସନ୍ତି ? 
ଟିକିଏ ବଢ଼ି ପାଣିରେ କାହିଁକି ଭାସି ଉଠନ୍ତି ? କେଉଁ ଅଜଣା ସ୍ଥାନରୁ ଟିକିଏ ପରେ ନା 
ଟିକିଏ ପୂର୍ବରୁ ସେମାନେ ଆସଚି ? 

କୋଇଲା ଗୋଟାଳି ବାନୁତଟି ଭଉଣୀକୁ ଧରି ଅପେକ୍ଷା କରେ କେଣେ ଟାଲି ଯାଇଥିବା 
ବୋଉକୁ । ଫେରି ଆସିଲେ ବୋଉ ଆଉରି ମନ ଦେଇ ଶ୍ରମ କରିବାକୁ ଚେତାଇ ଦିଏ । 
ଦିନ ଚାରିଟା ବାହାରେ କଟାଇ ଥିବାରୁ ବେଶୀ ତାଗିଦା ଦିଏ ଉପାର୍ଜନ ପାଇଁ । କୋଇଲା 
ଗୋଟାଳି ବାଳୁତ ଦୁର୍ବୃତ୍ତଙ୍କ ସହିତ ପ୍ରତିଯୋଗିତା କରିବାର ଅଧ୍ବକାର ସାବ୍ୟସ୍ତ କରି ବଞ୍ଚେ ! 
ଆଉ ଲେଖକ ଅପେକ୍ଷା କରନ୍ତି ପ୍ଲାଟଫର୍ମରେ । 

ତାରକସି ଫୁଲ” କାହାଣୀ କଷି କଷି ଫୁଲ ତିଆରି କରୁଥିବା ଶଙ୍କର ଶେଷକୁ ଲାଭଖୋର 
ପ୍ରବୃତ୍ତରେ ଜୀବନକୁ ବିସର୍ଚ୍ଚନ କରିଛି ! ପ୍ରାଥମିକ ବିଦ୍ୟାଳୟ ସ୍ତରରୁ ପୋଥ୍‌ରେ ଡୋର 
ବାନ୍ଧିଥିବା ଯୋଗୁ ସେ ଫୁଲ ଗଢ଼ିବାର ତାଲିମ୍‌ ନେଇଥୁଲା ବାବାଙ୍କଠାରୁ ! ବଣିକଟିଏ ତାକୁ 
ବିପୁଳ ଆୟ ଆଶାରେ ନିଯୁକ୍ତି ଦେବା ପରେ ସେ ମିଛ ପ୍ରରୋଚନାରେ ଖାଦଥିବା ଅଳଙ୍କାର 
ପ୍ରସ୍ତୁତ କରିବାକୁ ଲାଗିଲା । ବ୍ୟବସାୟରେ ସାଧୁତାର ସୌରଭ ନ ଥୁବାରୁ ଧରାପଡ଼ି ତାକୁ 
ଜୀବନ ହରାଇବାକୁ ହେଲା | ପ୍ରେମଚାନ୍ଦଙ୍କ ପରି ସହଯୋଗ ସମିତିର ଉପାଦେୟତା ପ୍ରମାଣିତ 
କରିଛର୍ି ଅନନ୍ତ ନିକୃଷ୍ଟ ଧାତୁରେ ତିଆରି ତାରକସି ଫୁଲ ବ୍ଯବସାୟର ନଗ୍ନ ରୂପ 
ଉଦ୍ଘାଟିତ କରି । 

' ଯାତ୍ରା' ଗଛରେ ଜନ୍ମାନ୍ତରବାଦର ପ୍ରଚ୍ଛନ୍ନ ଇଂଗିତ ଥିବା ପରି ମନେ ହୁଏ । ରେଳ ଯାତ୍ରା 
ଅବସରରେ ନୀଳ ପାଇଜାମା ପରିହିତା ଏକ ତରୁଣୀ ଲେଖକଙ୍କୁ ପାଖ ସିଟ୍‌ରେ ବସିବା ପାଇଁ 
ଅନୁରୋଧ କରିଛି । ଏକ ତନ୍ଦ୍ରାଳନ୍ସ ମୁହୂର୍ଭରେ ସାମାନ୍ୟ ଶବ୍ଦ ବାରି ଲେଖକ କୋଟ୍‌ ପକେଟ୍‌ରେ 
ହାତ ଭରିବାରୁ ସୁନା ଦୂଲ୍‌ଟିଏ ମିଳିଛି । ସେ ବିସ୍ମିତ ହୋଇ ହାତ ଛାଟିବା ବେଳେ ଯଥାଯୋଗ୍ୟ 

୫୮ କବି ଅନନ୍ତ ପଟ୍ଟନାୟକ 


ପ୍ରମାଣ ଦେଇ ତରୁଣୀଟି ହାତ ବଢ଼ାଇଛି କାନ ଦୁଲ୍‌ଟି ଫେରାଇ ନେବା ପାଇଁ । ଦିଲ୍ଲୀ ଗସ୍ତ 
କାଳରେ ତାଙ୍କୁ ନିଜ ଘରେ ଅତିଥ ହେବା ପାଇଁ ଅନୁରୋଧ କରି ଠିକଣା ଜଣାଇ ଦେଇଛି । 
ସମ୍ଭବତଃ ତାଙ୍କ କଥା କଳ୍ପନାରେ ! ତଥାପି ଏହା ନୂଆ ସ୍ଵାଦ, ନୂଆ ସମ୍ଭାବନାର ପରୀକ୍ଷା । 

ସାମୁହିକ ଭାବେ ବିଚାର କଲେ, ଅନନ୍ତ ପଟ୍ଟନାୟକଙ୍କ କ୍ଷୁଦ୍ରଗକ୍ପରେ ଆମ ସମାଜର 
ବାସ୍ତବ ଦିଗକୁ ଗୁରୁତ୍ଵ ଦିଆଯାଇଛି । ସେ ଭଲ ପାଇବାର ବୈୟ୍ତିକ ତତ୍ତ୍ର ଅପେକ୍ଷା ତୁଟିପୂର୍ଵ 
ସମସ୍ୟା ସୁଧାରିବା ଦିଗରେ ଅଧକ ସଚେତନ । ସେ ବୈୟକ୍ତିକ ଜୀବନର ସଂକୀର୍ଣ୍ଣ ବିଭାବକୁ 
ପ୍ରଶ୍ରୟ ଦେଉ ନ ଥିବାରୁ ତାଙ୍କ ଅନୁଭବ ବିଶ୍ବଜନୀନ ଭିଭି ଉପରେ ଆଧାରିତ । ଲେଖକର 
ଅନେ୍୍‌ଷା ସାର୍ବଜନୀନ ରୂପରେଖ ନେବାରେ ଅନ୍ତର୍ଗତ ପ୍ରେରଣା ବେଶୀ କ୍ରିୟାଶୀଳ | ତାଙ୍କ 
କୁଦଗଜରେ ଅନ୍ୟ ସାହିତ୍ୟର ପ୍ରଭାବ କ୍ୃଟିତ୍‌ ବାରି ହୁଏ । ମିଥ୍‌ର ସାମାନ୍ୟ ବ୍ଯଞ୍ଜନା, 
ସାବଲୀଳ ଭାଷା, ସ୍ବାଭାବିକ ଚରିତ୍ର ଉପସ୍ଥାପନା, ମନସ୍ତାର୍ତିକ ବିଶ୍ଲେଷଣ, ବେପରୁଆ ଆଧୁନିକ 
ଦୃଷ୍ଟିଭଙ୍ଗୀ ପ୍ରତି କଟାକ୍ଷ ସାମାଜିକ ଅଭିଦୃଷ୍ତି ସଂପର୍କରେ ଅଙ୍ଗୀକାରବଵ୍ଧତା, ବ୍ୟକ୍ତି ବିଶ୍ଵର 
ବୃତ୍ତାୟିତ ଅନୁଚିନ୍ତାର ସଂକେତ, ମାର୍ମିକ ଅଭିବ୍ୟକ୍ତିର ଅନ୍ତରଙ୍ଗତା ଓ ନିଖୁଣ ନିର୍ମାଣ ଶୈଳୀ, 
ସଂଖ୍ୟାରେ ସ୍ଵଜ଼ ହେଲେ ମଧ୍ଯ, ଅନନ୍ତ ପଟ୍ଟନାୟକଙ୍କ ଗଛଗୁଛକୁ ସ୍ଵତନ୍ତ୍ର ପର୍ଯ୍ୟାୟଭୁକ୍ତ ଓ 
ସ୍ମରଣୀୟ କରେ । ତାଙ୍କ ଶବ୍ଦଗୁଡ଼ିକ ବ୍ୟସ୍ତ ମହୁମାଛି ପରି “ ଜନପୂର୍ଣ ରାଜ୍ୟରେ ନିୟମବନଦ୍ଧ 
ଜୀବନଯାପନ ପାଇଁ ସତେ ବା ଦୃଷ୍ଟାନ୍ତ ! 

X X ) ଏ ) ଏ 

ମାକ୍ସିମ୍‌ ଗର୍କୀଙ୍କ ' ମା' ଉପନ୍ୟାସ, ବେଦିଲ୍‌ଙ୍କ “କୌମୁଦୀ ଓ ମଦନଂ', ଏମ୍‌. 
ସୋଲୋକୋଭଙ୍କ ‘ଭାଗ୍ୟରୁ ଖିଏ”, ହୁଇଟ୍‌ମ୍ୟାନଙ୍କ “ଦି ଲିଭିସ୍‌ ଅଫ୍‌ ଗ୍ରାସ୍‌”, ଶୁଦ୍ରକଙ୍କ 
' ମୁଛକଟିକ” ନାଟକ, ପିଲାଙ୍କ ପାଇଁ ‘ଛବିଟିକି ଗପଟିଏ” , “ଲାଲ୍‌ ଟୁକୁ ଟୁକୁ ସୂର୍ଯ୍ୟଟିଏ' 
ପ୍ରଭୃତି ତାଙ୍କର ବହୁ ପ୍ରସାରିତ ଅନୁବାଦ କୃତି । ତାଙ୍କର ସାରସ୍ଵତ ଅବଦାନ ପାଇଁ ସେ 
ରାଜ୍ୟ ସାହିତ୍ୟ ଏକାଡେମୀ ଓ କେନ୍ଦ୍ର ସାହିତ୍ୟ ଏକାଡେମୀରେ ସମ୍ମାନିତ | 


Digitized by srujan ka@gmail.com 


ଅନନ୍ତ ପଟ୍ଟନାୟକଙ୍କର ସଂକ୍ଷିପ୍ତ ଜୀବନାଲେଖ 


ଜୁନ୍‌ ୧୧, ୧୯୧୨ ମାତା ମହାଦେଇ ଦେବୀ ଓ ପିତା ଚଉଧୁରୀ ଜୟକୃଷ୍ଣ 
ପଟ୍ଟନାୟକଙ୍କ ଉରସରେ ପୂରୀ ଜିଲ୍ଲାର କଣାହାଟ 
ଗ୍ରାମରେ ଜନ୍ମ । 


ଅକ୍ଟୋବର ୩୧, ୧୯୧୭ ସାନ ଭାଇ ଗୁରୁଚରଣଙ୍କର ଜନ୍ମ । 


ଚୈତ୍ର କୃଷ୍ଣ ଦଶମୀ, ୧୯ ୧୮ ଏହି ତିଥୂରେ ପ୍ରଥମ ମାତା ମହାଦେଇ ଓ ଠିକ୍‌ ପରେ ପରେ 
ପିତା ଜୟକୃଷ୍ଣଙ୍କର ମହାପ୍ରୟାଣ | 


୧୯୧୯ ପୁରୀଠାରେ ଅନୁଷ୍ଠିତ ଉକ୍୍‌ଵଳ ସମ୍ମିଳନୀର ଅଧ୍ବବେଶନରେ 
ଯୋଗ ଦେଇଥିବା ନେତାମାନଙ୍କର ଅଭିଭାଷଣରେ ପ୍ରଭାବିତ 
ଅନନ୍ତଙ୍କର କିଶୋର-ମାନସ । ପୁରୀ ଗୁରୁ ଟ୍ରେନିଂ ସ୍କୁଲ ଓ 
ପୁରୀ ଜିଲା ସୁଲରେ ଅଧ୍ୟୟନ | 

୧୯୨୧ ମହାମ୍ବାଗାନ୍ଧୀଙ୍କର ଆହ୍ବାନରେ ସଂଗଠିତ ଅସହଯୋଗ 
ଆନ୍ଦୋଳନରେ ଅନୁପ୍ରାଣିତ ହୋଇ ଖଦଡ଼ ବସ୍ତୁକୁ ନିଜର 
ପରିଧେୟ ରୂପେ ଆଜୀବନ ଗ୍ରହଣ । 

୧୯୨୧ ରୁ ୧୯୨୭ ଦିବଂଗତ ଦିବ୍ୟସିଂହ ପାଣିଗ୍ରାହୀ, ଜବନ୍ଧୁ ସିଂହ ପ୍ରମୁଖଙ୍କର 
ସଂସ୍ପର୍ଶ ଲାଭ । ଜାତୀୟ ଗୌରବ ମଧୁସୂଦନ, ଉକ୍ଳମଣି 

Do କବି ଅନନ୍ତ ପଟ୍ଟନାୟକ 


ଗୋପବନ୍ଧୁ, ପଣ୍ଡିତ ନୀଳକଣ୍ଠ ଦାସ, ଗୋଦାବରୀଶ ମିଶ୍ର ଓ 
ଆଚାର୍ଯ୍ୟ ହରିହରିଙ୍କର ଜୀବନାଦର୍ଶ ଓ ଦେଶପ୍ରୀତିରେ 
ପ୍ରଭାବିତ 

୧୯୨୮-୨୯ ରେଭେନ୍‌ସା କଲିଜିଏଟ୍‌ ସ୍କୁଲରେ ଅଧ୍ୟୟନ । 
ଜାତୀୟ ସ୍ଵାଧୀନତା ସଂଗ୍ରାମରେ ଛାତ୍ରମାନଙ୍କ ଯୋଗଦାନ 
ସଂପର୍କରେ ତାଙ୍କର ଦୂଢ଼ମତ ପ୍ରକାଶ, ନବମ ଶ୍ରେଣୀରେ 
ପଢୁ ଥଲା ବେଳେ ‘ସହକାର’ ପତ୍ରି କାରେ ପ୍ରଥମ 
କବିତା ପ୍ରକାଶ | 
ଦଶମ ଶ୍ରେଣୀରେ ପଢୁଥିଲା ବେଳେ କଲିଜିଏଟ୍‌ ସୁଲର 
ମୁଖପତ୍ର  ଛାତ୍ରବଂଧୁ'ର ପ୍ରଥମ ଛାତ୍ର ସଂପାଦକ | 

୧୯୩୦ ମାଟ୍ରିକ୍‌ ପରୀକ୍ଷାରେ ଉତ୍ତୀର୍ଣ୍ଣ । 

“ଲବଣ ସତ୍ୟାଗ୍ରହଂରେ ଅଂଶଗ୍ରହଣ, କାରାବରଣ | 
ଦେଶାମ୍ବବୋଧକ କବିତା ରଚନା ! 

୧୯୩୧ ନିଜ ଗାଁ ଚଣାହାଟରେ ଆୟୋଜିତ ଏକ ସମ୍ମିଳନୀରେ 
ସ୍ଵାଧୀନତା ସଂଗ୍ରାମୀ ରମାଦେବୀ, ସରଳା ଦେବୀ, ନବକୃଷ୍ଣ 
ଚୌଧୁରୀ, ଭାଗୀରଥୁ ମହାପାତ୍ର ଓ ରାଜକୃଷ୍ଣ ବୋଷ ପ୍ରମୁଖଙ୍କ 
ସହିତ ଅଂଶଗ୍ରହଣ | 
ରେଭେନ୍‌ସା କଲେଜରେ ଅଧ୍ୟୟନ | 
“ପ୍ରାଚୀ ସମିତି, ଡକ୍ଟର ଆର୍ଭବଲ୍ଲଭ ମହାନ୍ତି ଓ ବ୍ରଜସୁନ୍ଦର 
ଦାସଙ୍କ ମାଧ୍ୟମରେ ସାହିତ୍ୟ ଚର୍ଚ୍ଚାରେ ଅଭିନିବେଶ । 
ବୈଦନାଥ ରଥ ବିଶ୍ଵନାଥ ପଶାଏତ୍‌ ଗୋକୁଳ ମୋହନ ରାୟ 
ଚୂଡ଼ାମଣି, ରବି ଘୋଷ ଓ ଗଂଗାଧର ମିଶ୍ର ପ୍ରମୁଖ ସମଧର୍ମୀ 
ବଂଧୁମାନଙ୍କ ସହିତ ସଂଗଠନ ଆରମ୍ଭ ସଶସ୍ତ ବିପ୍ଲବ ପାଇଁ 
ତପୂରତା ପ୍ରକାଶ ! 

କବି ଅନନ୍ତ ପଟ୍ଟନାୟକ ୬୧ 


୧୯୩୧-୩୨ “ସ୍ଵତନ୍ତ୍ର ପ୍ରଦେଶ ଛାତ୍ର ସଂଘର ସହ-ସଂପାଦଜ ଥାଇ ସୀମା 


ନିର୍ବାରଣ କମିଟି ନିକଟରେ ସଂଘ ପକ୍ଷରୁ ଦାବି ଉପସ୍ଥାପନ । 


୧୯୩୨ ଦିଲ୍ଲୀଠାରେ ଅନୁଷ୍ଠିତ ଜାତୀୟ କଂଗ୍ରେସ ଅଧ୍ବବେଶନରେ 
ଯୋଗ ଦେବା ପାଇଁ ଟ୍ରେନ୍‌ରେ ଗଲାବେଳେ ଇଂରେଜ 
ପୁଲିସ୍‌ଙ୍କ ଦ୍ଵାରା ବନ୍ଦୀ ହୋଇ କଲିକତାର ଆଲିପୁର ଜେଲ୍‌ 
ସେଣ୍ଟ୍ରାଲ ଜେଲ୍‌ରେ କାରାବାସ ଓ ତଦ୍ଵାରା କଲେଜରୁ 
ବିତାଡ଼ିତ । କିନ୍ତୁ ଡକ୍ଟର ଆର୍ଭବଲ୍ଲଭ ମହାନ୍ତି ଓ ଡକ୍ଟର 
ପ୍ରାଣକୃଷ୍ଣ ପରିଜାଙ୍କର ହସ୍ତକ୍ଷେପ ଦ୍ଵାରା ଡିଉକ୍‌ ସାହେବଙ୍କ 
ଅନୁମତି କ୍ରମେ ରେଭେନ୍‌ସା କଲେଜରେ ପୁଣି ଶିକ୍ଷା ଲାଭ । 

୧୯୩୪ ସମାଜବାଦୀ ଚେତନାର ବାର୍ଭାବହ “ ନବଯୁଗ ମଣ୍ଡଳ' ଗଠନ 
କରି ସମାଜସେବୀ ଓ ବୁଵିଜୀବୀଙ୍କ ସହ ବିଭିନ୍ନ ଆସରରେ 
ତଥା ପାଠଚକ୍ରରେ ସକ୍ରିୟ ଅଂଶଗ୍ରହଣ, ମେ ମାସ ପହିଲା 
ତାରିଖରୁ “ ନବଯୁଗ ମଣ୍ଡଳ 'ର ମୁଖପାତ୍ର  ସାରଥୀ'ର 
ଆମ୍ବପ୍ରକାଶ । ଏଥୁରେ ବହୁ କବିତା ଛଦ୍ଧନାମରେ ପ୍ରକାଶିତ | 
ବିଭିନ୍ନ ପତ୍ରିଜା ତଥା 'ନବଭାରତ”ରେ ନିୟମିତ ଭାବେ 
କବିତା ପ୍ରକାଶିତ | 

୧୯୩୫ “ନବଯୁଗ ସାହିତ୍ୟ ସଂସଦ” ଗଠନ । ଏହାର ପ୍ରଥମ 
ଅଧୂବବେଶନ ନଭେମ୍ବର ୨୯ ତାରି ଖରେ କଟକର 
ଶ୍ରୀରାମଚନ୍ଦ୍ର ଭବନରେ ଅନୁଷ୍ଠିତ |! ସେ ଏହି ସଂସଦର ପ୍ରଥମ 
ସଂପାଦକ ଥଲେ । 

୧୯୩୬ * ନବଯୁଗ ସାହିତ୍ୟ ସଂସଦର ମୁଖପତ୍ର ' ଆଧୁନିକ ' 
ପ୍ରକାଶିତ । ' ନିଖୂଳ ଭାରତ ପ୍ରଗତି ସଂଘ”ରେ “ ନବଯୁଗ 
ସାହିତ୍ୟ ସଂସଦ ' ମିଶି ଯାଇ ' ଓଡ଼ିଶା ପ୍ରଗତି ଲେଖକ ସଂଘ 
ନାମରେ ନାମିତ ! 

୬9୨ 


୧୯୩୭ 


e ୯୩୭-୩୮ 


୧୯୩୯ 


୧୯୪୦-୪୧ 


କବି ଅନର ପଟ୍ଟନାୟକ 


କମ୍ୟୁନିଷ୍ଟ ପାର୍ଟିରେ ସଦସ୍ୟ ରୂପେ ଯୋଗଦାନ | ପରେ 
ପରେ ସମଧର୍ମୀ ସଦସ୍ଯମାନଙ୍କର ସାହଚର୍ଯ୍ୟରେ ଓଡ଼ିଶା 
କମ୍ୟୁନିଷ୍ଟ ପାର୍ଟି ଗଠନ କଲେ । 

ଗୁରୁଜଂଗ ( ଖୋର୍ଵ!)ଠାରେ ଯୁବ ସମ୍ମିଳନୀର ପ୍ରଥମ 
ଅଧବେଶନ ! 

ଗଡ଼ଜାତ ଆନ୍ଦୋଳନ ସମୟରେ ସହିଦ ବାଜିରାଉତ ଓ ଅନ୍ୟ 
୫ ଜଣ ପ୍ରଜାମଣ୍ଡଳ କର୍ମୀମାନଙ୍କୁ ଛଅଟି ,ଶଗଡ଼ରେ କଟକ 
ରେଳଷ୍ଷେସନ୍‌ରୁ ଶଗଡ଼ରେ ଖାନ୍‌୍ନଗର ଆଣିଲା ବେଳେ 
ଅନନ୍ତ ନିଜେ ଜଣେ ଶଗଡ଼ିଆ ଥଲେ | 'ରଣଭେରୀ' ପତ୍ରିକା 
କଟକରୁ ପ୍ରକାଶ । 

ଢ଼େଙ୍କାନାଳ କୋଲୋଷ୍ଡା ଶିବିରରୁ ସାଇକେଲ୍‌ରେ ଜେନାପୁର 
ଆସିବା ବାଟରେ କବାଟବନ୍ଧଠାରେ ବ୍ରିଟିଶ୍‌ ସରକାରଙ୍କ 
ହାତରେ ଧରାପଡ଼ି ୬ ମାସ ବିଚାରାଧୀନ ବନ୍ଦୀ, ଦୂଇବର୍ଷ 
ସଶ୍ରମ ଓ ଏକମାସ ଅଶ୍ରମ କାରାଦଣ୍ଡ ଭୋଗ । ୩ ମାସ 
କାମାକ୍ଷାନଗର ଜେଲ୍‌ରେ ଓ ଅବଶିଷ୍ଟ ଢ଼େଙ୍କାନାଳ ଜେଲରେ 
ବନ୍ଦୀ ଜୀବନ ଯାପନ କରିଥଲେ | 


କବି ସଚିରାଉତରାୟଙ୍କ କବିତା ସହିତ ଯୌଥ କବିତା 
' ରକ୍ତଶିଖା” ପ୍ରକାଶିତ | 

' ଯୁଦ୍ଧ ବିରୁଦ୍ଧରେ ଯୁ ' , ' ସର୍ବହରା ପଥ' , ' ପ୍ରଗନ୍‌ସ ପ୍ରତି 
ବିଶ୍ଵାସଘାତକତା” ଇତ୍ଯାଦି ଲେଖା ପାଇଁ ୩ ଡ଼ିସେମ୍ବର 
୧୯ ୪୦ରୁ ୯ ମାସ ସଶ୍ରମ ୪ ମାସ ଅଶ୍ରମ କାରାଦଣ୍ଡ 
ଭୋଗ କଟକ ଓ ଅନୁଗୁଳ ଜେଲରେ । 

୧୯୩୦-୪୦ ମଧ୍ୟରେ ତାଙ୍କର ଅଧ୍ବକାଂଶ ରଚନା 
ଅତନୁ, ଅଣାକାର, ବୋଧୂସକ୍ତ, କୁମାରୀ ଯଶୋଧାରା, ଆଦି 
ଛଦ୍ଧ ନାମରେ ପ୍ରକାଶିତ | 

କବି ଅନନ୍ତ ପଟ୍ଟନାୟକ ୬୩ 


୧୯୪୨ “ଉଠ ଜାଗ ଭୋକି ବଂଦୀ” କବିତା ସଂକଳନ । ଏହି 
ସଂକଳନଟି କବି ସଚ୍ଚିରାଉତରାୟ, ଗଣକବି ବୈଷ୍ଣବ ପାଣି 
ଓ ଅନନ୍ତଙ୍କର କବିତାରେ ସମ୍ପବ୍ଧ । 
କମ୍ୟୁନିଷ୍ଟ ପାର୍ଟିର ମୁଖପତ୍ର | ‘ ମୁଚ୍ରିଯୁଦ୍ଧ ୟର ସଂପାଦକ | 

୧୯୪୩ ଓଡ଼ିଶାରେ ଘଟିଥିବା ଭୟଙ୍କର ଦୁର୍ଭିକ୍ଷ ସମୟରେ ବାଲେଶ୍ଵର 
ଜିଲ୍ଲାରେ ସାହାଯ୍ଯ ବଣ୍ଟନ ଦାୟିତ୍ବ ଗ୍ରହଣ । 
ଭଗବତୀ ପାଣିଗ୍ରାହୀ ବିୟୋଗ ଜନିତ ଦୁଃଖରେ ମର୍ମାହତ ! 
“ଓଡ଼ିଶା ଟାଇମସ୍‌ ' ଓ “ଅବଜରଭର” ପତ୍ରିକା ସଂପାଦକ 
ସହିତ ସଂଶ୍ଳିଷ୍ଟ । 
ଏହି ସମୟ ଭିତରେ ରାବଣ ନାଟକ ରଚିତ । 

୧୯୪୫ ରାଷ୍ଟ୍ରପତି ପୁରସ୍କାର ପ୍ରାପ୍ତ ଦିବ୍ୟସିଂହ ପଟ୍ଟନାୟକ ଓ ଶ୍ରୀମତୀ 
ରାଧାମଣି ଦେବୀଙ୍କ ଜ୍ୟେଷ୍ଠ କନ୍ୟା (ତଥା ' ଉକ୍ଳ ମହିଳା 
ସମିତି'ର ଅନ୍ୟତମ ପ୍ରତିଷ୍ଠାତା ସଦସ୍ୟା ଓ “ଆଲୋଡ଼ନ! 
ଗଛ ସଂକଳନର ଲେଖୁକା) ନୀରଦ ପ୍ରଭାଙ୍କ ସହିତ ବିବାହ | 

୧୯୪୫-୪୮ ଚଣାହାଟ ହାଇସ୍କୁଲର ପ୍ରଥମ ପ୍ରଧାନ ଶିକ୍ଷକ ଭାବେ 
ଯୋଗଦାନ ! ' ମୁକ୍ତି ବୀଣା 'ର ସଂପାଦନା ଦାୟିତ୍ଵ ଗ୍ରହଣ ଓ 
ପରେ ସମାଜ ଓ ସତ୍ୟବାଦୀ ପତ୍ରିକା ସଂପାଦକ ମଣ୍ଡଳୀର 
କାର୍ଯ୍ୟଭାର ଗ୍ରହଣ ! 

୧୯୪୮-୪୯ “ସପ୍ତ ଶଯ୍ୟା” ଚଳଚ୍ଚିତ୍ରର ସହ-ନିର୍ଦଦେଶକ । ଏହାର 
କାହାଣୀ, ଚିତ୍ରନାଟ୍ୟ, ସଂଳାପ ଓ ସଂଗୀତ ଲେଖକ । 

୧୯୪୯ “ ତର୍ପଣ କରେ ଆଜି ପ୍ରକାଶିତ ଓ Friend's of the 
Soviet Union ଓ ଗଣନାଟ୍ୟ ସଂଘର ଅନ୍ୟତମ 
ପ୍ରାଣ ପ୍ରତିଷ୍ଠାତା । 

୧୯୫୨ ଶାନ୍ତି ଶିଖା ପ୍ରକାଶିତ । ରାଜ୍ୟ ନିର୍ବାଚନରେ ପ୍ରତିଦୃନ୍ଦ୍ରିତା । 

D୪ 


୧୯୫୩-୫୭ 


୧୯୫୮ 


୧୯୫୯ 


୧୯୬୦-୬୮ 


୧୯୬୧-୬୨ 


୧୯୬୨ 


୧୯୬୨ 
୧୯୬୪ 
୧୯୬୬ 


କବି ଅନନ୍ତ ପଟ୍ଟନାୟକ 


ଚଣାହାଟଠାରେ ପ୍ରଥମ ସମବାୟ ସମିତି ଗଠନ ଓ ଏହାର 
ପ୍ରଥମ ସଂପାଦକ ରୂପେ ଦାୟିତ୍ବ ଗ୍ରହଣ | 


ଦିଲ୍ଲୀରେ ସର୍ବଭାରତୀୟ ସାଧାରଣତନ୍ତ୍ର ଦିବସ ଉପଲକ୍ଷେ 
ଅନୁଷ୍ଠିତ କବି ସମ୍ମିଳନୀରେ ଯୋଗଦାନ । 'କୌମୁଦୀ” ଓ 
“ମଦନ! ପ୍ରକାଶିତ | 

Afro Asian Writer’s Conference6େ 
Soviet Unionରେ ଯୋଗଦାନ | 

“କିଂଚିତ୍‌ ' ପ୍ରକାଶିତ | 

“ ଚିର ଅନ୍ଧାର ରାତି ' ଓ ' ପଞ୍ଚଶୀଳ” ନାଟକ ଆଦି ରଚନା ! 
ଭାରତ ଓ ସୋଭିଏତ୍‌ ସାଂସ୍କୃତିକ ସଂଘର ଅନ୍ୟତମ 
ପ୍ରତିଷ୍ଠାତା ସଦସ୍ଯ |! 


White Manw୍କ ଲିଖୁତ Leaves of the Grass 
କବିତାର ଅନୁବାଦ । 

ବହୁବାର ପ୍ରଜାତନ୍ତ୍ର ବିଷୁବ ପୁରସ୍ଟାର ସମ୍ମାନ 'ରେ ସମ୍ମାନିତ | 
ସଂସ୍କୃତ କବି ଶୁଦ୍ରକଙ୍କ ରଚିତ “ ମୁଛକଟିକ” ନାଟକର ଓଡ଼ିଆ 
ଅନୁବାଦ | 


Soviet ତଥ୍ୟ ବିଭାଗରେ ନିଯୁକ୍ତି ଓ ପରେ ପରେ 
ପାରିବାରିକ କାରଣ ବଶତଃ କାର୍ଯ୍ୟରୁ ଅବ୍ୟାହତି । 


ସାନ ଭାଇ ଗୁରୁଚରଣ ପଟ୍ଟନାୟକଙ୍କ ଶ୍ରୀମତୀ ମାନିକାଙ୍କ 
ସହିତ ବିବାହ | 


“ସତ ହେଲା ମଣିଷ ସ୍ଵପ୍ନ 'ର ଅନୁବାଦ । 

“ଅଲୋଡ଼ା ଲୋଡ଼ା” କବିତା ସଂକଳନ ପ୍ରକାଶିତ | 

' ଛାଇର ଛିଟା” କବିତା ସଂକଳନ ପ୍ରକାଶିତ | 

ଗର୍କିଂକ ' ମଦର” ଉପନ୍ୟାସର ଅନୁବାଦ “ ମା ପ୍ରକାଶିତ | 

କବି ଅନନ୍ତ ପଟ୍ଟନାୟକ ୬୫ 


ସୋଲୋଖର୍‌ Fate of a Manର ଓଡ଼ିଆ ଅନୁବାଦ 
' ଭାଗ୍ୟରୁ ଖୁଏ ପ୍ରକାଶିତ ! 
୧୯୬୭ ଶିଶୁ ସାହିତ୍ୟ “କୁନି କୁନି” ପ୍ରକାଶିତ | 
ଗଳ୍ପ ସଂକଳନ ଚଢ଼ା ଉତ୍ତରା ପ୍ରକାଶିତ | 
ସୋଭିଏତ୍‌ ଦେଶ ନେହେରୁ ପୁରସ୍କାର ପ୍ରାପ୍ରି । 


୧୯୬୮-୭୮ ପାଠ୍ୟପୁସ୍ତକ ପ୍ରକାଶନ କମିଟିର ସଂପାଦକ ! 

୧୯୬୮-୭୩ ଓଡ଼ିଶା ଶିଶୁ ସାହିତ୍ୟ ସମିତିର ସଂପାଦକ ଓ ରାଜ୍ୟ ସରକାରଙ୍କ 
ଦ୍ଵାରା ପ୍ରକାଶିତ ଶିଶୁଲେଖା ପତ୍ରିକାର ସଂପାଦକ । 

୧୯୭୧-୭୪ ଉକ୍ଵଳ ସାହିତ୍ୟ ସମାଜର ସଭାପତି ! 

୧୯୭୮ ଗାନ୍ଧିଜୀଙ୍କ ଆମଚୀବନୀର ଦ୍ଵିତୀୟ ଭାଗ “ଶିକ୍ଷା ନବୀଶ' 
ଅନୁବାଦ ଓ ପ୍ରକାଶନ “ ଗୀତଟିଏ ରଚିତ ହେଲା କିପରି 'ର 
ଅନୁବାଦ । 

' ଅବାନ୍ତର” ପ୍ରକାଶିତ । 

୧୯୮୧ ୧୯୮୦ ମସିହା ପାଇଁ କେନ୍ଦ୍ର ସାହିତ୍ୟ ଏକାଡେମୀ 
ପୁରସ୍ଟାର ଲାଭ । 

୧୯୮୨ Soviet Land Nehru ପୁରସ୍ଟାର | 

୧୯୮୩ Revelation (ଇଂରାଜୀ) ଅନୁଦିତ କବିତା ସଂକଳନ 
ପ୍ରକାଶିତ | ପୁରସ୍ଟାର ବିଜେତା ରୂପେ Soviet Union 
ଭ୍ରମଣ ! 

୧୯୮୪ ଭାରତ ସୋଭିଏଟ୍‌ ମୈତ୍ରା ସଂଘ ଓ ଓଡ଼ିଶା ଶାନ୍ତି ପରିଷଦର 
ଅନ୍ୟତମ ସଭାପତି । 

୧୯୮୬ ଉକ୍କଳ ପାଠକ ସଂସଦ, ପୁରୀ କୁମାର ଉସ୍ଵବ କମିଟି ପକ୍ଷରୁ 
ସମ୍ମାନିତ । 

“ଅରତୂ ରତୁ', “ଅଗଡ଼ ବଗଡ଼' ଓ ' ସୂତୃୁଟିଏ ସୁ କୃତୀ' 
ପ୍ରକାଶିତ | 

୬୬ 


୧୯୮୭ 


କବି ଅନନ୍ତ ପଟ୍ଟନାୟକ 


ସାରଳା କମିଟି ପକ୍ଷରୁ ସମ୍ମାନିତ | 
୨୫ ଜୁନ୍‌ ୧୯୮୭ ପ୍ରାତଃ ସମୟରେ ପରଲୋକ ପ୍ରପ୍ତି । 


ତାଙ୍କର ଦାୟାଦଗଣ ପୁତ୍ର ଆଲୋକେଶ, ଅମରେଶ, 
ଅନୀମେଷ, କନ୍ଯା ମୈତ୍ରେୟୀ ଏବଂ ସାନ ଭାଇ 
କେନ୍ଦ୍ର ସାହିତ୍ୟ ଏକାଡେମୀ ପୁରସ୍ଟର ପ୍ରାପ୍ତ 
ଗୁରୁଚରଣ ପଟ୍ଟନାୟକ | 

ଉପରୋକ୍ତ ତଥ୍ୟାବଳୀ ଆର୍ଯ୍ୟ ପ୍ରକାଶନ ଦ୍ଵାରା ପ୍ରକାଶିତ 
ଅନନ୍ତ ପଟ୍ଟନାୟକ ରଚନା ସମଗ୍ର ( ୪ର୍ଥ ଭାଗ)ରେ ପ୍ରକାଶିତ 
“ଅନନ୍ତ ଜୀବନ ବୈଚିତ୍ର୍ୟୟ ଅବଲମ୍ବନରେ ସଂକଳିତ | 

ପ୍ରହରାଜ ସତ୍ୟନାରାୟଣ ନନ୍ଦ 


କବି ତଥା ପ୍ରାବନ୍ଧିକ ଭାବରେ ପ୍ରହରାଜ ସତ୍ୟନାରାୟଣ ନନ୍ଦ ବେଶ 
ଜଣାଶୁଣା | ୧୯ ୪୩ ମସିହା ସେପ୍ଟେମ୍ବର ୬ ତାରିଖରେ ବାଲେଶ୍ଵର ଜିଲ୍ଲା 
ଅନ୍ତର୍ଗତ ରାଜନୀଳଗିରିଠାରେ ତାଙ୍କର ଜନ୍ଧ । ୧୯ ୬୬ରେ ରେଭେନ୍ନା 
ମହାବିଦ୍ୟାଳୟରୁ ଇଂରାଜୀରେ ସ୍ବାତଜୋଇର ଡିଗ୍ରୀ ଲାଭ କରିବା ପରେ ପ୍ରଥମେ 
ସହ-ସଂପାଦକ ଭାବେ କଲିକତାରୁ ପ୍ରକାଶିତ ' ଅମୃତ ବଜାର ପତ୍ରିକା'ର ସହ 
ସଂପାଦକ ଭାବେ ଯୋଗଦାନ | ୧୯ ୭୬ରୁ ଦୀର୍ଘଦିନ ଧରି ଓଡ଼ିଶା ସରକାରଙ୍କ 
ସୂଚନା ଓ ଲୋକସଂପର୍କ ବିଭାଗରେ ସହସଂପାଦକ ଭାବେ କାର୍ଯ୍ୟ କରିବା ପରେ 
୨ ୦ ୦ ୧ରେ ଚାକିରିରୁ ଅବସର ଗ୍ରହଣ | “' ଶବସଂଗମ ଓ ଅନ୍ୟାନ୍ୟ କବିଡା” , 
“ନୀଳ ହଂସର ଜ୍ଵାଜା', ' ଅଧଃପତନର ଛନ୍ଦ ', ' ନକ୍ଷତ୍ର ସଂଗମ ଓ ଅନ୍ୟାନ୍ୟ 
କବିତା', ' ଶ୍ରେଷ୍ଠ ପ୍ରେମ କବିତା' ପ୍ରଭୃତି କବିତା ସଂକଳନ ଓ ଅନ୍ୟାନ୍ୟ ଅନେକ 
ଆଲୋଚନା ଗ୍ରଚ୍ନର ରଚୟିତା ସେ । -ତାଙ୍କର ଦୁଇଟି କବିତା ସଂକଳନ 
ଇଂରାଜୀରେ ଅନୁଦିତ | 


ସାଂପ୍ରତିକ ଠିକଣା : ମହାରାଜା କଲୋନା, କ୍ଵାଟର ନଂ-ଏ- ୪ 
ୱାର୍ଡ଼ ନଂ- ୧୦, ବରଗଡ଼-୭ ୬୮୦ ୨୮ 

